

କୃଷିକର୍ମ

సెప్టెంబర్ 2012

మాసపత్రిక

వెల: రూ.5



ఈ పోరాటం కొనసాగుతుంది

కెప్టెన్ లక్ష్మీ సెహగల్



92వ ఏట కాన్పూర్‌లో తన క్లినిక్‌లో పేషంట్లను చూస్తూ కా||లక్ష్మీ సెహగల్ అన్నమాట ఇది! ఆవిడ మీద డాక్యుమెంటరీ సినిమా తీయడానికి వచ్చిన విదేశీ జర్నలిస్టుతో మాట్లాడుతూ, స్వేచ్ఛనేది మూడు రకాలుగా వుంటుందన్నారు. ఒకటి విదేశీ దురాక్రమణదారులనుండి పొందాల్సిన రాజకీయ స్వేచ్ఛ, రెండవది ఆర్థికస్వేచ్ఛ, మూడవది సామాజిక స్వేచ్ఛ అని వివరిస్తూ భారతదేశం మొదటిది మాత్రమే పొందిందని, ఇంకా రెండు రకాల స్వేచ్ఛలు పొందాల్సిందని ఆవిడ అన్నారు.

ఆ విధంగా ఇంకా సాధించాల్సిన స్వేచ్ఛలకోసం పోరాటం కొనసాగించాలని మన తరం మీద రాబోయే తరాల మీద ఆ బాధ్యతను వుంచుతూ 97వ ఏట జులై 2012నాడు తుది శ్వాస వదిలారు. దోచుకోవడం, దాచుకోవడమే రాజకీయాలకు నిర్వచనంగా కనబడుతున్న ఈ రోజుల్లో ఆనాటి స్వాతంత్ర్య సమరయోధుల జీవితాలను ఒకసారి పరిశీలిస్తే దేశం కోసం వాళ్ళు చేసిన త్యాగాలు, సాహసాలు అబ్బురపరుస్తాయి. ఆనాటి తరానికి చెందిన కా||లక్ష్మీ సెహగల్ జీవితం ఆద్యంతము సాహసభరితం, త్యాగమయంగా గడిచింది.

24 అక్టోబర్ 1914నాడు మద్రాసులో ఎస్ స్వామినాథన్ మరియు ఎ.వి.అమ్మకుట్టి దంపతులకు జన్మించింది. మద్రాసు మెడికల్ కాలేజి నుండి 1938సం॥లో ఎమ్బిబిఎస్ డిగ్రీ పొందింది. ఆ రోజుల్లోనే ఆ కుటుంబం స్వాతంత్ర్య పోరాటానికి ఆకర్షితులయింది. ఆమె తల్లిగారు కాంగ్రెస్ అభిమానిగా మారింది. ఆ రోజుల్లో రాజకీయ స్వాతంత్ర్యం కోసం సాగుతున్న స్వాతంత్ర్య పోరాటం, సామాజిక దురాచారాలకు వ్యతిరేకంగా కూడా సాగిందని ఆవిడ పేర్కొన్నారు. దళితులకు ఆలయ ప్రవేశం, కులాంతర వివాహాలు, బాల్య వివాహాలు, వరకట్న వ్యతిరేక ఉద్యమం స్వాతంత్ర్యోద్యమంతో పాటు కొనసాగాయి. అప్పట్లోనే లక్ష్మీ సెహగల్ కు కమ్యూనిజంతో పరిచయం ఏర్పడింది. సరోజిని నాయుడు సోదరి అయిన సుభాషిని నంబియార్ తో ఆవిడకు ఆ పరిచయం కల్గింది. ఆవిడను బాగా ప్రభావితం చేసిన పుస్తకం ఎడ్గార్ స్నో రచించిన “చైనాపై అరుణతార”

నేతాజితో పరిచయం తన 26వ ఏట 1940సం॥లో లక్ష్మీ సెహగల్ సింగపూర్ కు వెళ్ళిపోయింది. సింగపూర్ ను బ్రిటిష్ ప్రభుత్వం జపాన్ కు అప్పగించింది. బ్రిటిష్ వ్యతిరేకంగా పోరాడాలనే లక్ష్యంతో, అక్కడ పి.కేశవమీనన్, ఎస్.సి.గుహ, ఎన్.రాఘవన్ వంటి దేశభక్తులు కౌన్సిల్ ఆఫ్ ఆక్షన్ పేరిట కార్యకలాపాలు సాగిస్తుండేవారు. సుభాష్ చంద్రబోస్ సింగపూర్ రావడంతో ‘ఆజాద్ హింద్ ఫౌజ్’ (ఐఎన్ఎ) కార్యక్రమాలకు ఊపు వచ్చింది. ఐఎన్ఎలో మహిళలను భర్తీ చేయాలని సుభాష్ చంద్రబోస్ ఆలోచిస్తున్నాడని తెలిసిన లక్ష్మీ సెహగల్ ఆయనతో సమావేశమయింది. 5గం॥ సమావేశానంతరం పూర్తిస్థాయి బాధ్యతలను తీసుకున్న లక్ష్మీ సెహగల్ కెప్టెన్ లక్ష్మీ సెహగల్ గా బయటకు వచ్చింది. రాణి రూన్సి రెజిమెంట్ పేరిట లక్ష్మీ సెహగల్ నాయకత్వంలో మహిళా రెజిమెంట్ లో ఎంతోమంది చేరారు. ఆజాద్ హింద్ ఫౌజ్ లో భాగంగా 1944లో బర్మాకు చేరిన లక్ష్మీ సెహగల్ ఇంఫాంట్ దగ్గర మే 1945లో బ్రిటిష్ సైనికులకు పట్టుబడింది. ఆవిడను మార్చి 1946దాకా బర్మా అడవుల్లోనే గృహనిర్బంధంలో వుంచారు. ఆ తర్వాత భారతదేశానికి తరలించారు. మార్చి 1947సం॥లో ఆజాద్ హింద్ ఫౌజ్ లో ప్రముఖ కల్నల్ ప్రేమ్ కుమార్ సెహగల్ ను వివాహమాడింది. ఆ దంపతులు లాహోరు నుండి కాన్పూరుకు వెళ్ళిపోయారు. ఆవిడ కాన్పూర్ లో పేద ప్రజల మధ్య క్లినిక్ తెరిచి తుది శ్వాస వరకూ వాళ్ళకు సేవచేస్తూనే కాలం గడిపింది.

సిపియంలో చేరిక లక్ష్మీ సెహగల్ కుమార్తె సుభాషిణి 1970లో సిపియంలో చేరారు. బాంగ్లాదేశ్ యుద్ధం సందర్భంగా పశ్చిమ బెంగాల్ ముఖ్యమంత్రి జ్యోతిబసు డాక్టర్లు వలంటీర్లుగా రావల్సిందిగా విజ్ఞప్తి చేయడాన్ని, లక్ష్మీ సెహగల్ దృష్టికి ఆమె తీసుకువచ్చింది. లక్ష్మీ సెహగల్ వెంటనే కలకత్తాకు మందులు, దుస్తులతో ప్రయాణమయి సరిహద్దు ప్రాంతాలలో ఐదువారాలపాటు పనిచేసింది. అక్కడనుండి తిరిగివచ్చాక తన 57వ ఏట సిపియంలో సభ్యత్వం కోసం అర్జీ పెట్టుకుంది. “తాను మొదటనుండి కమ్యూనిస్టునేనని, సిపియంలో చేరడం స్వంత ఇంటికి వచ్చినట్లయిందని తాను ఏనాడు పెద్దఎత్తున ఆస్తులు పోగేయడమో, డబ్బు సంపాదించాలనో ఆశించలేదని” ఆమె తెలిపారు.

ఐదవ వ్యవస్థాపక సభ్యురాలు 1981 సం॥లో ప్రారంభమయిన ఆలిండియా డెమోక్రటిక్ ఉమెన్ అసోసియేషన్ (ఐద్వా) వ్యవస్థాపక సభ్యులలో కా||లక్ష్మీ సెహగల్ ఒకరు. ఐద్వా కార్యక్రమాలలో ఆవిడ చురుగ్గా పాల్గొనేది. డిసెంబర్ 1984లో భోపాల్ గ్యాస్ దుర్ఘటన జరిగినపుడు ఆవిడ వైద్యుల బృందానికి నాయకత్వం వహించి, ఆ నగరానికి వెళ్ళింది. గర్భిణీలపై ఆ గ్యాస్ దీర్ఘకాలిక ప్రభావం అనే అంశంపై ఆవిడ నివేదిక రాసింది. ఇందిరాగాంధీ హత్యానంతరం చెలరేగిన సిక్కు వ్యతిరేక అల్లర్లలో సిక్కులు, వారి ఆస్తులపై దాడులు జరిగకుండా కాన్పూర్ వీధుల్లో పర్యటించి శాంతిని నెలకొల్పడానికి కృషి చేసింది. 1996సం॥లో బెంగళూరులో మిస్ వరల్డ్ పోటీలకు వ్యతిరేకంగా ఐద్వా చేసిన ప్రదర్శనలో పాల్గొని అరెస్టు అయింది.

రాష్ట్రపతి అభ్యర్థి 2002సం॥లో రాష్ట్రపతి ఎన్నికల్లో వామపక్షాల అభ్యర్థిగా కా||లక్ష్మీ సెహగల్ రంగంలో దిగింది. అబ్బుల్ కలాంకు వ్యతిరేకంగా పోటీ చేసింది. దేశవ్యాప్తంగా ఆ ఎన్నికల ప్రచారంకోసం సుడిగాలి పర్యటన చేసింది. తాను ఓడిపోతానని తెలిసప్పటికీ నానాటికి పెరుగుతోన్న పేదరికం, అన్యాయాలను ఎండగట్టడానికి ఆ వేదిక ఉపయోగించుకున్నట్లు ఆవిడ తెలిపారు.

ఆ విధంగా తుది శ్వాసవరకూ పేద ప్రజల సేవకు, ఈ దేశ విముక్తికోసం అంకితమయిన కా||లక్ష్మీ సెహగల్ ఆదర్శప్రాయమై జీవితాన్ని గడిపారు. ఆవిడ వదిలి వెళ్ళిన పోరాటవారసత్వాన్ని కొనసాగించడం తప్ప మనం మరోవిధంగా ఆవిడకు నివాళులర్పించలేము. జోహార్ కా||లక్ష్మీ సెహగల్!

- దినకర్

సెప్టెంబర్-2012

కార్మికలోకం

సి.ఐ.డి.యు. ఆంధ్రప్రదేశ్ కమిటీ మాసపత్రిక

సంపుటి : 25 సంఖ్య : 9
విడి ప్రతి వెల : రు.5
సం॥ చందా : రు. 50

విషయ సూచిక

సంపాదకీయం	1
కార్మిగీయం	2
డాక్టర్ - డాక్టర్	4
కవర్ స్టోరీ	5-7
ఉద్యమ వార్తలు	8-17
వైజాగ్ స్టీల్ ప్లాంట్	18-19
బాలల లోకం	20
సామాజిక న్యాయం	21-22
కథ	23-24
ప్రత్యామ్నాయ మీడియా ఆవశ్యకత	25-26
కవిత	27
అంతర్జాతీయం	28
జాతీయం	29
భేతాళకథలు	30
క్రామిక మహిళ	31
పతకాలు ఎలా వస్తాయి	32

మేనేజర్ కార్మికలోకం

ఇ.పెం: 1-7-139/44, ఎన్.వి.సి. స్టేషన్ కేంద్రం, ఎస్.ఆర్.కె.నగర్, రిసెల్యుట్,
జుమ్మాస్థాన్, ముఖ్యమంత్రి, హైదరాబాద్ - 20.
ఫోన్: 27612474, ఫ్యాక్స్: 27646565

ఎడిటోరియల్ బోర్డు

ఎడిటర్ : మహమ్మద్ అబ్బాస్

సభ్యులు

పర్యా సత్యనారాయణ,
ఆర్. సుధాభాస్కర్, పి.అజయ్ కుమార్,
పి.రోజా, సత్యభాస్కర్.

మేనేజిరియల్ బోర్డు

మేనేజ్ : పి.రాజారావు

సభ్యులు :

ఎస్.పుణ్యవతి, ఆర్.వి.నర్సింహారావు,
వై.సోమన్న పాలడుగు సుధాకర్.

బొగ్గు బొక్కి...బుకాయంపులా!

మరోసారి ప్రభుత్వ ఖజానాకు గండిపడింది. సహజవనరులను ప్రయివేటు సంస్థలకు దోచిపెట్టడంలో సిద్ధహస్తులయిన మన పాలకుల బొగ్గు కుంభకోణం కాగ్ నివేదికలో వెలుగులోకి తెచ్చింది. 2004-2009 వరకు వివిధ సంస్థలకు 142 బొగ్గుగనులను కేటాయించటంలో అక్రమాలు జరిగాయని, వేలం పద్ధతిని అనుసరించి ఉంటే ప్రభుత్వ ఖజానాకు లక్షా 86వేల కోట్ల రూపాయలు అదనంగా వచ్చేవని తెలిపింది.

ఈ వాస్తవాలు వెలుగులోకి రావటం మన పాలకులకు మింగుడుపడలేదు. అందుకే 2004లోనే బొగ్గుగనుల కేటాయింపుల వేలంపై ఈ విధానాన్ని రూపొందించటంలో సంక్లిష్టతల వలన అలా చేయలేకపోయామని బొగ్గు మంత్రివర్గులు ముక్తాయించారు. అంటే 5 సంవత్సరాల పాటు ఈ శాఖకు మంత్రిగా వుండి స్వయంగా నడిపిన నేటి ప్రధానమంత్రిగారు ఈ విధానం రూపొందించలేని అసమర్థులా? లేక విధానమే రూపొందించకూడదనుకున్నారా? మిస్టర్ క్లీన్ గా పొగడ్తలందుకున్న ప్రధానమంత్రిగారు కాగ్ నివేదికను ఎందుకు ఆమోదించలేకపోతున్నట్లు? పైగా బొగ్గుగనుల కేటాయింపుకు సంబంధించి తమ ప్రభుత్వం చేసిన నిర్ణయాలను ప్రధానమంత్రిగారు సమర్థించుకుంటున్నారు. బొగ్గు తొవ్వడమే జరగలేదు కదా అవినీతి ఎక్కడ జరిగిందని అమాయకంగా నటిస్తున్నారు. ఒకసారి కేటాయింపులు జరిగిన తర్వాత అది ప్రయివేటు వ్యక్తులు సొంతం అయ్యిందనే విషయాన్ని మరుగుపరుస్తున్నారు. ప్రయివేటు సంస్థలకు ఎంత లబ్ధి చేకూరిందో 29వేల కోట్లు లబ్ధిపొందిన రిలయెన్స్ ను చూస్తే అర్థమవుతున్నది. ఈ కుంభకోణంలో కాగ్ అడిగిన ప్రశ్నలకు గాని, ప్రతిపక్షాలు అడిగిన ప్రశ్నలకు గాని సరైన సమాధానం చెప్పలేని ప్రభుత్వం ఎదురుదాడికి దిగుతోంది.

ఇనుము, ఉక్కు ఉత్పత్తి దారులకు బొగ్గు గనులను కేటాయించవచ్చునని క్యాప్టివ్ మైన్స్ మార్గదర్శకాలు తొలుత పేర్కొన్నాయి. కాని 2006లో వీటిని నీరుగార్చారు. ఇప్పుడు అంతిమ వినియోగదారులకు బొగ్గును సరఫరా చేసేందుకు కాంట్రాక్టుగల మైనింగు కంపెనీలకు బొగ్గును కేటాయిస్తున్నారు. ఇందులో అనేక అక్రమాలు జరుగుతున్నాయి. రాష్ట్రాలు పారిశ్రామికంగా అభివృద్ధి చెందాలంటే, వాటి ఇంధన అవసరాలు తీరాలంటే తమ రాష్ట్రాలలోని బొగ్గు బ్లాకుల కేటాయింపుల్లో ఆయా రాష్ట్రాల మాటలకు విలువ ఇవ్వాలి. బొగ్గు గనులున్న రాష్ట్రాలు కూడా కోరుతున్నదే. ఒకట్నీర దశాబ్దాలుగా వామపక్ష పశ్చిమబెంగాల్ ప్రభుత్వం అనుసరించిన విధానంలో 3 ముఖ్యమైన అంశాలున్నాయి. మొదటిగా కేటాయింపుల్లో రాష్ట్ర ప్రభుత్వాలకు ప్రమేయం కల్పించాలి. రెండవది ఆ రాష్ట్రాల అభిప్రాయాలను పరిగణనలోకి తీసుకోకుండా ఒక్క ప్రయివేటు సంస్థకు బొగ్గు బ్లాకులను కేటాయించరాదు. మూడవది ప్రభుత్వ రంగంలోని సంస్థలు కాకుండా ఇతరులకు కేటాయిస్తే తమ వినియోగం నిమిత్తం బొగ్గు మైనింగ్ చేసేందుకు సంబంధిత ఉక్కు లేదా విద్యుత్ కంపెనీలో రాష్ట్ర మైనింగ్ కార్పొరేషన్ ఉమ్మడి భాగస్వామ్యం నెలకొల్పుకోవాలి.

గత ఎన్ డిఎ ప్రభుత్వంగాని, నేటి యుపిఎ ప్రభుత్వంగాని రాష్ట్ర ప్రభుత్వాల అభిప్రాయాలను పరిగణనలోకి తీసుకోలేదు. బొగ్గు ప్రయివేటీకరించేందుకే ప్రత్నించాయి తప్ప మరొకటి కాదు. ప్రజలకు నష్టం కలిగించే ప్రైవేటీకరణ విధానాలలో దొందూదొందే అని నిరూపించుకున్నాయి. బొగ్గు కుంభకోణంలో అక్రమాలకు పాల్పడిన వారిని పూర్తిస్థాయిలో విచారణ జరిపి దోషులను కఠినంగా శిక్షించాలి. కుంభకోణాల్లో జరిగిన నష్టాన్ని రికవరీ చేయించాలి.

కార్మికలోకం

లేఖలు



ఎడిటర్ గారూ,

కార్మికలోకం.

నేను అనగా జి.నరేష్ నేను కార్మికలోకం ప్రతి నెల చదువుతున్నాను. కార్మికలోకం మాసపత్రికలో వస్తున్న వ్యాసాలు చాలా బాగా వస్తున్నాయి. ప్రధానంగా కార్మికులు ఎదుర్కొంటున్న సమస్యలు పరిష్కారం చేయుట కోసం ఆందోళన, పోరాటాలు చేయడం వాటి ద్వారా వేలాది మంది కార్మికులకు లబ్ధి చేకూర్చడంలో సివిలియన్ సంఘం ముందున్నదని నేను గమనించాను.



ఈ మధ్యకాలంలో దేశంలో పెరిగిన ఆర్థిక భారం (సంక్షోభం) ప్రజలపై ముఖ్యంగా వివిధ రంగాల్లో పనిచేసే కార్మికులకు కనీస వేతనాలు మినిమం రు.10వేలు ఇవ్వాలని డిమాండ్ చేయడం మంచి నిర్ణయం. ఇటీవల జరిగిన రాష్ట్ర మహాసభలో తీసుకున్న నిర్ణయాలు కార్మికలోకానికి ఎంతో మేలు కలిగే విధంగా (అభివృద్ధిదాయకంగా) ఉన్నాయి. కాబట్టి మునుముందు కార్మికుల పక్షాన పోరాటాలు మరిన్ని చేస్తారని ఆశిస్తున్నాను.

జి.నరేష్,

హైదరాబాద్

చందాదారులకు విజ్ఞప్తి

మీకు వచ్చే పత్రిక అడ్రసుపైన మీకు పత్రిక ఎప్పుటి నుంచి పంపబడుతున్నది, మీ చందా ఎప్పుడు పూర్తవు తున్నది తెలిపే వివరాలుంటాయి. అలాగే మీ చందా నెంబర్ కూడా ఉంటుంది. మీరు సంప్రదించేటప్పుడు ఆ చందా నెంబరును ఉదహరించటం మరచి పోవద్దు.

చందా గడువు ముగియడానికి ఒక నెల ముందుగానే దయచేసి రెన్యూవల్ చేయించుకోగలరు. విడిపత్రికలు విడివిడి అడ్రసులకు పంపడంలో అనేక ఇబ్బందులు వస్తున్నాయి. అలాగే పత్రిక అందటంలేదని కూడా కొద్దిమంది నుంచి సమాచారం ఉంది.

అందువలన ఒకే ప్రాంతంలో ఉండేవారికి నాలుగు లేదా ఐదు కాపీలు పంపడం సులభం. అది చందా దారులకు కూడా ఉపయోగకరం. కావున చిన్న ఏజెన్సీలకు ప్రాధాన్యతనివ్వగలరు.

- మేనేజర్

పాఠకులకు

గమనిక

నూతన శీర్షికలతో కార్మికలోకం మాసపత్రికను మరింత చైతన్యవంతమైన సమాచారం అందించే పత్రికగా తీసుకురావాలని ఎడిటోరియల్ బోర్డు భావించింది.

'కార్మికలోకం లేఖలు' అనే కొత్త శీర్షికను ప్రారంభించాము. పత్రికలలో వస్తున్న శీర్షికలపై వెంటవెంటనే పాఠకుల స్పందనను ఆహ్వానిస్తున్నాము. పాఠకుల అభిప్రాయాలు, సూచనలు, సలహాలను స్వీకరించడముతో పాటు వారిఫోటోతో పత్రికలో ప్రచురిస్తున్నాము.

కాబట్టి పత్రికలోని వ్యాసాలపై పాఠకులు స్పందించి తమ అభిప్రాయాలు నిర్మోహమాటంగా రాయడం ద్వారా పత్రిక అభివృద్ధికి సహకరించాలని విజ్ఞప్తి చేస్తున్నాము. తమ అభిప్రాయాలు తెలిపే లేఖలతోపాటు పాస్‌పోర్టు సైజ్ ఫోటో కూడా పంపగలరని కోరుతున్నాము.

- ఎడిటర్

తాగే నీటి ద్వారా 'ఫ్లోరైడ్స్' ఎక్కువగా శరీరంలోకి ప్రవేశించటం వల్ల 'ఎంటెమిక్ స్కెలెటర్ ఫ్లోరోసిస్' అనే వ్యాధి వస్తుంది. 'ఫ్లోరిస్' అనే మూల పదార్థం, ఇతర మూల పదార్థాలతో సంయోగం చెంది 'ఫ్లోరైడ్స్' ఏర్పడతాయి. ఈ ఫ్లోరైడ్స్ అన్ని ఆహార పదార్థాల్లోను, సహజ జలాల్లోను సర్వవ్యాపితమై ఉంటాయి. భారతదేశం వంటి ఉష్ణమండల దేశాల్లో, రోజుకు 6 మిల్లీగ్రాముల కంటే ఎక్కువ ఫ్లోరైడ్స్ శరీరంలోకి ప్రవేశిస్తే దుష్ఫలితాలు ఉంటాయి. 1937లో మన దేశంలో ప్రథమంగా ప్రకాశం జిల్లాలోని పొదిలి, దర్శి, కనిగిరి ప్రాంతాల్లో ఉన్నట్లు వెల్లడైంది. తదుపరి రాష్ట్రంలోని నల్గొండ మొదలైన ప్రాంతాల్లోను, దేశంలోని వివిధ ప్రాంతాల్లోను ఈ వ్యాధి ఉన్నట్లు కనుగొన్నారు. దేశంలో ఉన్న 275 జిల్లాల్లో ముఖ్యంగా ఆంధ్రప్రదేశ్, అస్సాం, బీహార్, చత్తీస్ఘడ్, ఢిల్లీ, గుజరాత్, హర్యానా వంటి 20 రాష్ట్రాల్లో ఈ వ్యాధి ఉన్నది. ఈ వ్యాధి ఉన్న ప్రాంతాల్లో సుమారు 60 లక్షల మంది దీని వల్ల అంగవైకలం పొందారు.

ఫ్లోరోసిస్ వ్యాధి ప్రధానంగా గ్రామాల్లోనే ఉంటున్నది. గ్రామాల్లోని ఎక్కువ శాతం ప్రజలకు భూగర్భ జలాల నుంచి మంచినీరు లభ్యమవుతున్నది. 50 శాతం భూగర్భజలాల్లో ఫ్లోరైడ్స్ ఎక్కువ శాతం ఉండటం వల్ల, ఆ ప్రాంతాల్లో పండే తృణధాన్యాలు, కూరగాయల్లో ఫ్లోరైడ్స్ శాతం పెరిగే అవకాశం ఉంటున్నది. కాల్షియం, మెగ్నీషియం, విటమిన్ 'సి' లోపంగా ఉండే ఆహారం తీసుకోవటం వల్ల ఫ్లోరైడ్స్ వల్ల కలిగే దుష్ఫలితాలు మరింత అధికమవుతాయి. మూత్రపిండాల వ్యాధుల వల్ల కూడా దుష్ఫలితాలు ఎక్కువ అవుతాయి.

లక్షణాలు :

దీర్ఘకాలికంగా ఫ్లోరైడ్స్ అధికంగా ఉన్న నీటిని, ఆహారాన్ని సేవించటం వల్ల, దంతాలలోను, అస్థిపంజరం (శరీరంలోని ఎముకల సముదాయం)లోను మార్పులు వస్తాయి. దంతాలకు వ్యాధి వచ్చిన 10 నుండి 30 సంవత్సరాల వరకు మరే ఇతర లక్షణాలు లేకుండా, తర్వాత ఎముకలు వ్యాధిగ్రస్తాలవుతాయి. ముదిరిన దశలోనే అంగవైకల్యం, నరాల సమస్యలు ఏర్పడతాయి. ఈ వ్యాధి వ్యాప్తిలో ఉన్న ప్రాంతాల్లో కొంత మందికి బాల్యం నుంచి పదినవత్సరాలలోపు వారికి దంతాలలోని 'ఎనామిల్' మీద మచ్చలు ఏర్పడతాయి. దంతాలు స్వచ్ఛమైన తెల్లటి రంగు కల్పోయి మందంగాను నున్నని తెలుపుగా

డా॥ పాటిబండ్ల దక్షిణామూర్తి

తయారై, వాటి మీద గోధుమరంగు, పసుపుపచ్చని, లేదా నల్లని మచ్చలు ఏర్పడతాయి. (డెంటల్ ఫ్లోరోసిస్)

10 నుండి 30 సంవత్సరాల వరకు ఎటువంటి లక్షణాలు లేకుండా, నిశ్చబ్దంగా ఉండి, తదుపరి దశలో కాళ్లు చేతుల్లో తిమ్మిర్లు, బండబారటం మొదలైన లక్షణాలు ప్రారంభమవుతాయి. నడుం, వెన్నెముక, మెడభాగాల్లో నొప్పులు,

బిగుతు (స్టిఫ్నెస్) ఉంటాయి. వెన్ను కదలికలు కష్టసాధ్యమవడం ఫ్లోరోసిస్ వ్యాధిలో తొలి లక్షణాలు. క్రమేణా వ్యాధి ముదిరినకొద్దీ, మొత్తం వెన్నెముక ఒక 'ఇనుపకర్ర'లాగ అవుతుంది. తర్వాత దశలో, ఎముకలతో పాటు, తుంటి, మోకాళ్లు వంటి కీళ్లు కూడా పట్టుకుపోయి రోగి మంచానికి పరిమితం కావచ్చు. 24 గంటల మూత్ర పరీక్షలో ఫ్లోరైడ్స్ స్థాయిని నిర్ణయించటం, ఎముకలు, వెన్ను ఎక్స్రేలు, సిటి స్కాన్, ఎం.ఆర్.ఐ, బోన్ స్కాన్ మొదలైన పరీక్షల ద్వారా వ్యాధి నిర్ధారణ చేస్తారు.

నివారణ:

మన దేశంలో 50 శాతం భూగర్భ జలాల్లో ఫ్లోరైడ్స్ అధికంగా ఉండటం వల్ల ఈ వ్యాధి 1,50,000 గ్రామాల్లో వచ్చే అవకాశం ఉంటున్నది. వేలాది గ్రామాల్లో ఫ్లోరైడ్ శాతం ఉండతగిన స్థాయిలో ఉండే మంచినీటిని సరఫరా చేయటం కష్టసాధ్యం. గ్రామస్థులను ఇతర ప్రాంతాలకు తరలించడం కూడా అసాధ్యమే. ఆ గ్రామాల్లో సరఫరా అయ్యే మంచినీటిని శుద్ధిపరిచే ' డీ ఫ్లోరినేషన్' ప్లాంట్లను ఏర్పాటు చేస్తున్నారు. కానీ ఈ పద్ధతులు కొనసాగించడానికి శ్రమ, ఖర్చులతో కూడి ఉన్నందున ఉపయోగం కనబడలేదు. కాల్షియం, మెగ్నీషియం, విటమిన్ 'సి' తగిన పాళ్లలో కలిగిన సమతుల్యహారాన్ని ఇవ్వటం ద్వారా ఫ్లోరైడ్స్ వల్ల వచ్చే దుష్ఫలితాలను తగ్గించవచ్చు. వ్యాధి వచ్చాక తగినంత చికిత్స లేదు.

కాబట్టి, వ్యాధి నివారణే మార్గాలను ఆచరించక తప్పదు. ఈ వ్యాధికి వాడే ఔషధాలను వాటి ఉపయోగాలను వైద్య శాస్త్రజ్ఞులు అధ్యయనం చేస్తున్నారు. వెన్ను పాముకు వత్తిడి తగిలి, నరాలకు సంబంధించిన సమస్యలు ఉన్నప్పుడు తొలిదశలో న్యూరో సర్జన్ శస్త్ర చికిత్స వలన కొంత ఉపశమనం కలగవచ్చు.



సంఘం పెడదాం - సమరం చేద్దాం అసంఘటిత కార్మికుల రణభేరి జాతాలు జయప్రదం!

“ఆటోటోలే వెంకన్నా, మేస్త్రీమైసన్నా, హామాలికొంరన్నా,

డ్రైవర్ మల్లన్న, కాంట్రాక్టు కార్మికన్నా,

రండిరో రండన్నా

సంఘం పెడదాం - సమరం చేద్దాం రండి”

అంటూ సిఐటియు అసంఘటిత కార్మికుల రణభేరి మోగించింది.



ప్రజారవాణా నుండి ప్రభుత్వం క్రమంగా వెనక్కి తగ్గుతోంది. ప్రైవేట్ రవాణా పెరిగింది. ఈ నేపథ్యంలో ఆటోరంగం విస్తృతంగా ముందుకు వచ్చింది. గ్రామాలలో, పట్టణాలలో పేద, మధ్యతరగతి వర్గాలకు ఆటోనే ప్రయాణ సాధనంగా ఉపయోగపడుతోంది. అలాంటి ఆటోకార్మికులు ప్రభుత్వ విధానాల వల్ల నానా ఇబ్బందులు పడుతున్నారు. రోజు రోజుకు పెరుగుతున్న పెట్రోల్, డీజిల్ ధరల వల్ల ఒకవైపు ఆటో కార్మికుల ఆదాయాలు తగ్గిపోతుంటే

ఆర్థిక అధికారులు చలాన్ల పేరుతో, పోలీసులు

మామూళ్ళ పేరుతో వేధిస్తున్నారు. ఈ కష్టాలు చాలవనట్లు ప్రభుత్వం లైఫ్ టాక్స్ రెట్టింపు చేసింది. ఎనిమిదవ తరగతి పాస్ అయితేనే డ్రైవింగ్ లైసెన్స్ ఇస్తామని ప్రభుత్వం కొత్త చట్టం చేసింది. దీనితో ఆటో కార్మికుల జీవితాలు పెనం మీద నుండి పొయ్యిలో పడ్డట్లు అయ్యింది. ప్రభుత్వం ఉపాధి అవకాశాలు కల్పించలేకపోయినా అధిక వడ్డీలు చెల్లించి ఫైనాన్స్ కంపెనీల వద్ద అప్పులు తెచ్చి ఆటోలు కొని నడుపుకొని జీవిస్తుంటే ప్రభుత్వ వేధింపులతో వేగలేకపోతున్నామని ఆటో డ్రైవర్ వెంకన్న ఆవేదన. వెంకన్నదే కాదు ఈ ఆవేదన ఆటోలు నడుపుతూ జీవిస్తున్న లక్షలాది మంది ఆటో కార్మికులది.



కాలమే మాకు తిండి
అని కరీంనగర్
హమాల్ వీరన్న
చెప్పింది

అక్షరన త్యం.
గోవింద రావు పేట
మండలం లో
60 సంవత్సరాల పైబడి
న మ్యూజ్ అనే
హమాల్ కార్మికుడు
చాలా బాధతో
70-140 కిలోల
బరువున్న బస్తాలు
వస్తున్నాయి. నా ఒంట్లో
రక్తం చచ్చింది. ఆ
బంధం వ
నేను మోయలేకపోతున్నా
నాతోటి హమాల్లు
చాతకానోడు ఎందుకు

ఈ మధ్య హైవేలపై ఆటోలు నడపరాదని పోలీసులు నిబంధనలు విధించారు. హైవేలపై ఆటోలు కనబడితే వేలల్లో జరిమానా వేస్తున్నారు. రోజంతా కష్టపడి ఆటో నడిపితే వచ్చేది రు. 200 అయితే - పోలీసులు వేసిన జరిమానా రు. 2వేలు ఎలా బ్రతకాలని వాపోయారు నెల్లూరుకు చెందిన ఆటో కార్మికుడు అమ్మాద్ పాష. ఇవి ఆటో కార్మికుల వెతలు.

షాద్ నగర్ లో ఓ పరిశ్రమలో పెర్మెన్ పేలింది. సలసల కాగుతున్న ఇనుపలావా చిమ్మింది. ముగ్గురు కాంట్రాక్టు కార్మికులపై లావా మీద వడి కాలి చనిపోయారు. 15 మంది తీవ్రగాయాలపాలయ్యారు. అందులో పని చేస్తున్న కాంట్రాక్టు కార్మికులు ప్రాణాలరిచేతిలో పెట్టుకొని బ్రతుకుతున్నారు. కంపెనీలో ఎవరు పని చేస్తున్నారో - కంపెనీ యజమానుల వద్ద రికార్డులు లేవు. కాంట్రాక్టు కార్మికుల వివరాలు లేవు. అంటే ఏదైనా ప్రమాదం జరిగితే కాంట్రాక్టు కార్మికుల అడ్రస్సు గల్లంతే... ఏమైపోయారో తెలియదు కాంట్రాక్టర్ కు, యజమాన్యానికి ఏ బాధ్యత లేదు. కాంట్రాక్టు కార్మికులకు ఇ.ఎస్.ఐ., పి.ఎఫ్, ఉద్యోగ భద్రతే కాదు... ప్రాణాలకు భద్రతలేని పరిస్థితి. ప్రమాదకర పరిశ్రమలలో పనిచేస్తున్న వారికి సేఫ్టీ పరికరాలు లేవు. ఇలాంటి దుస్థితిలో కాంట్రాక్టు కార్మికుల బ్రతుకులు వ్యధాభరితంగా ఉన్నాయి.

మిల్లు హమాల్, బజారు హమాల్, సివిల్ సప్లయ్ హమాల్, మార్కెట్ హమాల్ ఇలా రకరకాల హమాల్లు బరువులు మోడయమే జీవితంగా బ్రతుకులీడుస్తున్నారు. కాలు జారినా, చేయి పట్టు తప్పినా కాలో చేయో విరగడం ఖాయం. వయస్సు ఉన్నంత వరకే బరువులు మోయగలరు. అనారోగ్యపాలైనా, వయస్సు మీద పడ్డా బ్రతుకు అగమ్యగోచరమే. కండలు కరిగించినంత

పనికి రావాలని గుంపిస్తుండ్రు. నా కుటుంబాన్ని ఎలా పోషించుకునేదని ఆయన ఆవేదనను వెలిబుచ్చాడు. పరకాల వ్యవసాయ మార్కెట్ లో గతంలో 400 నుండి 500 వరకు కార్మికులు పనిచేసేది. జాతా అక్కడికి వెళ్లిన సందర్భంలో 40 మంది కార్మికులను కూడా పోషించే స్థితిలో లేదు. ఎందుకని మేము అడుగగా, ఈ మార్కెట్ లోకి ఎలాంటి సరుకులు రావడం లేదు (జీరో వ్యాపారం). మార్కెట్ బయటనే కొనడం, అమ్మడం ద్వారా మాకు పని లేకుండా పోయింది. ఈ పనే మాకు ఆధారమని, దానిని నమ్ముకున్న మాకు, మా బ్రతుకులు బుగ్గి పాలైనాయి. రు. 25వేలు కట్టి మార్కెట్ లో పని కొంటే పని లేకుండా పోయింది. కార్మికులంతా ఇతర పనుల వైపు వెళుతున్నారు. ఉదా॥ ఒక కార్మికుడు హోం మెటీరియల్ (సరుకులు) చిన్నగా రోడ్డు మీద అమ్ముకుంటే రోజుకు రు. 50/- లకి మించి రావడం లేదు. దానితో మా కుటుంబం గడవలేకపోతుందని, మమ్ములను పట్టించుకునే నాధుడే కరువైనాడని ఆ కార్మికుడు వాపోయాడు. వీపున బస్తాలు మోసి వెన్నుపాము దెబ్బతింటే బరువుల మోయలేక ఉపాధి కానరాక, వైద్యం చేయించుకోవడానికి డబ్బులు లేక ఎవరైనా ఆదుకుంటారా? అని ఎదురు చూస్తున్నాడు వరంగల్ కు చెందిన హమాల్ కార్మికుడు చంద్రన్న. అవును హమాల్ కార్మికులకు ఇ.ఎస్.ఐ సౌకర్యం లేదు. యజమానుల నుండి ఎక్స్ గ్రేషియా రాదు. కనీసం ప్రభుత్వ పరమైన సౌకర్యాలు ఏవీ లేవు. ఏ హక్కులు లేవు, ఏ సౌకర్యాలు లేవు. ఎవరికి చెప్పుకోవాలో తెలియదు బాధలే జీవితంగా భారంగా సాగుతున్నాయి హమాల్ జీవితాలు.

పొద్దున్నే లేచి చద్దన్నం మూటకట్టుకొని అడ్డామీదకి పరిగెత్తి కూలి కోసం, కూలిచ్చే వారికోసం ఎదురుచూడటమే

భవన

నిర్మాణ కార్మికుల
నిత్యజీవితం. ఆ రోజు
ఎవరు వని
ఇవ్వకపోతే పస్తులే.
రోజువారి

అడ్డా కూలీలుగా
వనిచేస్తున్న భవన
నిర్మాణ కార్మికుల
జీవితాలు గాలిలో
దీపాల చందమే.
ఆకాశాన్ని అంటే
భవనాలు నిర్మిస్తున్న
ఈ కాలంలో
కాలుజారినా, కళ్ళు
తిరిగినా కార్మికుల
జీవితాలు గాలిలో



కలిసిపోతాయి. అయినా బ్రతుకు పోరాటం చేయక తప్పడంలేదని
గత ముప్పై సంవత్సరాలుగా మేస్త్రీగా పనిచేస్తున్న ఓదెలు జాతా
బృందానికి వివరించారు. అనంతపురం జిల్లారాయదుర్గంలో
జీన్ పాయింట్స్, పర్స్ తయారు చేసే టైలరింగ్ కార్మికులు రోజంతా
కుడితే రు.150 గిట్టుబాటు కావడములేదు. కుటుంబమంతా
కష్టపడి పనిచేసినా ఇళ్ళుగడవటములేదు. ఒక జీన్ పాంట్ కుడితే
పద్దతిగా తమ ఇంట్లో పని చేస్తున్న టైలరింగ్ కార్మికులకు
ఎలాంటి కార్మిక చట్టాలు అమలు కావడంలేదు. ఈ కార్మికులు
కంటి జబ్బులు, మూత్రపిండాల జబ్బులతో బాధపడుతున్నారు.

ఆత్మకూరు మండలంలోని గూడెప్పాడ్ లో అరటి పండ్లు
అమ్ముకునే కార్మికులు హన్మకొండ నుండి పరకాల, ములుగు
వైపు వెళ్లి వచ్చే ప్రయాణీకులకు ఆకలి తీర్చడం కోసం అరటి
పండ్లు అమ్ముతారు. 40 కుటుంబాలకు జీవనాధారం ఇదే. వీరికి
అడ్డాకు స్థలం లేక ఒక ప్రైవేట్ స్థలంలో బ్రతిమిలాడి ఉంటున్నారు.
ప్రొద్దునే మగవారు, పిల్లలు వచ్చి అమ్ముతారు. సద్ది తీసుకొని
ఆడవాళ్ళు వచ్చి వారు కూడా అదే పని చేస్తే, అరటిపండ్లు
అమ్ముకుపోతానే ఆ పూట గడిచే పరిస్థితి. రోజుకు రు.100/
-లకు మించి ఆదాయం లేని ఫలితంగా వాళ్ళ పిల్లలను ఉన్నత
విద్యను చదివించలేకపోతున్నారు. పోలీసుల వేధింపులు
ఎక్కువవుతున్నాయి. మాకు ఎలాంటి యూనియన్స్ లేవు. ఆధారం
కూడా లేదని జాతాకు చెప్పారు. ఆత్మకూరులో ఆటో కార్మికులు
50 మంది ఉన్నారు. సిటీకి (హన్మకొండ నగరానికి) ప్రవేశం
లేదని (నో ఎంట్రీ) జీవో తెచ్చారు. దీని ఫలితంగా గతంలో
ములుగు రోడ్డులో ఉన్న అడ్డాను ఎత్తివేశారు. అలాగే ప్రతి రోజు
ఆర్టీఓ, ఆర్టీసి అధికారులు తనిఖీలు చేసి ఫైన్స్ మరియు కేసులు
రాస్తున్నారు. ప్రొద్దంతా ఆటో నడిపినా 4 పైసలు ఇంటికి
తీసుకెళ్లేని పరిస్థితి. మా కుటుంబాలు గడవక, ఫైనాన్స్
ఒత్తిళ్లు తట్టుకోలేక పోతున్నాము. చదువున్న నిరుద్యోగం. వేరే

పని చేసే పరిస్థితి లేదని వారు ఆందోళన చెందుతున్నారు.

ఇలా అనేక రకాల అసంఘటిత రంగ కార్మికులే కాదు.
గౌరవవేతనం పారితోషికం పేరుతో పని చేస్తున్న అంగన్ వాడీలు,
మధ్యాహ్నభోజన కార్మికులు, ఆషాలు అందరూ సమస్యల
సుడిగుండలో చిక్కుకుని బతుకు నావను భారంగా లాక్కొస్తున్నారు.
సమస్యలు వస్తున్నాయి కాని పరిష్కారాలు వారికి తెలియడములేదు.
అక్కడక్కడ సమస్యలపై పోరాటాలు చేస్తున్నారు. అయినా బాధలు
తీరడము లేదు. అసంఘటితరంగ కార్మికుల సమస్యలను లోతుగా
అధ్యయనం చేయాలి. వారికి సంఘాలు పెట్టాలి. సంఘటితం
చేయాలి. సమస్యలపై పోరాడటం నేర్పాలనే ఉద్దేశ్యంతో సిఐటియు
రాష్ట్ర వ్యాప్తంగా 1100 మండలాలలో 120 మున్సిపాలిటీలలో
జాతాలు నిర్వహించింది.

అసంఘటిత రంగ కార్మికులు ఎక్కడుంటే అక్కడికి
వెళ్ళింది. వారి సమస్యలను తెలుసుకొన్నది. సమస్యలు పరిష్కారం
కావాలంటే సంఘం పెట్టాలి. సమస్యలపై పోరాడాలని
చైతన్యపరిచింది. శ్రీకాకుళం నుండి చిత్తూరు వరకు, ఆదిలాబాద్
నుండి అనంతపురం వరకు అన్ని జిల్లాలలో జాతాలు నిర్వహించి
680 మండలాలలో కొత్త యూనియన్స్ ను ఏర్పాటు చేసుకునేలా
కార్మికులను చైతన్యపరిచింది. మరో 1500 యూనియన్లు ఏర్పాటు
చేసుకోవడానికి కార్మికులు ముందుకు వచ్చారు. సమస్యలపై
నిర్వహించిన ధర్నాలలో 42300 మంది కార్మికులు పాల్గొని తమ
సమస్యలపై పోరాటానికి నాంది పలికారు. ఇది ఆరంభం మాత్రమే.
రాష్ట్రంలోని ఒకటిన్నర కోట్ల అసంఘటితరంగ కార్మికులను
సమీకరించి వారందరికి సంఘాలు పెట్టడమే లక్ష్యంగా సిఐటియు
ముందుకు వెళుతున్నది. అందుకే “సంఘం పెడదాము - సమరం
చేద్దాం” అని కార్మికులకు పిలుపు నిచ్చింది.

ఎందుకంటే కార్మికులకు పోరాడితే పోయేదేమీ లేదు.....

- అల్లాస్

ఆశాలకు కనీస వేతనాలు చెల్లించాలని డి.యం & హెచ్.ఓ. ఆఫీసు ముందు ధర్నా



ఆశా కార్యకర్తలకు కనీస వేతనం నిర్ణయించాలని జి.ఓ.నెం:3 ప్రకారం పనికి తగ్గ పారితోషికాలు చెల్లించాలని ఆశాదే రు.100/-లు, ఆపరేషన్లకు రు.150/-లు చెల్లించాలని ఎ.పి. హెల్త్ వాలంటరీ వర్కర్స్ యూనియన్(ఆశా- సిఐటియు) ఆధ్వర్యంలో ఆగస్టు 13వ తేదీన కర్నూలు జిల్లా డియం & హెచ్.ఓ. ఆఫీసు ముందు ధర్నా నిర్వహించారు. ఈ సందర్భంగా

సిఐటియు జిల్లా కార్యదర్శి టి. చంద్రుడు మాట్లాడుతూ జిల్లాలో చాలా పి.హెచ్.సి.ల నందు పుట్టింటి ఆడపిల్లలకు పారితోషికాలు వ్రాయడం లేదని, అన్నింటిలో కోతలు పెట్టి తక్కువ చెల్లిస్తున్నారని పేర్కొన్నారు. 18 పి.హెచ్.సి.లలో 4 నెలల బకాయిలు చెల్లించాలని ఆయన డిమాండ్ చేశారు. ధర్నా అనంతరం డి.యం & హెచ్.ఓ. నరసింహులుకి డిమాండ్స్ తో కూడిన వినతి పత్రాలు సమర్పించారు. బకాయిలు వారం రోజుల్లో చెల్లిస్తామని, పారితోషికాలు తగ్గించకుండా చర్యలు తీసుకుంటామని ఇతర నమన్యలను వ్రభుత్వ దృష్టికి తీసుకొనిపోతామని హామీ ఇచ్చారు. ఈ ధర్నాలో యూనియన్ అధ్యక్షులు రమీజాబీ, నాయకులు దస్తగిరమ్మ, భాగ్యమ్మ, వెంకటలక్ష్మి తదితరులు ప్రసంగించారు. ధర్నాలో 300 మంది 29 పి.హెచ్.సి.ల నుండి పాల్గొన్నారు. ★

గ్రామ రెవెన్యూ సహాయకులకు ప్రభుత్వం ఇచ్చిన హామీలు అమలు చేయాలి కలెక్టరేట్ వద్ద ధర్నా

ఆంధ్రప్రదేశ్ గ్రామ రెవెన్యూ సహాయకులకు రాష్ట్ర ప్రభుత్వం ఇచ్చిన హామీలు అమలు చేయాలని రాష్ట్ర పిలుపులో భాగంగా కర్నూలు జిల్లాలో గ్రామ రెవెన్యూ సహాయకులు పెద్ద ఎత్తున కలెక్టరేట్ ముందు ఆగస్టు 13న ధర్నా నిర్వహించారు. ఈ ధర్నానుద్దేశించి సిఐటియు కర్నూలు జిల్లా ప్రధాన కార్యదర్శి పి.యస్. రాధాకృష్ణ మాట్లాడుతూ రెవెన్యూ సహాయకుల వారసత్వపు హక్కు కల్పించాలని, మెడికల్ ఇన్ వాల్యూయేషన్ ఇవ్వాలని, అటెండర్, వాచ్ మెన్లుగా ప్రమోషన్లు ఇవ్వాలని డిమాండ్ చేశారు.

ఈ కార్యక్రమంలో సంఘం గౌరవాధ్యక్షులు జె.నాగేశ్వరరావు మాట్లాడుతూ కనీస వేతనం చెల్లించాలని, ఇతర రాష్ట్రాల్లో మాదిరిగా నాల్గోతరగతి ఉద్యోగులుగా గుర్తించాలని డిమాండ్ చేశారు.



ఈ ధర్నాకు జిల్లా అధ్యక్షులు వెంకటరాముడు అధ్యక్షత వహించారు. ఈ ధర్నాలో జిల్లా ప్రధాన కార్యదర్శి మధు, మద్దిలేటి, ఖాజా, గోవిందా, సాయిబాబు సత్యరాజ్, దశధర్, మల్లయ్య తదితరులు ప్రసంగించారు. 42 మండలాల నుండి 1200 మంది పాల్గొన్నారు. ధర్నా అనంతరం కలెక్టర్ గారికి వినతి పత్రం సమర్పించారు. ★

కోస్టల్ పేపర్ మిల్ లో సిఐటియు ఘన విజయం


తూర్పు గోదావరి జిల్లా కడియంలో కోస్టల్ పేపర్ మిల్ లో ఎ.పి. పేపర్ మిల్స్ యూనిట్ 2లో ఐఎన్ టియుసి, సిఐటియు, ఇండిపెండెంట్ యూనియన్లు రెండు, మొత్తం నాలుగు యూనియన్ల మధ్య గుర్తింపు ఎన్నికలు జూలై 8వ

తేదీన జరిగాయి. ఈ ఎన్నికలలో కోస్టల్ పేపర్స్ స్టాఫ్ & వర్కర్స్ యూనియన్ (సిఐటియు) విజయం సాధించింది. ఎన్నికలలో గెలిపించినందుకు కోస్టల్ స్టాఫ్ & వర్కర్స్ యూనియన్ నాయకులు కార్మికులకు ధన్యవాదాలు తెలియజేశారు. ★

విజయవంతంగా మున్సిపల్ కార్మికుల సమ్మె

తమ సమస్యలను పరిష్కరించాలని కోరుతూ మున్సిపల్ కాంట్రాక్టు కార్మికులు చేపట్టిన సమ్మె విజయవంతం అయింది. ఎ.పి. మున్సిపల్ వర్క్స్ అండ్ ఎంప్లాయిస్ యూనియన్ (సిఐటియు) 22న నిరాహారదీక్షలు, 23, 24 తేదీలలో సమ్మెకు పిలుపునిచ్చింది. కార్మికులు పలు చోట్ల 'వంట - వార్షా', 'ప్రదర్శనలు', 'ధర్నాలు', 'దీక్షలు' చేశారు. మున్సిపల్ కమిషనర్లకు వినతిపత్రాలు సమర్పించారు. కడపలో ప్రభుత్వ దిష్టిబొమ్మ దగ్గం చేశారు. గ్రేటర్ హైదరాబాద్ మున్సిపల్ కార్పొరేషన్ (జి.హెచ్.ఎం.సి) ఎంప్లాయిస్ యూనియన్ ఆధ్వర్యంలో సుందరయ్య పార్కు నుంచి ఇందిరాపార్కు వరకు ర్యాలీ నిర్వహించారు. అనంతరం ఇందిరాపార్కు వద్ద సభ నిర్వహించారు. ఈ సందర్భంగా మున్సిపల్ ఎంప్లాయిస్ యూనియన్ రాష్ట్ర ప్రధాన కార్యదర్శి పాలడుగు భాస్కర్ మాట్లాడుతూ వానకు తడిసి, ఎండకు ఎండుతూ పనిచేసినా పూటగడవడం లేదన్నారు. వ్యర్థాలు, చెత్తచెదారాన్ని తీసేస్తున్న మున్సిపల్ కార్మికులకు వేతనాలు పెంచడానికి ప్రభుత్వం ఎందుకు వెనకాడుతోందని ఆగ్రహం వ్యక్తం చేశారు. చెత్త ఎత్తడాన్ని కూడా స్కిల్డ్ వర్క్ గా గుర్తించాలని డిమాండ్ చేశారు. కాంట్రాక్టు, ఔట్ సోర్సింగ్ కార్మికులను పర్మినెంట్ చేయాలని, ఇ.ఎస్.ఐ., పి.ఎఫ్ కార్మికుల ఖాతాలో జమచేయాలని కోరారు. ప్రభుత్వం స్పందించకపోతే అసెంబ్లీని ముట్టడిస్తామని, నిరవధిక సమ్మె చేపడతామని హెచ్చరించారు. రాష్ట్ర వ్యాప్తంగా 90వేల మంది మున్సిపల్ కార్మికులు సమ్మె చేస్తుంటే ప్రభుత్వం పట్టించుకోవడం లేదని జి.హెచ్.ఎం.సి ఎంప్లాయిస్ యూనియన్ అధ్యక్షులు జె.వెంకటేశ్ అన్నారు.

శ్రీకాకుళం మున్సిపల్ కార్యాలయం వద్ద సమ్మె శిబిరాన్ని ప్రారంభించి వంట - వార్షు నిర్వహించారు. విజయనగరం జిల్లా కేంద్రంతో పాటు పార్వతీపురం, బొబ్బిలి, సాలూరు మున్సిపాలిటీల్లో కార్మికులు సమ్మె చేశారు. విజయనగరంలో నిరసన సభ నిర్వహించారు. మహా విశాఖలో 'జివిఎంసి ఎంప్లాయిస్ యూనియన్' సమ్మెను విజయవంతం చేసింది. జివిఎంసి పరిధిలోని 70 వార్డుల్లో సమ్మె జరిగింది. మద్దిలపాలెంలో ర్యాలీ, అనంతరం ధర్నా చేశారు. ఆరిలోవలో ర్యాలీ, రాస్తారోకో చేశారు. అనకాపల్లి, నర్సీపట్నం, యలమంచిలి మున్సిపల్ కార్యాలయాల వద్ద ధర్నా చేశారు. విజయవాడలో నగర పాలకసంస్థ కార్యాలయం ఎదుట రెండో రోజూ దీక్షలను కొనసాగించారు. కృష్ణాజిల్లాలో మచిలీపట్నం, ఉయ్యూరు, జగ్గయ్యపేట, తిరువూరు, గుడివాడల్లో దీక్షలు, నందిగామలో ప్రదర్శన జరిగింది. గుంటూరు జిల్లా మంగళగిరి



గ్రేటర్ విశాఖ మున్సిపల్ కార్పొరేషన్ జోన్ 2 కార్యాలయం వద్ద ధర్నా చేస్తున్న మున్సిపల్ కార్మికులు

మున్సిపల్ కార్యాలయం వద్ద ధర్నా, పిడుగురాళ్లలో దీక్షలు, తెనాలిలో ప్రదర్శన నిర్వహించారు. సత్తెనపల్లిలో మున్సిపల్ కమిషనర్ కు వినతిపత్రం అందజేశారు. ప్రకాశం జిల్లా ఒంగోలు, చీరాల, కందుకూరు, మార్కాపురం, చీమకుర్తి, కనిగిరి, గిద్దలూరు, అద్దంకిల్లో మున్సిపల్ కార్మికులు, ఉద్యోగులు 1200 మంది సమ్మెలో పాల్గొన్నారు. ఒంగోలులో నగర పాలక సంస్థ కార్యాలయం వద్ద ధర్నా జరిగింది. పశ్చిమగోదావరి జిల్లాలో సమ్మె రెండు రోజులు జయప్రదంగా జరిగింది. భీమవరంలో ధర్నా, తాడేపల్లిగూడెంలో వివిధ విభాగాలకు చెందిన కార్మికులు, ఉద్యోగులు ధర్నా చేశారు. నరసాపురం, నిడదవోలు, తణుకు ప్రాంతాల్లో ధర్నాలు చేపట్టారు.

వరంగల్ కార్పొరేషన్ ఎదుట కార్మికులు ధర్నా నిర్వహించారు. తొలుత ర్యాలీ నిర్వహించారు. జనగామ, నర్సంపేట, పరకాల, భూపాలపల్లి నగర పంచాయితీ కార్మికులు ధర్నాలు చేశారు. నల్గొండ మున్సిపల్ కార్యాలయం, దేవరకొండ నగర పంచాయితీ కార్యాలయం ఎదుట ధర్నా నిర్వహించారు. నకిరేకల్లో రాస్తారోకో చేశారు. ఖమ్మం, ఇల్లందు, కొత్తగూడెం, మణుగూరులో మున్సిపల్ కార్మికులు దీక్షకు దిగారు. మెదక్ జిల్లా సదాశివపేటలో కార్మికులు సమ్మె చేశారు. ఆదిలాబాద్ జిల్లాలోని కాగజ్ నగర్, నిర్మల్ మున్సిపాలిటీల ఎదుట కార్మికులు సమ్మె శిబిరాలు ఏర్పాటు చేశారు.

కరీంనగర్, నిజామాబాద్,, మహబూబ్ నగర్, అనంతపురంలలో మున్సిపల్, నగరపాలక సంస్థ కార్యాలయాల ఎదుట వందల మంది కార్మికులు భారీ ర్యాలీ నిర్వహించారు. గుంతకల్లు మున్సిపాలిటీలో పారిశుధ్య కార్మికులు విధులను బహిష్కరించి నిరసన తెలిపారు. కడప మున్సిపల్ కార్మికులు కార్పొరేషన్ కార్యాలయం వరకు ప్రదర్శన నిర్వహించారు. అనంతరం అక్కడ ప్రభుత్వ దిష్టిబొమ్మ దహనం చేశారు.

★


అసంఘటిత రంగ కార్మికులను విస్తరిస్తున్న ప్రభుత్వం

మెదక్ జిల్లా కొడిపల్లి మండల కేంద్రంలోని తహశీల్దార్ కార్యాలయంలో తహశీల్దార్ లక్ష్మీనారాయణకు అసంఘటిత కార్మికులు ఆగస్టు 3వ తేదీన వినతిపత్రం సమర్పించారు. ఈ సందర్భంగా సిఐటియు మండల ప్రధాన కార్యదర్శి నాగరాజు మాట్లాడుతూ అసంఘటిత కార్మికుల సమస్యలు పరిష్కరించాలని అలాగే వారికి ప్రమాద బీమా పించు, ఇళ్ల స్థలాలు ఇచ్చి ఇళ్లు నిర్మించాలన్నారు. ప్రతి మూడు నెలలకొకసారి అసంఘటిత రంగ కార్మికుల సమావేశం ఏర్పాటు చేసి సమస్యలు పరిష్కరించేలా కృషి చేయాలని ఆయన పేర్కొన్నారు. ఈ కార్యక్రమంలో ఆటో కార్మికులు రవీందర్, సుభాష్, రాములు, భవన నిర్మాణ మండల అధ్యక్షులు కిష్టయ్య, బాల్ రాజ్, అనిల్ చారి, మల్లేశం పాల్గొన్నారు.



ఆటో డ్రైవర్లపై వేధింపులు ఆపాలి

ఆటోలపైనే ఆధారపడి జీవిస్తున్న ఆటో డ్రైవర్లపై ఆర్టీఎ అధికారుల, పోలీసుల వేధింపులు వెంటనే ఆపాలని సిఐటియు మెదక్ జిల్లా ఘరా సంగం వివిజన్ కార్యదర్శి మహిపాల్ డిమాండ్ చేశారు. 12.8.2012న వందమంది ఆటో డ్రైవర్లు సిఐటియులో చేరారు. ఈ సందర్భంగా ఏర్పాటు చేసిన సిఐటియు జెండా ఆవిష్కరణ కార్యక్రమంలో ఆయన పాల్గొని మాట్లాడారు. కార్మికుల పక్షాన పోరాటం చేసే ఏకైక సంఘం తమదేనన్నారు. ఆటో డ్రైవర్లపై రోజు రోజుకూ అధికారుల వేధింపులు ఎక్కువ అవుతున్నాయని ఆవేదన వ్యక్తం చేశారు. అనేక నిబంధనల పేరుతో రు.100 నుంచి రు.500 వరకు చాలా రాయదం సబబుకాదన్నారు. ఆటో డ్రైవర్ల కోసం కొత్తగా ఇన్సూరెన్స్ పథకాన్ని ప్రవేశపెట్టాలని, ఆటోలు నిలపడానికి పార్కింగ్ స్థలాలు కేటాయించాలని కోరారు. డ్రైవర్లకు చదువుతో నిమిత్తం లేకుండా లైసెన్సులు ఇవ్వాలని డిమాండ్ చేశారు. అధికారుల వేధింపులు ఆపకపోతే ఆటో డ్రైవర్లనందరినీ ఏకం చేసి పెద్ద ఎత్తున ఆందోళన



చేపడతామన్నారు. ఈ కార్యక్రమంలో సిఐటియు డివిజన్ నాయకులు వీరయ్యగౌడ్, ప్రకాష్, దశరథ్, అంజన్న, శ్యామన్న, శ్రీనివాస్, ఖాజా తదితరులు పాల్గొన్నారు. కార్మికవర్గం ఎన్నిక: మండలోని కప్పాడ్ గ్రామ ఆటో యూనియన్ కార్యవర్గాన్ని ఆదివారం ఏకగ్రీవంగా ఎన్నుకున్నారు. గౌరవాధ్యక్షులుగా దశరథ్, అధ్యక్షులుగా అంజన్న, ఉపాధ్యక్షులుగా ఖాజా, సంన్న, ఎమ్.డి. ఖాజా, ప్రధాన కార్యదర్శిగా శ్యామన్న, సహాయ కార్యదర్శిగా మొగులయ్య, లక్ష్మణ్, కోశాధికారిగా శ్రీనివాస్, కమిటీ సభ్యులుగా హైమద్, రవి, సంగమేష్, యాదుల్ ఎన్నికయ్యారు.



తహశీల్దార్ కు మెమోరాండం
విద్యుత్ కాంట్రాక్టు కార్మికుల సమస్యలను పరిష్కరించాలని కోరుతూ సిఐటియు ఆధ్వర్యంలో మెదక్ జిల్లా గజ్వేల్, సిద్దిపేట తహశీల్దార్ కార్యాలయాల వద్ద నిరాహార దీక్ష చేపట్టారు. ఏళ్ల తరబడి పనిచేస్తున్నప్పటికీ కార్మికులకు కాంట్రాక్టు చాలీచాలని వేతనాలిచ్చి వెట్టిచాకిరి చేయించుకుంటున్నారని సిఐటియు జిల్లా అధ్యక్షులు బీరం మల్లేశం ఆగ్రహం వ్యక్తం చేశారు. జి.ఓ 11 ప్రకారం కనీస వేతనాలు అమలు చేయాలని ప్రభుత్వాన్ని డిమాండ్ చేశారు.

జీనేకేలియే ఆయేహై.... మర్నేకే లియే నహీభాయ్

‘స్టీమ్కోర్’ పరిశ్రమ కార్మికుల ★ ఆవేదన ఉత్తర ప్రదేశ్ వలస కార్మికుల గోడు ★ తమ ఊళ్లకు పంపించాలని వినతి

ఆగస్టు 17న మహబూబ్ నగర్ షాద్ నగర్ లోని స్టీమ్ కోర్ కంపెనీలో ప్రమాదం జరిగి ముగ్గురు కార్మికులు మృతి చెందారు. అనేక మంది గాయపడ్డారు. ఈ సందర్భంగా ఉత్తరప్రదేశ్ నుండి వచ్చిన ఓ కార్మికుడు ఇలా అంటున్నాడు. ‘ఉత్తర ప్రదేశ్ జీనేకేలియే యహో ఆయే హై.... మర్నేకేలియే నహీభాయ్’ (ఉత్తరప్రదేశ్ నుండి ఇక్కడ బతకడానికి వచ్చాము. చనిపోవడానికి కాదన్నా) అంటూ స్టీమ్ కోర్ అలైన్ అండ్ ఇస్పాత్ లిమిటెడ్ ఐరన్ పరిశ్రమలో పనిచేస్తున్న వలస కార్మికుల గోడు వర్ణనాతీతం. పరిశ్రమలో భారీ ప్రమాదం సంభవించి తమ సహచరులను కోల్పోయారు. మరికొందరు సహచరులు కంటపడక.. ఏం జరిగుతుందో ఏమైపోతామోనన్న అభద్రతాభావం ఆ కార్మికులను వెంటాడింది. భాష తెలియని ఈ ప్రాంతంలో తమవారి జాడ ఏమైందో కనీసం పత్రికల ద్వారా తెలుసుకోలేని స్థితిలో ఆ పరిశ్రమ కార్మికులు వున్నారు. నమ్మించి నట్టేట ముంచారంటూ యాజమాన్యంపై ఆగ్రహం వ్యక్తం చేశారు. తమను ఈ రాష్ట్రానికి పనుల కోసం తీసుకువచ్చిన టేకేదార్ (గుత్తేదారు) ఏమయ్యాడో తెలియక ఆందోళన చెందారు. అదే ఇదే సమయంలో వారు సిఐటియు నాయకుల ఆచూకీ తెలుసుకొని షాద్ నగర్ కార్యాలయానికి వచ్చారు. తమ వారు ఏమయ్యారని? ఎలా ఉన్నారని? ఏం జరగబోతుందంటూ అమాయకంగా స్థానిక కార్మిక నాయకులను అడిగి తెలుసుకున్నారు. ఆగస్టు 18న స్టీమ్ కోర్ పరిశ్రమలో పనిచేస్తున్న 30 మంది కార్మికులు షాద్ నగర్ కు చేరుకున్నారు. వీరిని చేరదీసిన సిఐటియు నాయకులు పి. రఘు, ఎన్.రాజు వారి సమస్యలు అడిగి తెలుసుకున్నారు.

మూడు నెలల కిందట వచ్చారు

మూడు నెలల క్రితం ఉత్తరప్రదేశ్ నుండి సుమారు 40 మంది కార్మికులు ఆంధ్రప్రదేశ్ లోని పరిశ్రమల్లో పనులు ఉన్నాయంటూ గుత్తేదార్ గజరాజు వెంట పెట్టుకుని వచ్చారు. మంచిజీతం, అన్ని సౌకర్యాలూ కల్పిస్తామని నమ్మించారు. ఫరూఖ్ నగర్ శివారులోని స్టీమ్ కోర్ పరిశ్రమలో ఆయా పనుల్లో ఈ కార్మికులను చేర్పించారు. వీరితో పాటే గజరాజు పని చేస్తున్నాడు. ఇక్కడ పరిశ్రమలోని ఓ ఆవరణలో మూలకు చిన్న పాటి ఇటికెలతో నిర్మించిన ఇండ్లలో నివసిస్తున్నారు. అప్పట్నుండి ఫర్నేస్ బట్టీ, రీరోలింగ్ విభాగాలలో పని చేస్తున్నారు. కొంత మంది కార్మికులకు 3 నెలలుగా వేతనాలు కూడా ఇవ్వలేదు. విధి నిర్వహణలో హెల్మెట్, షూస్, బెల్ట్ లాంటి రక్షణ పరికరాలు ఇవ్వడం లేదు. ముఖ్యంగా ఏ కార్మికుడికి గుర్తింపు కార్డులు లేవు. కార్యాలయంలో వీరికి సంబంధించిన కనీసం చిరునామాలు కూడా లేవు. ఉత్తరప్రదేశ్ నుండి సబ్ టేకేదార్ గజరాజు ఇక్కడి బడా టేకేదార్ ముర్తుజా సహాయంతో ఈ కంపెనీలో కార్మికులకు పనులు కల్పించారు. వీరితో పాటు బీహార్ కు చెందిన మరికొంత

మంది కార్మికులు పని చేస్తున్నారు. వ రి శ్ర మ లో సుమారు 300 మంది కార్మికుల వరకు ఉన్నారు. ప్రస్తుతం ఉత్తరప్రదేశ్ కు చెందిన గజరాజు



కూడా ప్రాణాపాయ స్థితిలో ఉండడంతో వీరికి దిక్కులేకుండా పోయింది. వీరి బాగోగులు చూసేనాథుడే కరువయ్యాడు. వీరితో పాటు వచ్చిన కొంత మంది కార్మికులు చావుబతుకుల మధ్య ఉండడంతో కార్మికులు ఆందోళన చెందుతున్నారు. ఇప్పటికే మల్కాన్ చనిపోయాడని, పింటూ, గజరాజు, ముకియా ఏమయ్యారో తెలియదని ఆవేదన వ్యక్తం చేస్తున్నారు. ఉత్తరప్రదేశ్ కు చెందిన ఎనిమిది మంది కార్మికులు ప్రాణాపాయ స్థితిలో ఉండడంతో ఇక ఈ కంపెనీలో రక్షణ లేదని, వెంటనే స్వగ్రామాలకు వెళ్లిపోతామని మిగతా కార్మికులు భయంతో తమ గోడు వెళ్లబోసుకున్నారు. సిఐటియు స్థానిక నాయకులు వారికి అల్పాహారం, భోజన సదుపాయాలు కల్పించారు.

అక్కడుంటే భయమేస్తుంది : సంతోష్

పరిశ్రమలో ఉండాలంటే భయమేస్తుందని ఇక్కడ ఎలాంటి రక్షణ లేదని ఉత్తరప్రదేశ్ లోని జలోన్ జిల్లా చమారి గ్రామానికి చెందిన కార్మికుడు సంతోష్ ఆవేదన వ్యక్తం చేశారు. తమ స్వగ్రామంలో ఇటుక బట్టీలో పనిచేస్తుండేవాడినని అక్కడే తక్కువ డబ్బులు వచ్చినా బాగుండేదని ఇక్కడ దినదినగండంగా ఉందని భయం వ్యక్తం చేశారు. ఇప్పుడు తమ టేకేదార్ గజరాజు చనిపోతే తమ గతేంకావాలని ప్రశ్నిస్తున్నారు.

మా గ్రామానికి వెళ్లిపోతా : కార్మికుడు సురేష్

నాది ఉత్తరప్రదేశ్ లోని జలోన్ జిల్లా ఉరేయ్ గ్రామం. కూలిపని చేసుకుంటూ ఎంతోకొంత సంపాదించేవాడిని. ఏదో నాలుగు డబ్బులు వస్తే తమ కుటుంబానికి ఆసరా అవుతుందన్న ఉద్దేశ్యంతో ఇంత దూరం వచ్చాను. కానీ ఇక్కడ పరిస్థితులు చూస్తుంటే భయమేస్తోంది. ఎప్పుడు ఏం ప్రమాదం జరుగుతోందో తెలియదు. అనుక్షణం మా వెంటే మరణం ఉందని భావించి పనులు చేయాల్సి వస్తుంది. ఎలాంటి సేఫ్టీ పరికరాలు లేవు. నేను మా గ్రామానికి వెళ్లిపోతా. దయచేసి పంపిచగలరా అని సురేష్ కన్నీరు మున్నీరుగా విలపించాడు. ఇంత ప్రమాదం జరిగినా కార్మిక శాఖా మంత్రి కార్మికుల వద్దకు వెళ్ళలేదు. పరామర్శించలేదు. కార్మికులను ఆదుకోలేదు. ఇది వలస కార్మికుల దర్బరస్థితి.


మధ్యాహ్న భోజన పథకాన్ని రక్షించుకోవాలి

మధ్యాహ్న భోజన పథకం అమల్లో కీలకంగా పనిచేస్తున్న కార్మికులకు భద్రత లేకుండా పోయిందనీ, 12 కోట్ల మంది పేద విద్యార్థులకు సంబంధించిన ఈ పథకాన్ని సంరక్షించుకోవాలని యూనియన్ అఖిలభారత కన్వీనర్ ఎఆర్ సింధూ పిలుపునిచ్చారు. అనంతపురం నగరంలో గణేనాయక్ భవనంలో జరుగుతున్న ఎ.పి. మధ్యాహ్న భోజన పథకం కార్మికుల యూనియన్ రెండో మహాసభలు ఆగస్టు 11,12 తేదీలలో జరిగాయి. ఈ మహాసభలకు ముఖ్య అతిథిగా హాజరైన ఎఆర్.సుంధూ ముగింపు ఉపన్యాసం చేశారు.

పేద విద్యార్థులకు భోజనం పెడుతున్నామన్న పేరుతో వేల కోట్లు దండుకునేందుకు కొన్ని స్వచ్ఛంద సంస్థలు, ప్రయివేటు కంపెనీలు ప్రయత్నిస్తున్నాయన్నారు. ఉద్యోగ భద్రతకోసం అఖిల భారత స్థాయిలో ఉద్యమాలు చేపట్టేందుకు సిఐటియు సన్నద్ధమౌతోందని అన్నారు. అంగన్వాడీ, ఆశా, మధ్యాహ్న భోజన పథకం కార్మికులందరినీ సమీకరించి నవంబరులో చలో ఢిల్లీ కార్యక్రమాన్ని చేపట్టనున్నట్లు తెలిపారు. సుమారు 50 వేల మంది మహిళా కార్మికులతో జరిగే ఈ పోరాటం దేశ చరిత్రలోనే ఒక మైలురాయిగా నిలువనుందన్నారు. ప్రభుత్వం దొగొచ్చి కార్మికుల సమస్యలను పరిష్కరించే వరకు ఈ పోరాటం సాగుతుందని అన్నారు.

ఆంధ్రప్రదేశ్ లోని ఎ.పి. మధ్యాహ్న భోజన పథకం కార్మికుల యూనియన్ బలీయంగా ఉందని చెప్పారు. కార్మిక ఐక్యత పెరిగే కొద్దీ ప్రభుత్వాలపై ఒత్తిడి పెంచి సమస్యలను పరిష్కరించుకోవడం సులభం అవుతుందన్నారు. ఈ మహాసభల్లో

ఏర్పాటైన నూతన కమిటీ ఆ దిశగా కృషి చేస్తుందన్న ఆశాభావాన్ని వ్యక్తం చేశారు. ఈ కార్యక్రమంలో సిఐటియు రాష్ట్ర కార్యదర్శి



ఎ.వి.నాగేశ్వరరావు, ఎ.పి. మధ్యాహ్న భోజన పథకం కార్మిక యూనియన్ అధ్యక్షులు వరలక్ష్మి, ప్రధాన కార్యదర్శి ఎస్.రమ, సిఐటియు జిల్లా ప్రధాన కార్యదర్శి ఎం. ఇంతియాజ్ పాల్గొన్నారు.

'మధ్యాహ్న' భోజన పథకం యూనియన్ నూతన కమిటీ ఎన్నిక ఎ.పి. మధ్యాహ్న భోజన పథకం కార్మికుల యూనియన్ రెండో రాష్ట్ర మహాసభ నూతన కార్యవర్గం ఏర్పాటైంది.

రాష్ట్ర అధ్యక్షులుగా విశాఖపట్నం జిల్లాకు చెందిన వరలక్ష్మి, ప్రధాన


కార్యదర్శిగా రాష్ట్ర కేంద్రానికి చెందిన ఎస్.రమ ఎన్నికయ్యారు. 41 మందితో రాష్ట్ర కమిటీని ఏకగ్రీవంగా ఎన్నుకున్నారు. ఇందులో 15 మంది ఆఫీసు బేరర్లుకాగా, 26 మంది రాష్ట్ర కమిటీ సభ్యులుగా ఎన్నికయ్యారు.



'సివి, సిఎఫ్ ల డిమాండ్లు పరిష్కరించాలి'

సివి, సిఎఫ్ ల డిమాండ్లు న్యాయమైనవేననీ, వారికి సిఐటియు పూర్తి మద్దతు ఉంటుందని ఆగస్టు 14న హైదరాబాద్ ఇందిరాపార్క్ వద్ద జరుగుతున్న రిలే నిరాహార దీక్షలను ఉద్దేశించి సిఐటియు రాష్ట్ర అధ్యక్షులు సాయిబాబు అన్నారు. రాష్ట్ర వ్యాప్తంగా వివిధ జిల్లాల్లో 2500 మంది పది సంవత్సరాలుగా పనులు నిర్వహిస్తున్న సివి, సిఎఫ్ లకు 2008 సంవత్సరంలో సెర్ప్ హెచ్ఆర్ పాలసీ కల్పిస్తామని హామీనిచ్చి నెరవేర్చకుండా మోసపూరితమైన ధోరణితో ప్రవర్తించడం సిగ్గుచేటన్నారు. సెర్ప్ లో పని చేస్తున్న ఎంప్లాయిస్ కు ఏ విధంగా పాలసీ ఇచ్చారో అలాగే సివి, సిఎఫ్ లకు కూడా ఇవ్వాలని డిమాండ్ చేశారు. సివి, సి.ఎఫ్ ల డిమాండ్లు పరిష్కారానికి వారు చేసే ఉద్యమంలో సిఐటియు పూర్తి మద్దతుగా ఉంటుందని హామీనిచ్చారు. ఈ కార్యక్రమంలో సిఐటియు కార్యదర్శులు ధనలక్ష్మి, అబ్బాస్, స్టేట్

ఎ. ల్ అసిస్టెంట్ ప్రధాన కార్యదర్శి ఉ హమీద్



రాష్ట్ర రూరల్ డెవలప్ మెంట్ వాలంటీర్స్, ఫెసిలిటేటర్స్, ఎంప్లాయిస్ వెల్ఫేర్ అసోసియేషన్ రాష్ట్ర కార్యదర్శి పి. సతీష్ కుమార్, కోశాధికారి ఎన్.నర్సింహులు, నెల్లూరు జిల్లా ఉపాధ్యక్షులు ఎస్. వెంకటేశ్వరరావు, పి. అర్జున్ రావు, గుంపుస్వామి, అనంతలక్ష్మి, పుష్ప, అంపయ్య, విజయలక్ష్మి పాల్గొన్నారు.


సమ్మె ఒప్పందాల అమలుకు రంగారెడ్డి కలెక్టరేట్ ముందు

గ్రామ రెవెన్యూ సహాయకుల ధర్మ

సమ్మె కాలపు ఒప్పందాలు అమలు చేయాలని, ఉద్యోగ విరమణ బెనిఫిట్స్ అమలు చేయాలని, పెరుగుతున్న ధరలకు అనుగుణంగా వేతనాలు పెంచాలని, చనిపోయిన వారి వారసులకు ఉద్యోగాలు ఇవ్వాలని డిమాండ్ చేస్తూ రంగారెడ్డి జిల్లా కమిటీ ఆగస్టు 13న రంగారెడ్డి జిల్లా కలెక్టరేట్ ముందు ధర్మా నిర్వహించింది. వందలాది మంది గ్రామ రెవెన్యూ సహాయకులు హాజరయ్యారు. మధ్యాహ్నం 12 గంటల నుంచి రెండు గంటల వరకు కలెక్టరేట్ మెయిన్ గేటు ముందు బైరాయించారు. సిఐటియు జెండాలు, ప్లకార్డులు పట్టుకున్నారు. సమస్యలు పరిష్కరించాలని, కలెక్టర్ బయటకు రావాలని నినాదాలు చేశారు.

జిల్లా నలుమూలల నుంచి వచ్చిన గ్రామ రెవెన్యూ సహాయకులు ప్రభుత్వ వైఖరిపై ఆగ్రహం వ్యక్తం చేశారు. సమ్మె కాలపు ఒప్పందాలను అమలు చేయకపోతే పరిస్థితులు తీవ్రంగా ఉంటాయని గ్రామ రెవెన్యూ సహాయకుల సంఘం జిల్లా గౌరవాధ్యక్షులు, సిఐటియు జిల్లా ప్రధాన కార్యదర్శి జి. నర్సిమూలు హెచ్చరించారు.

సహాయకులను నాలుగో తరగతి ఉద్యోగులుగా గుర్తించాలని, మెడికల్ ఇన్ వాలిడేషన్, బీమా పథకం రు.50వేలు, సమ్మె కాలం వేతనం జి.ఓ.లను వెంటనే విడుదల చేయాలని కోరారు. పెరుగుతున్న ధరలకు అనుగుణంగా కనీసం



వేతనం రు.6700 ఇవ్వాలని చెప్పారు. ఉద్యోగ విరమణ బెనిఫిట్స్ రు.5 లక్షలు ఇవ్వాలని కోరారు. చనిపోయిన వారసులకు చదువు, వయస్సు పరిమితి లేకుండా ఉద్యోగం ఇవ్వాలని ఖాళీలను భర్తీ చేయాలని చెప్పారు.


సిఐటియు జిల్లా అధ్యక్షులు సి. వెంకటేష్, రెవెన్యూ సహాయకుల సంఘం జిల్లా అధ్యక్షులు ఎస్.డి. అమీరుద్దీన్ మాట్లాడుతూ గతేడాది 17 రోజులు సమ్మె చేసిన సందర్భంగా ఇచ్చిన హామీలను నెరవేర్చాలని డిమాండ్ చేశారు. రెవెన్యూ మంత్రిని, రెవెన్యూ అధికారులను కలిసి విన్నవించిన సమస్యలు నేటికి పరిష్కారం కాలేదన్నారు.

అనంతరం సమస్యలతో కూడిన వినతిపత్రాన్ని కలెక్టర్ శేషాద్రికి అందజేశారు. గ్రామ రెవెన్యూ సహాయకుల సమస్యలను ప్రభుత్వం దృష్టికి తీసుకెళతామని హామీ ఇచ్చారు. ★

రైల్వే కాంట్రాక్టు కార్మికులకు వేతనాలు ఇవ్వాలి


రెండు నెలలుగా తమకు నిలిపివేసిన జీతాలను వెంటనే చెల్లించాలని డిమాండ్ చేస్తూ సికింద్రాబాద్ రైల్వే స్టేషన్ లోని ఆల్ సర్వీస్ లో పనిచేస్తున్న రైల్వే కాంట్రాక్టు కార్మికులు సిఐటియు ఆధ్వర్యంలో ఆగస్టు 18న ధర్మా నిర్వహించారు. ఈ సందర్భంగా సిఐటియు హైదరాబాద్ నగర్ కార్యవర్గ సభ్యులు రవి మాట్లాడుతూ సికింద్రాబాద్ రైల్వే స్టేషన్ లో కాంట్రాక్టు కార్మికులు 10 సంవత్సరాలుగా పనిచేస్తున్నా ఇప్పటికీ వారికి నెలనెలా జీతాలు సరిగా చెల్లించడం లేదన్నారు. ప్రస్తుతం రెండు నెలల నుంచి జీతాలివ్వకపోవడంతో వారి కుటుంబాలూ పస్తులుండాల్సిన పరిస్థితి నెలకొందన్నారు. వాటర్, విద్యుత్, స్కూల్ ఫీజులు ఆకాశన్నంటుతుండటంతో వాటిని అందుకోలేక కార్మికులు తీవ్ర ఇక్కట్లకు గురవుతున్నారని తెలిపారు. ఆ కార్మికులకు ఇఎస్ఐ, పి.ఎఫ్ ఇచ్చి, వారంలో ఒక రోజు సెలవు ఇవ్వాలని డిమాండ్ చేశారు. వారికి ప్రమాదాలు జరిగితే ప్రమాద భత్యం నాథుడే కరువయ్యాడని ఆవేదన వ్యక్తం చేశారు. కాంట్రాక్టు కార్మికులను అనేక వేధింపులకు

గురిచేస్తూ, మహిళా కార్మికుల ఎట్లా అసభ్యంగా ప్రవర్తించారో తెలిపారు.



వారికి చట్టపరమైన కార్మిక హక్కులు కల్పించి, వారికి ద్యూటీ యూనిఫాం, పట్టాలలో దిగి పనిచేస్తున్న వారికి బూట్లు, గ్లోవ్స్ అందజేయాలని డిమాండ్ చేశారు. కార్మికుల సమస్యలను వెంటనే పరిష్కరించకపోతే సిఐటియు ఆధ్వర్యంలో పెద్ద ఎత్తున ఆందోళన చేస్తామని ప్రభుత్వాన్ని హెచ్చరించారు. ఈ కార్యక్రమంలో సిఐటియు సికింద్రాబాద్ జోన్ కార్యదర్శి కె. జంగయ్య, కార్మికులు స్వరూప, పాండు, అరుణ, నాని, విజయలక్ష్మి, ప్రమీల, కృష్ణ, మహేందర్, నాగయ్యలు పాల్గొన్నారు. ★

అవినీతి తహశీల్దార్‌ను సస్పెండ్ చేయాలి



గ్రామ సేవకులను ఇసుక అక్రమ రవాణాదారుల నుంచి డబ్బులు వసూలు చేసుకరమ్మని చెప్పిన అవినీతి తహశీల్దార్‌ని వెంటనే సస్పెండ్ చేయాలని సిఐటియు డిమాండ్ చేసింది. ఆగస్టు 2న రంగారెడ్డి జిల్లా గండ్వీడ్ మండల సిఐటియు ఆధ్వర్యంలో తాండూరు- మహబూబ్‌నగర్ రోడ్డుపై రాస్తారోకో నిర్వహించారు. ఈ సందర్భంగా సిఐటియు డివిజన్ కార్యదర్శి ఎం. వెంకటయ్య, మండల కార్యదర్శి రాజు మాట్లాడుతూ గండ్వీడ్ తహశీల్దార్ నేరుగా పగిడాల్ గ్రామానికి చెందిన వెంటకయ్య, బాలమణి అనే ఇద్దరు గ్రామ సేవకులను ఇసుక యజమానుల వద్దకు వెళ్లి డబ్బులు వసూలు చేసుకరమ్మని పురమాయించారని తెలిపారు. దీనికి వారు నిరాకరించడంతో ఏ నేరమూ చేయని వారిపై అక్రమంగా డబ్బులు వసూలు

మహబూబ్‌నగర్ రోడ్డుపై రాస్తారోకో

చేశారనే నింద మోపి సస్పెండ్ చేశారని నాయకులు తీవ్ర ఆగ్రహం వ్యక్తం చేశారు. తహశీల్దార్‌గా ఉద్యోగ బాధ్యతలు చేపట్టినప్పటి నుంచి ఇసుక లారీ యజమానుల నుండి రు. 4వేల నుంచి రు. 10 వేల వరకు అందినకాడికి దండుకుంటూ అక్రమ వసూళ్లకు పాల్పడుతున్నాడని ఆరోపించారు. ఆ తహశీల్దార్ ఇప్పటికే రు. 7లక్షలతో కుల్కచర్ల మండలం కొత్తపల్లి గ్రామంలో భూములు కొనుగోలు చేసి గెస్ట్ హౌజ్ నిర్మాణం చేపట్టారని అతనికి డబ్బు ఒకేసారి ఎలా వచ్చిందని సిఐటియు నాయకులు ప్రశ్నించారు. కార్యాలయానికి వచ్చే ప్రజలతో ఇష్టమొచ్చినట్లు మాట్లాడుతూ వారిని భయభ్రాంతులకు గురిచేస్తున్నారని అన్నారు. ఇకనైనా అవినీతిపరుడిగా ముద్రవేసుకున్న తహశీల్దార్‌పై పై అధికారులైన ఆర్డీఓ, కలెక్టర్ విచారణ జరిపించి వెంటనే సస్పెండ్ చేయాలని డిమాండ్ చేశారు. విధుల నుంచి తొలగింపుకు గురైన గ్రామ సేవకులను విధుల్లోకి తీసుకోవాలని, లేనిచో పరిగి డివిజన్‌లోని అన్ని మండలాల్లో తహశీల్దార్ దిష్టిబోమ్మ దహన కార్యక్రమాలు నిర్వహిస్తామని హెచ్చరించారు. ఈ కార్యక్రమంలో ఆంజనేయులు, కిష్టయ్య, హన్మయ్య, గోపాల్, చంద్రయ్య, మహేందర్ తదితరులు పాల్గొన్నారు. ★

ఆటో డ్రైవర్లపై వేధింపులు ఆపాలి

నంగారెడ్డి జిల్లా రూరల్ ప్రాంతంలో ఆటో డ్రైవర్లపై ఆర్డీఎ, పోలీసు, ఆర్డీసి అధికారుల వేధింపులు ఆపాలని, అధిక జరిమానాలు నిలుపుదల చేయాలని సిఐటియు మొదట్ జిల్లా



అధ్యక్షులు ఎ. మాణిక్యం ప్రభుత్వాన్ని డిమాండ్ చేశారు. ఆగస్టు 3న జిల్లా ఆటో డ్రైవర్ల యూనియన్ ఆధ్వర్యంలో స్థానిక మంజీర్ గార్డెన్ నుంచి కలెక్టరేట్ వరకు ర్యాలీ నిర్వహించి అనంతరం కలెక్టరేట్ ఎదుట ధర్నా కార్యక్రమాన్ని చేపట్టారు. అనంతరం డిఆర్వో ఐ. ప్రకాష్‌కుమార్‌కు వినతి పత్రం సమర్పించారు. ఈ సందర్భంగా మాణిక్యం మాట్లాడుతూ ఆటోల కొనుగోలుకు వడ్డీలేని రుణాలను బ్యాంకుల ద్వారా అర్జులైన డ్రైవర్లకు అందించాలని డిమాండ్ చేశారు. ప్రమాద బీమా సౌకర్యం కల్పించాలని, రు. 500ల నుంచి రు. 10 వేల

వరకు జరిమానాలు విధించడం ద్వారా వసూలు చేస్తున్నారని, రామాయంపేటలో ఆర్డీఎ అధికారి రు. 10వేలు జరిమానా విధించడం వల్లే ఆటో డ్రైవర్ ఆత్మహత్యాయత్నానికి పూనుకున్నాడని ఆయన గుర్తు

చేశారు.

ఉన్నత చదువులు చదివి ఉద్యోగాలు దొరక్క ఫైనాన్స్‌లో అప్పులు తెచ్చుకొని మరీ ఆటోలు కొని స్వయం ఉపాధి పొందుతున్నారన్నారు. అలాంటి వారిపై జరిమానాలు వేయడమే కాకుండా పోలీసులు తీవ్రంగా డ్రైవర్లను కొడుతున్నారని ఆయన ఆగ్రహం వ్యక్తం చేశారు. రాత్రి వేళల్లో పెట్రోలింగ్‌కు తీసుకెళ్లి వారికి కిరాయిలు కూడా ఇవ్వడం లేదని విమర్శించారు. మరోప్రక్క జరిమానా కట్టడం ఆలస్యమైతే రు. 2 వేల నుంచి రు. 3వేల వరకు పెనాల్టీ విధిస్తున్నారని వివరించారు. ★

కాంట్రాక్టు ఉద్యోగుల వెట్టి చాకిరీ

క్రమబద్ధీకరించాలని డిమాండ్,
ఐక్య ఉద్యమాలకు పిలుపు

ప్రభుత్వ రంగ, సహకారరంగ సంస్థల్లో పనిచేస్తున్న కాంట్రాక్టు, ఔట్ సోర్సింగ్ ఉద్యోగులు శ్రమ దోపిడీకి, వెట్టిచాకిరీకి గురవుతున్నారని పలువురు వక్తలు ఆందోళన వ్యక్తం చేశారు. చాలీచాలని జీతాలతో కాంట్రాక్టు, ఔట్ సోర్సింగ్ ఉద్యోగుల జీవితాలు దయనీయంగా మారాయని, శాశ్వత ఉద్యోగులతో సమానంగా పని చేస్తున్నప్పటికీ తక్కువ జీతాలు ఇస్తున్నారని, ఉద్యోగ భద్రత కల్పించడం లేదని అన్నారు. సమాన పనికి సమావేతనం ఇవ్వాలని డిమాండ్ చేశారు. కోర్కెల సాధనకు ఐక్య ఉద్యమాలే మార్గమని పిలుపునిచ్చారు. ప్రభుత్వ రంగ సంస్థల్లో పనిచేస్తున్న కాంట్రాక్టు, ఔట్ సోర్సింగ్ ఉద్యోగులు ఐక్యంగా పోరాడి సమస్యలు సాధించుకోవాలన్నారు. ప్రభుత్వ రంగ సంస్థల్లో పనిచేస్తున్న కాంట్రాక్టు, ఔట్ సోర్సింగ్ ఉద్యోగులు ఆగస్టు 26న హైదరాబాద్ లో ఇందిరాపార్క్ నుంచి సుందరయ్యపార్క్ వరకు ప్రదర్శన నిర్వహించారు.

అనంతరం సుందరయ్య విజ్ఞానకేంద్రంలో ఎపి పబ్లిక్ సెక్టార్ ఎంప్లాయిస్ ఫెడరేషన్ చైర్మన్ ఎం. జనార్ధన్ రెడ్డి అధ్యక్షతన జరిగిన రాష్ట్ర సదస్సులో ముఖ్యఅతిథిగా పాల్గొన్న ఎమ్మెల్సీ కె.నాగేశ్వర్ మాట్లాడుతూ రాష్ట్ర ప్రభుత్వం మానవ వనరుల విధానాన్ని ప్రకటించాలని డిమాండ్ చేశారు. ప్రభుత్వ శాఖల్లో ఖాళీలను ఎప్పటికప్పుడు భర్తీ చేయాలన్నారు. మంత్రికి ఉన్న శాఖల్లో ఒక శాఖను తీసేస్తేనే ఆగ్రహంతో ఉ డికిపోతారని, అలాంటిది కాంట్రాక్టు ఉద్యోగులను తొలగిస్తే వారు ఎంత ఆగ్రహంతో ఉంటారో అర్థం చేసుకోవాలన్నారు. ఉద్యోగులకు, ఉపాధ్యాయులకు ఇస్తున్నట్లుగానే కాంట్రాక్టు, ఔట్ సోర్సింగ్ ఉద్యోగులకూ ఆరోగ్య కార్డులు ఇవ్వాలని డిమాండ్ చేశారు. శాశ్వత ఉద్యోగులే అనారోగ్యం బారిన పడతారు తప్ప కాంట్రాక్టు ఉద్యోగులు పడబోరని ప్రభుత్వం ఉత్తర్వులు జారీ చేయాలని ఎద్దేవా చేశారు. ధరల పెరుగుదల కాంట్రాక్టు ఉద్యోగులకు వర్తించదా? అని ప్రశ్నించారు.

పి.ఎఫ్ నూ, కాంట్రాక్టర్లు కట్టాల్సిన డబ్బునూ ఉ ద్యోగుల నుంచి వసూలు చేస్తున్నారని చెబుతూ అమెరికాలో కాంట్రాక్టు ఉద్యోగులకే ఎక్కువ వేతనాలు ఇస్తున్నారని చెప్పారు. ఉద్యోగ భద్రత లేనప్పుడు ఎక్కువ వేతనాలు ఇవ్వాలి

వుంటుందన్నారు. సిఐటియు రాష్ట్ర ఉపాధ్యక్షులు ఎస్.వీరయ్య మాట్లాడుతూ ఉధృతంగా ఉద్యమిస్తే తప్ప సమస్యలు పరిష్కారం కావన్నారు. కాంట్రాక్టు కార్మికుల జీవితాలతో పాలకులు చెలగాటమాడుతున్నారని విమర్శించారు. ఐక్యంగా పోరాడితే ఏ ప్రభుత్వమైనా దిగొస్తుందన్నారు.


ఎపి స్టేట్ గవర్నమెంట్ కాంట్రాక్టు, ఔట్ సోర్సింగ్ ఎంప్లాయిస్ ఫెడరేషన్ చైర్మన్ ఎవి.నాగేశ్వరరావు మాట్లాడుతూ పోరాటాలతోనే సమస్యలు పరిష్కారమవుతాయి తప్ప పైరవీలు, లంచాలతో కాదని చెప్పారు. కాంట్రాక్టు, ఔట్ సోర్సింగ్ ఉ ద్యోగుల క్రమబద్ధీకరణ కోసం ఐక్యంగా ఉద్యమించాలని పిలుపునిచ్చారు.

ఆర్టీసి స్టాఫ్ అండ్ వర్కర్స్ ఫెడరేషన్ రాష్ట్ర ప్రధాన కార్యదర్శి ఆర్. లక్ష్మయ్య మాట్లాడుతూ ఎంపీగా ఏడాది పనిచేస్తే రైల్వేలో ఉచితంగా ప్రయాణించవచ్చని, ఎమ్మెల్యేగా పనిచేస్తే బస్సులో ఉచితంగా ప్రయాణించవచ్చని, వారికి జీవితాంతం పెన్షన్ వస్తుందని, కానీ కాంట్రాక్టు, ఔట్ సోర్సింగ్ ఉద్యోగులు జీవితాంతం పనిచేసినా పెన్షన్ రావడంలేదని ఆవేదన వ్యక్తం చేశారు. అందుకే సమస్యల సాధనకు అన్ని కార్పొరేషన్లలోని ఉద్యోగులు ఐక్యంగా పోరాడాలని కోరారు.

కాంట్రాక్టు, ఔట్ సోర్సింగ్ ఉద్యోగుల తొలగింపు కోసం జారీ చేసిన జి.ఓ. నెంబర్ 152ను ఉ పసంహరించాలని, శాశ్వత పోస్టుల్లో శాశ్వత నియామకాలు చేపట్టాలని, ఎపిఎఫ్, ఇఎస్ఐ, బోనస్ సౌకర్యం కల్పించాలని, కార్మిక చట్టాలను అమలు చేయాలని, జి.ఓ నెంబర్ 3 వర్తింప చేయాలని, మహిళా ఉద్యోగులకు వేతనంతో కూడిన 180 రోజుల ప్రసూతి సెలవులు మంజూరు చేయాలని, బస్ పాస్ సౌకర్యం కల్పించాలని, ఓవర్ టైమ్, యూనిఫాం అలవెన్సు చెల్లించాలని, హెల్త్ కార్డులు ఇవ్వాలని కోరుతూ ఎపి పబ్లిక్ సెక్టార్ ఎంప్లాయిస్ ఫెడరేషన్ సెక్రటరీ జనరల్ వైవి భాస్కర్ ప్రవేశపెట్టిన తీర్మానం ఏకగ్రీవంగా ఆమోదం పొందింది. ఈ కార్యక్రమంలో వివిధ కార్పొరేషన్లలోని కాంట్రాక్టు, ఔట్ సోర్సింగ్ ఉద్యోగుల నాయకులు ఎం.డి. అబ్బాస్, జి. రవీంద్ర్ రెడ్డి, డిఎస్ సుబ్రమణ్యం, ఇహనుమన్న, మద్దిలేటి, ఎం నరసింహారెడ్డి తదితరులు పాల్గొన్నారు.

బీమా రంగంలో విదేశీ పెట్టుబడులను తరిమికొట్టాలి

బీమా రంగంలో విదేశీ పెట్టుబడులను తరిమికొట్టాలని సిఐటియు రాష్ట్ర అధ్యక్షులు ఎం.సాయిబాబు పిలుపునిచ్చారు. హైదరాబాద్ రీజియన్ జనరల్ ఇన్సూరెన్స్ ఎంప్లాయిస్ అసోసియేషన్ (హెచ్ఆర్జిఐఎ) 21వ మహాసభలు కరీంనగర్ కేంద్రంలోని పద్మనాయక కళ్యాణ మండలంలో ఆగస్టు 26న ప్రారంభమయ్యాయి. ఈ సభకు ముఖ్యఅతిథిగా హాజరైన సాయిబాబు మాట్లాడుతూ... బీమారంగంలో 26 నుండి 49 శాతం విదేశీ పెట్టుబడులను ఆహ్వానించే బిల్లు ఆమోదించేందుకు కేంద్ర ప్రభుత్వం ప్రయత్నిస్తోందన్నారు.



దీని వల్ల ప్రజల పొదుపు డబ్బుకు రక్షణ ఉండదన్నారు. మన దేశంలో 21 ప్రైవేటు ఇన్సూరెన్స్ కంపెనీలను కలుపుకుని ఎల్ఐసీ, సాధారణ బీమా సంస్థలు లాభాలు ఆర్జిస్తున్నాయన్నారు. అలాంటి సంస్థను నేడు విదేశీ పెట్టుబడిదారులకు దారాదత్తం చేసేందుకు కేంద్ర ప్రభుత్వం కుట్ర చేస్తోందన్నారు. సాధారణ బీమా కంపెనీల్లో పనిచేస్తున్న ఉద్యోగులకు 40 శాతం వేతనాలు పెంచాలనే డిమాండ్

న్యాయసమ్మతమైందని తెలిపారు. హెచ్.ఆర్ జిఐఎ అధ్యక్షులు జి.సారంగపాణి అధ్యక్షతన జరిగిన సభలో ఎఐఐఎ నాయకులు గురుమూర్తి, ఎవిఎస్ రాజు, వేణుగోపాల్ రావు, జిఐఎ సౌత్ జోన్ ప్రధాన కార్యదర్శి జి. ఆనంద్, హెచ్ఆర్జిఐఎ ప్రధాన కార్యదర్శి సుబ్బారావు, సిఐటియు జిల్లా ప్రధాన కార్యదర్శి గీట్ల ముకుందరెడ్డి పాల్గొన్నారు.

వినిమయ ధరల సూచిక

(బేస్ 2001 = 100)

సెంటర్ సీరిస్	ఫిబ్రవరి	మార్చి	ఏప్రిల్	మే
హైదరాబాద్	183	184	185	186
గుంటూరు	205	207	208	204
విశాఖపట్నం	203	206	207	209
వరంగల్ 211	213	214	216	
విజయవాడ	192	199	201	202
గోదావరి ఖని	205	209	202	213
రాష్ట్ర సీరిస్				
విజయనగరం	209	210	211	212
రాజమండ్రి	212	214	216	218
జగ్గయ్యపేట	207	208	210	211
తిరుపతి 196	201	203	205	
కొత్తగూడెం	201	205	207	209
నిజామాబాద్	203	214	216	218
ఆలిండియా	199	201	205	206
ఏ.పి.	201	203	205	206


లింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
రాజమండ్రి	2.55	1.81	4.26
వరంగల్	2.36	1.90	4.75
ఎన్ఎస్బి కాంప్లెక్స్	-	1.89	4.21
గోదావరిఖని (ఎవజిపి)	2.49	-	4.45
విజయవాడ	-	-	4.28
విజయనగరం	-	-	3.93
కొత్తగూడెం	-	-	4.58
నిజామాబాద్	2.52	-	-

యునైటెడ్ మెడికల్ & హెల్త్ ఎంప్లాయిస్ యూనియన్ రాష్ట్ర నూతన కమిటీ ఎన్నిక

యునైటెడ్ మెడికల్ & హెల్త్ ఎంప్లాయిస్ యూనియన్ (సిఐటియు) రాష్ట్ర కమిటీ సమావేశం ఆగస్టు 27 యూనియన్ రాష్ట్ర కార్యాలయంలో రాష్ట్ర అధ్యక్షులు సి.హెచ్. రోజారాణి అధ్యక్షతన జరిగింది.

సమావేశంలో రాష్ట్ర వ్యాప్తంగా వైద్య ఆరోగ్య రంగ ఉద్యోగులు ఎదుర్కొంటున్న సమస్యలు చర్చించి, భవిష్యత్ కర్తవ్యాలను రూపొందించుకోవడం జరిగింది. అనంతరం యూనియన్ రాష్ట్ర నూతన కమిటీని ఏకగ్రీవంగా ఎన్నుకోవడం జరిగింది.

రాష్ట్ర అధ్యక్షులుగా కె.యాదానాయక్, ఉపాధ్యక్షులుగా



భూపాల్, బి. నర్సింహారావు, జి. సోమేశ్వర్ రావు, వి.మరియమ్మ, ప్రధాన కార్యదర్శిగా కె.బలరాం, కార్యదర్శులుగా పి. శ్రీనివాసరావు, టి. వెంకటేశ్వర్లు, జి. శ్రీనివాసరావు, ఎం.డి. పసియోద్దీన్, కోశాధికారిగా ఎస్. లక్ష్మణరావులతో పాటు రాష్ట్ర కమిటీ సభ్యులను ఏకగ్రీవంగా ఎన్నికయ్యారు.

విజయవంతమైన యు.ఇ.ఇ.యు. రాష్ట్ర మహాసభలు

విశాఖపట్నం (వి.శ్రీహరినగర్)లో ఆగస్టు 6,7 తేదీలలో జరిగిన యు.ఇ.ఇ.యు 8వ రాష్ట్ర మహాసభలు విజయవంతంగా ముగిశాయి. ఆహ్వాన సంఘం చైర్మన్ ఎం.వి.ఎస్. శర్మ మహాసభలను ప్రారంభించారు. జెండా ఆవిష్కరణను యూనియన్ సీనియర్ నాయకులు శ్రీ యం. నీలకంఠం ఆవిష్కరించారు.

మొత్తం 30 రీజియన్స్ నుండి 270 మంది డెలిగేట్స్ హాజరయ్యారు. ప్రధాన కార్యదర్శి ప్రవేశ పెట్టిన రిపోర్టును అందరూ ఏకీభవిస్తూ చర్చల్లో పాల్గొన్నారు. మొత్తం 12 తీర్మానాలను ఏకగ్రీవంగా ఆమోదించటం జరిగింది. భవిష్యత్ కర్తవ్యాల్లో ప్రధానమైనది. సంస్థలోని ఖాళీ పోస్టులలో ప్రస్తుతం పనిచేస్తున్న కాంట్రాక్టు కార్మికులనే చదువు - వయస్సుతో సంబంధం లేకుండా తమిళనాడు తరహాలో భర్తీ చేయాలని అలాగే జి.ఓ.నెం:11 ప్రకారం కనీస వేతనాలు, ఇ.ఎస్.ఐ., ఇ.పి.ఎఫ్ ను అమలు కాని జిల్లాల్లో అమలుకై పెద్ద ఎత్తున పోరాటాలకు సిద్ధం కావాలని మహాసభ పిలుపునిచ్చాయి.

మహాసభ రెండవ రోజున ఆల్ ఇండియా ఎలక్రిసిటీ ఎంప్లాయిస్ ఫెడరేషన్ నాయకులు కా॥ పి.ఎన్ చౌదరీ సందేశాన్ని ఇచ్చారు. సిఐటియు రాష్ట్ర ప్రధాన కార్యదర్శి ఆర్. సుధాభాస్కర్ యూనియన్ అభివృద్ధి, నిర్మాణం గురించి అలాగే విద్యుత్ సంస్థలకు భవిష్యత్ లో వాటిల్లే ప్రమాదాలు, డిస్కాంలు బ్రతకలేని పరిస్థితి వస్తే అప్పుడు సంస్థలో పనిచేస్తున్న అధికార దగ్గర నుండి కాంట్రాక్టు కార్మికుని వరకు ఎలాంటి ప్రమాదాల్లో పడతారో అర్థమయ్యే పద్ధతిలో ముగింపు ఉపన్యాసం చేశారు.



సభకు హాజరైన నాయకులు, ప్రతినిధులు

అనంతరం నూతన కమిటీని ఎన్నుకోవడం జరిగింది. 19 మంది ఆఫీసు బేరర్స్ తో 36 మంది రాష్ట్ర కమిటీ సభ్యులు ఏక గ్రీవం ఎన్నికయ్యారు.

రాష్ట్ర అధ్యక్షులుగా డి. నారిబాబు, గౌరవాధ్యక్షులు ఎం.సాంబశివరావు, ఉపాధ్యక్షులు : ఆర్. సుధాభాస్కర్, సత్యనారాయణ, కె. ఈశ్వరర్ రావు, ప్రసాద్, ప్రధాన కార్యదర్శిగా ఎన్. వెంకటేశ్వర్లు (కిరణ్), సహాయ కార్యదర్శులుగా పి. సుదర్శన్ రెడ్డి, ఇ. మురళీ, కొమరయ్య, బి.వి.ఎస్. మూర్తి, ఆర్గనైజింగ్ కార్యదర్శులు కె.రమేష్, సి. రవి, జి.వి. రాఘవ్య, పి. ప్రసాద్, ఎన్. శివశంకర్, కోశాధికారి : వి. గోవర్ధన్.

వైజాగ్ స్టీల్ ప్లాంట్ కార్మికుల పోరాట స్ఫూర్తితో పెట్టుబడుల ఉపసంహరణను ప్రతిఘటించండి!

విలువైన జాతీయసంపదను, సహజవనరులను స్వదేశీ, విదేశీ పెట్టుబడిదార్లకు కట్టబెట్టడంకోసం, ప్రభుత్వ రంగ సంస్థల్లో పెట్టుబడుల ఉపసంహరణ ప్రక్రియకు యుపిఎ-2 ప్రభుత్వం పాల్పడుతోంది. ఈ నేపథ్యంలో వైజాగ్ స్టీల్ ప్లాంట్ లో 17,000 మంది కార్మికులు(8,000మంది పర్మినెంట్+8,600మంది కాంట్రాక్టు కార్మికులు)సిఐటియు, ఎఐటియుసి, ఐఎన్ టియుసి, బిఎంఎస్, హెచ్ఎంఎస్ మొ॥ 16 యూనిట్ల సంయుక్త నాయకత్వంలో, స్టీల్ ప్లాంట్ లో షేర్ ఉపసంహరణకు వ్యతిరేకంగా 24 జులై 2012నాడు సమ్మె చేసారు. నూటికి నూరు శాతం విజయవంతమైన ఈ సమ్మె కేంద్ర ప్రభుత్వానికి పిఎస్యు కార్మికుల తరపున గట్టి హెచ్చరికను జారీచేసింది. 5 ఆగస్టు 2012నాడు బెంగళూరు బిఇఎల్ కాంప్లెక్స్ లో జరిగిన పిఎస్యు ట్రేడ్ యూనియన్ల అఖిలభారత సమన్వయ కమిటీ సమావేశం వైజాగ్ స్టీల్ ప్లాంట్ కార్మికుల పోరాట మార్గమే అందరూ అనుసరించాలని పిలుపునిచ్చింది. ఆ ప్రకటన పాఠం ఈ క్రింది విధంగా వుంది.

వచ్చేసంవత్సరం తొలినాళ్ళలో ప్రభుత్వ రంగ సంస్థలలో పలు రోజుల సమ్మె కోసం కేంద్ర ట్రేడ్ యూనియన్లు నిర్ణయం తీసుకోనున్నాయి. అందుకోసం ఆయా పిఎస్యులలో వున్న సిఐటియు యూనియన్లు ఇప్పటినుండే చొరవ తీసుకుని తీవ్రమైన ప్రయత్నాలు మొదలుపెట్టాలి. స్వతంత్రంగా ప్రచారం, ఉద్యమకార్యచరణ చేపట్టడంతోపాటు, ఇతర యూనియన్లను కూడా భాగస్వాములను చేయాలి. వచ్చేసంవత్సరం తొలినాళ్ళలో నిర్వహించే సమ్మె పోరాటానికి దారితీసేలాగా ఒక మిలిటెంట్ పోరాటవాతావరణాన్ని సృష్టించాలి. రాబోయే రెండునెలల కాలంలో పిఎస్యు కార్మికులు మరియు కాంట్రాక్టు కార్మికులు పాల్గొనేలా తీవ్ర ప్రయత్నాలు చేస్తూ నిరంతరం ప్రచారం ఆందోళన కార్యక్రమాలు నిర్వహించడం చేయాలి. ఆయా పిఎస్యులలో ఈ ప్రయత్నాలను చిత్తశుద్ధితో చేసినట్లయితే రాబోయే కాలంలో పిఎస్యులకు సంబంధిత కీలక డిమాండ్లకోసం నిర్వహించే జాతీయ స్థాయి ఐక్య పోరాటాలలో పిఎస్యు కార్మికులు పాల్గొనడం ఎంతో అభివృద్ధి చెందుతుంది.

నిర్దిష్టంగా పేర్కొనాలంటే ఈ క్రింది విధానాలకనుగుణంగా మన యూనియన్లు తమ ఉద్యమ కార్యచరణను రూపొందించుకోవడం కోసం సత్వరం చొరవ తీసుకోవాల్సి వుంది.

1) 31.12.2011 తేదీతో 5సం॥ల వేతన ఒప్పంద కాలపరిమితి

పూర్తయిన సెయిల్ & ఆర్ ఐ ఎన్ ఎల్, పోర్ట్ & డాక్, హెచ్ఎల్ మొ॥ పిఎస్యులు ఏవేతే వున్నాయో వాటిలో వేతన ఒప్పంద చర్చలు వెంటనే మొదలు పెట్టేందుకు ఉద్యమాల అభివృద్ధి కోసం సంబంధిత ఫెడరేషన్లు స్వతంత్రంగా మరియు సంయుక్తంగా సత్వరం చొరవ తీసుకోవాలి. ఈ పరిశ్రమలలో పర్మినెంట్ మరియు కాంట్రాక్టు కార్మికులకు ఏకకాలంలో వేతన సవరణ చేయాలని డిమాండు చేయాలి. దానికోసం ఉద్యమిస్తూ ఈ ప్రయత్నాలలో ఇతర యూనియన్లు కూడా పాల్గొనేలాగ కృషిచేయాలి.

2) పిఎస్యులలోగల కాంట్రాక్టు కార్మికులను యూనియన్లలో సంఘటితం చేసేటందుకు సిఐటియు మరియు సోదర యూనియన్లు తీవ్రంగా కృషిచేయాలి. అప్పటికే కాంట్రాక్టు కార్మికుల యూనియన్లు వున్నట్లయితే వాటితో సమన్వయం చేసుకోవాలి. కాంట్రాక్టు కార్మికులకు కీలకమైన “ఒకే పనికి మరియు ఒకే రకమయిన పనికి ఒకే విధమయిన జీతం” ఇవ్వాలి. అనే డిమాండును తత్సంబంధిత యాజమాన్యాలకు పర్మినెంట్ యూనియన్ నాయకత్వం సమర్పించాక దానికి మద్దతుగా పర్మినెంట్ కార్మికులలో తీవ్రంగా ప్రచారం చేసి వాళ్ళుకూడా ఆందోళనా కార్యక్రమాలలో పాల్గొనేలాగ చేయాలి. దీనికి వెనువెంటనే ఉద్యమం చేపట్టడం, యాజమాన్యంతో క్రమానుగతంగా చర్చలు చేయాలి. ప్రభుత్వం ప్రకటించిన కనీస వేతనం బదులు ఆయా కంపెనీలలోని కనీసం వేతనం అనగా ప్రవేశస్థాయిలోని పర్మినెంట్ కార్మికుడి జీతం ఇవ్వాలని డిమాండు చేయాలి. దాని కోసం తీవ్ర స్థాయిలో ప్రచారాన్ని నిర్వహించి కొనసాగింపుగా ఆందోళన చేపట్టాలి.

3) పిఎస్యు కార్మికులను కలవరపరుస్తున్న డిమాండ్లయిన పెన్షన్ స్కీం అమలు, 50% బేసిక్ పేతో సమానంగా డిఎను బేసిక్ లో కలపడం వంటి వాటికోసం ప్రచారం-ఆందోళన కార్యక్రమాలు చేపట్టాలి.

4) పెట్టుబడుల ఉపసంహరణ ప్రక్రియకు వ్యతిరేకంగా కార్మికులలో ఉధృతంగా ప్రచారం చేయాలి. ఒకవేళ ఆ పిఎస్యు కనుక ఉపసంహరణకు వెళ్ళినట్లయితే మిలిటెంట్ సమ్మెకు దిగాల్సిన లేదా ప్రభుత్వ పెట్టుబడుల ఉపసంహరణ విధానాలకు వ్యతిరేకంగా కేంద్ర ట్రేడ్ యూనియన్లు పిలుపునిచ్చినప్పుడు స్పందించాల్సిన అత్యవశ్యకతను

ప్రతికార్మికుడిని ప్రత్యక్షంగా కలిసి వివరించేలాగ ప్రచారం వుండాలి. ఆర్బిఎన్ఎల్(వైజాగ్ స్టీల్స్) సమ్మెను ఉదహరిస్తూ సమ్మె పోరాటానికి మద్దతుగా విస్తృత ప్రచారం చేయాలి. అన్ని యూనియన్లు సంయుక్తంగా ఇచ్చిన సమ్మె పిలుపుకు స్పందించకపోవడం లేదా పెట్టుబడుల ఉపసంహరణ లేదా కాంట్రాక్టు కార్మికుల సమస్యలమీద సమ్మెకు దిగడానికి ఊగిసలాడడం వలన కార్మికుల బలహీనత యాజమాన్యం ముందు బయటపడుతుందని కార్మికులకు ఓపికగా వివరించాలి. దానివలన యాజమాన్యానిది పైచేయి అవుతుందని, కార్మికులు తమ స్వంత డిమాండ్లమీద బేరసారాలాడే శక్తి కోల్పోతారని తెలియజేయాలి. అలా కాకుండా సమ్మె పిలుపుకు స్పందించినట్లయితే కార్మికులు తమ ఐక్యతను ప్రదర్శించినట్లవుతుంది. దానితో సంవత్సరం పొడవునా యాజమాన్యంతో ఒక బలీయమైన శక్తిగా బేరసారాలాడగలము. అవకాశ వాదంతో సమ్మెను నివారించినట్లయితే యూనియన్ బలహీన పడటానికి దారితీస్తుంది. ఫలితంగా సమ్మెరోజులకు కోల్పోయేటటువంటి జీతంకన్నా అధికమొత్తంలో నష్టపోతాం.

సమిష్టి బేరసారాలశక్తి బలోపేతం కావడానికి సమ్మెచేసే సామర్థ్యం ఒక ముందస్తు షరతు అని గుర్తించాలి.

నిర్దిష్టంగా చేపట్టవలసిన సంస్థాగత చొరవలు ఈ క్రిందివిధంగా ఉండాలి.

- 1) ఈ బ్యాక్గ్రౌండ్ పేపర్ను స్థానిక భాషల్లో అనువాదం చేసి అన్ని యూనిట్లలోని కమిటీ సభ్యులు మరియు కార్యకర్తలలో పంపిణీ చేయాలి.
- 2) ఈ సమావేశం నుండి తిరిగి వెళ్ళిన వారంలోగా ఈ సమావేశం ఫలితాలు మరియు నిర్ణయాలను ప్రతి యూనియన్ వర్కింగ్ కమిటీలో రిపోర్టు చేయాలి. దానితో అమలు ప్రణాళికను రూపొందించుకోగలుగుతారు.
- 3) అదే కనుక బహుళ యూనిట్లుగల పిఎస్యులు ఉన్నట్లయితే, ఉద్యమ కార్యక్రమాల ప్రణాళిక మరియు సమన్వయాన్ని రూపొందించుకోవడం కోసం, సమాఖ్య మరియు / లేదా యూనిట్ స్థాయి యూనియన్ల సమన్వయ సమావేశాలను ఒక నెలలోగా నిర్వహించాలి.

- 4) రెండు రకాల కరపత్రాలను విడిగా వేయాలి. అనుబంధాలతో నిమిత్తం లేకుండా అన్ని యూనియన్లు అందరు కార్మికులకు ఈ కరపత్రాలు అందేలాగ పంపిణీ చేయాలి.

ఎ. ఈ బ్యాక్గ్రౌండ్ పేపర్నుండి అవసరమయిన సమాచారాన్ని తీసుకుని, పెట్టుబడుల ఉపసంహరణ మరియు

ప్రభుత్వ పిఎస్యు వ్యతిరేక విధానాలపట్ల సిపిఎస్యు వైఖరిని వెల్లడించాలి. వైజాగ్ స్టీల్ప్లాంట్లాగ ప్రతి పిఎస్యులోను నిర్దిష్టంగా చేపట్టాల్సిన ప్రతిఘటనా పోరాట ఆవశ్యకతను వివరించాలి.

బి. “ఒకే పనికి మరియు ఒకే రకమయిన పనికి ఒకే విధమయిన జీతం” ఇవ్వాలనేదాన్ని ఎత్తి చూపుతూ కాంట్రాక్టు కార్మికుల సమస్యలమీద వేయాలి.

- 5) **30 ఆగస్టు 2012 నాడు భారీ ప్రదర్శనలు మరియు ప్రధానమంత్రి, సంబంధిత మంత్రులకు ఫాక్స్/టెలిగ్రాంలు ఇవ్వడం ద్వారా పెట్టుబడుల ఉపసంహరణ వ్యతిరేక దినాన్ని** పాటించాలి. సిఐటియు కేంద్రానికి కూడా ఒక కాపి పంపాలి.
- 6) పర్మనెంట్ కార్మికుల యూనియన్ చొరవతో కాంట్రాక్టు కార్మికులకు “ఒకే పనికి మరియు ఒకే రకమయిన పనికి ఒకే విధమయిన జీతం” ఇవ్వాలి. అనే డిమాండును ఎత్తి చూపుతూ **24 సెప్టెంబర్ 2012 నాడు అఖిల భారత కోర్కెల దినం** పాటించాలి. ఆ సందర్భంగా భారీ ప్రదర్శనలు నిర్వహించడం, ప్రధానమంత్రి, సంబంధిత లేబర్మినిస్టర్లకు టెలిగ్రాంలు(సిఐటియుకు కాపి) ఇవ్వడం చేయాలి.
- 7) పైనిర్ణయాల అమలు నివేదికలను సిఐటియు కేంద్రానికి రెండు విడతలుగా, ఒకటి ఆగస్టు చివరిలోనూ రెండవది సెప్టెంబర్ చివరిలోనూ పంపాలి. “పెట్టుబడుల ఉపసంహరణ వ్యతిరేక దినం” మరియు “కాంట్రాక్టు కార్మికుల కోర్కెల దినం” పాటించినటువంటి రిపోర్టు మరియు ఫోటోలను విడివిడిగా పంపాలి.
- 8) డిసెంబర్ 2012 నెలలో ఏదో ఒక రోజు సమన్వయ కమిటీ తదుపరి సమావేశం ఏర్పాటు చేయబడుతుంది.

టెలిగ్రాంలలో ఉండవలసిన విషయాలు:

1. COMPLETE STOPPAGE OF DISINVESTMENT WE DEMAND
2. SAME WAGE AS REGULAR WORKERS BE PAID TO CONTRACT WORKERS ENGAGED IN PERENIAL JOBS AND DOING SAME AND SIMILAR WORKAS REGULAR WORKERS

- తపన్ సేన్, ప్రధానకార్యదర్శి, సిఐటియు



.....ఆకలి - ఆపిల్ పండు.....

ఒక పుణ్యాత్ముడు పన్నెండు రోజులుగా పస్తు ఉన్నాడు.

పుణ్యం, పాపం, మేలు, కీడు ఎరిగిన ఆ పుణ్యాత్ముడు న్యాయం, ధర్మం ప్రకారం సంపాదించుకొని తింటూ ఉండేవాడు. అయితే కొన్నాళ్లుగా అతనికి పనిలేదు. అందుకని పన్నెండు రోజులుగా పస్తు వున్నాడు. పన్నెండవ రోజున యింక ఆకలికి తాళలేక కాస్త మనసు మళ్లిద్దామని యింటి నుంచి బయటపడి కాలువ వద్దన నడుస్తున్నాడు.

తెల్లగా జలజలమని పారుతున్న ఆ కాలువలో దూరం నుంచి ఎర్రగా మెరుస్తూ ఒక యాపిల్ కాయ కొట్టుకొని వస్తూ వుంది. బాగా పండి అల్లంత దూరం నుంచే ఘుమఘుమమని సువాసన వెదజల్లుతున్న ఆ కాయను చూడగానే ఆయనకు నోరూరింది. చేయి సాచి అందుకున్నాడు. ఆకలితో ఉన్నాడు గదా వేరే ఆలోచన లేకుండా తినేసి, ఆ కాలువలోని నీళ్లనే కడుపు నిండుగా తాగాడు. కాని మనసు కాస్త స్థిమితపడ్డాక ఆయనలో ఆందోళన మొదలయ్యింది. ఆ యాపిల్ కాయ ఎవరిది? ఏ పరాయివాని తోటలోనిది? పరుల అనుమతి లేకుండా పరుల సొమ్ము తినడం ఎంత పాపం? అయ్యో నేనెంత పెద్ద తప్పు చేశాను అనుకుంటూ ఆ కాలువ వెంటే ముందుకునడిచాడు.

కొంచెం దూరం వెళ్లాక ఆ కాలువకు కారణమైన నది కనిపించింది. ఆ నది వెంట కూడా చాలా దూరం నడిచాడు. అలా నడిచి నడిచి వెళ్లే సరికి ఒకచోట ఒక యాపిల్ తోట కనిపించింది. ఆ తోటలోని ఒక చెట్టు కొమ్మ నదిలోకి వంగి ఉంది. ప్రవాహానికి ఆ కొమ్మకున్న కాయలు రాలి నీళ్లలో పడుతున్నాయి.

‘నేను తిన్నది ఈ తోట కాయనే’ అనుకున్నాడు పుణ్యాత్ముడు. తోటమాలి దగ్గరకు వెళ్లి ‘అయ్యా. ఈ తోట ఎవరిది?’ అని అడిగాడు.

‘ఇది రాజుగారిది’ అన్నాడు తోటమాలి.


వెంటనే పుణ్యాత్ముడు రాజుగారి కొలువుకి వెళ్లాడు.

‘మాలిక్. నావల్ల చాలా పెద్ద తప్పు జరిగిపోయింది. మీరు నాకు దండన విధించకపోతే నా మనసుకు శాంతి లేదు. నా పాపానికి విరుగుడు లేదు’ అన్నాడు పుణ్యాత్ముడు.

రాజుగారు కంగారుపడ్డారు. ‘ఏం తప్పు చేశావు?’ అని అడిగారు. పుణ్యాత్ముడు జరిగిందంతా చెప్పాడు. ‘తమరి అనుమతి లేకుండా తమరి సొమ్ము ఆరగించాను. పరుల సొమ్ముని సొంతం చేసుకున్నాను’ అన్నాడు పుణ్యాత్ముడు. రాజుగారు లోలోపల ఎంతో పొంగిపోయారు. యింత మంచివాడు, యింత నీతిమంతుడు తన దగ్గర ఉండక తప్పదు అనుకున్నారు.

‘సరే అయితే. మీరు పన్నెండేళ్లపాటు నా దగ్గరే వుండి నాకు సేవలు చేయండి’ అన్నారు. పుణ్యాత్ముడు మారు మాట్లాడకుండా ‘మహాభాగ్యం’ అన్నాడు. ఒక్క యాపిల్ కాయ తిన్నందుకు పన్నెండేళ్ల

మహాభాగ్యం



సేవను అంగీకరించిన ఆ పుణ్యాత్ముణ్ణి దర్బార్ లో ఉన్న వాళ్లందరూ పిచ్చివాణి చూసినట్లు చూశారు. పన్నెండేళ్లు గడిచాయి.

ఈ పన్నెండేళ్లపాటు ఒక్క మాట కూడా మాట్లాడకుండా, ఒక్క తప్పు కూడా చేయకుండా దర్బార్ లో వుంటూ సేవలందించాడు పుణ్యాత్ముడు.

పన్నెండేళ్ల తర్వాత ‘మాలిక్. నేటితో నేను ఆజాద్ నాయ్యను. సెలవిప్పించండి’ అన్నాడు రాజుగారితో.

‘అలాగే. కానీ నువ్వు చేసిన తప్పుకు అనుభవించాల్సిన శిక్ష యింకా ఉంది’ అన్నారు రాజుగారు. ‘అలాగా. కానివ్వండి’ అన్నాడు పుణ్యాత్ముడు.

‘నాకో కూతురు ఉంది. అది చూపుకు గుడ్డిది. శబ్దానికి చెవిటిది. మాటకు మూగది. నడకకు కుంటింది. దానిని నిఖా చేసుకోవాలి’ అన్నాడు రాజుగారు. పుణ్యాత్ముడు ఆలోచనలో పడ్డాడు. యాల్లా... నా నసీబ్ (తలరాత)లో యిలాంటి అమ్మాయిని రాసిపెట్టావా? సరే కానీ. అవిటిదైన ఒక ఆడపిల్లకు భర్తనై ఆమెకు సేవలు చేయడం కంటే వేరే భాగ్యం వుంటుందా అనుకుని ‘తమరి ఆజ్ఞ’ అన్నాడు రాజుగారితో.

నికా జరిగిపోయింది.

తొలిరేయి గదిలో అడుగుపెట్టి అమ్మాయిని చూశాడు పుణ్యాత్ముడు. చూస్తే ఏముంది అట్లాంటి అప్పరస, సౌందర్యవతి, కన్ను కాలు ముక్కు చెవులూ తీర్చిదిద్దినట్లున్న బామ్మ మర్కెడా ఉండదన్నట్లు ఉంది. పుణ్యాత్ముడు గాబరాపడిపోయాడు. యిదేమిటి వేరే గదిలోకి వచ్చేశానా అనుకొని గబాల్న తలుపులు తెరుచుకొని బయటపడ్డాడు. రాజుగారు బయటే నిలుచొని ఉన్నాడు.

‘నువ్వు వస్తావని నాకు తెలుసు’ అన్నారు రాజుగారు.

‘మాలిక్. లోపల ఉన్నది మీ అమ్మాయి కాదు. ఎవరో అప్పరస.’ అన్నాడు పుణ్యాత్ముడు.

‘కాదు మా అమ్మాయే’ అన్నారు రాజుగారు. ‘మరి మీరు చూపుకు గుడ్డిది. శబ్దానికి చెవిటిది. మాటకు మూగది. నడకకు కుంటిది అన్నారు గదా’ అన్నాడు పుణ్యాత్ముడు. ‘అవును. నా కూతురు చూపుకు గుడ్డిదే. ఇప్పటి వరకూ నన్ను తప్ప మరే పరాయి మగాణ్ణి అది కన్నెత్తి చూడలేదు. శబ్దానికి చెవిటిదే. నా మాటలు తప్ప యింకే మగవాడి మాటలు అది వినలేదు. మాటకు మూగదే. నాతో తప్ప యింకెవ్వరితోనూ మాట్లాడలేదు. నడకకు కుంటిదే నా ఆసరాతో తప్ప యింకెవరి భుజానా చెయ్యి వేసి నడవలేదు. నిన్ను పరీక్షిద్దామని అలా చెప్పాను. నా పరీక్షలో నెగ్గి నా వరాలతల్లికి సరైనప జోడిని అనిపించావు’ అని ఆ పుణ్యాత్ముణ్ణి ఆశీర్వదించి లోపలికి పంపారు రాజుగారు. అట్లా ఆ పాతకాలం మనిషి ఒక్క యాపిల్ కాయ తిన్నందుకు శిక్ష అనుభవించబోయి ఆ దేశానికి రాజయ్యాడు.

తీర్మాన అమ్యేత్సవ పాలకులు ఉపాధ్యక్ష కోల్పోయిన కోయనీలు

రాష్ట్రంలో గత 2004 సం॥ నుండి ప్రభుత్వ విధానాల వలన సముద్రతీర ప్రాంత మత్స్యకారులపై తీవ్రమైన నిర్బంధం పెరుగుతున్నది. పారిశ్రామికాభివృద్ధి పేరుతో దేశంలోనే ఎక్కడా లేని విధంగా మన రాష్ట్ర సముద్ర తీరంలో కంపెనీల ఏర్పాటుకు పాలకులు అనుమతులు ఇచ్చారు. గడిచిన 7 సం॥రాల కాలంలో పాలకులు 5 సార్లు తీరప్రాంత మత్స్యకారులపై విచక్షణా రహితంగా కాల్పులు జరిపి 9 మంది అమాయకులను పొట్టన పెట్టుకున్నారు. కొద్ది మంది పారిశ్రామికవేత్తల ప్రయోజనాల కోసం లక్షలాది మత్స్యకారుల పొట్టలు కొట్టే విధానాన్ని నిరసిస్తూ మత్స్యకారులు తిరగబడుతున్నారు.

ఇలాంటి పరిస్థితిలో శ్రీకాకుళం నుండి నెల్లూరు వరకు తీర ప్రాంత మత్స్యకారుల సమస్యలపై ఆంధ్రప్రదేశ్ మత్స్యకారులు, మత్స్యకార్మిక సంఘం ఆధ్వర్యంలో అధ్యయన - ప్రచార - చైతన్య యాత్ర జరిగింది. జులై 20న శ్రీకాకుళం జిల్లా ఇచ్చాపురం మండలంలోని డొంకూరు అనే మత్స్యకార గ్రామంలో ప్రారంభమయి ఆగస్టు 8న నెల్లూరు జిల్లా తడ మండల కేంద్రం చేపల మార్కెట్ వద్ద ముగిసింది. 20 రోజుల పాటు జరిగిన ఈ యాత్రలో సుమారు 6 వేల మంది మత్స్యకారులు పాల్గొన్నారు.

9 తీర ప్రాంత జిల్లాలోని 974 కి.మీల తీరంలో 127 గ్రామాల్లో గ్రామ సభలు నిర్వహించారు. మత్స్యకారులను తీవ్రంగా వేధిస్తున్న అనేక సమస్యలు యాత్ర దృష్టికి వచ్చాయి.

తరతరాల నుండి “ సముద్రమే జీవనంగా, తీరమే నివాసంగా బ్రతుకుతున్న సుమారు 20 లక్షల మత్స్యకారుల కుటుంబాలు దుర్భరమైన జీవితాలను గడుపుతున్నారు. సముద్రతీరంలో కోస్టల్ కారిడార్, పిసిపిఐఆర్, వాన్ పిక్, ఎస్.ఇ.జడ్, రియల్ ఎస్టేట్స్, టూరిజం అభివృద్ధి పేర్లతో పారిశ్రామిక వేత్తలకు లక్షలాది ఎకరాల తీరం భూములను దారాదత్తం చేశారు. రాష్ట్రంలోని సాటివైట్ ప్రకారంగా 974 కి.మీ సముద్ర తీరం ఉంటే వివిధ కంపెనీలు, పోర్టుల నిర్మాణానికి 296 కి.మీ తీరాన్ని ప్రైవేటు వ్యక్తులకు అమ్మేసినారు. తీర ప్రాంతంలో మత్స్యకారులకు రక్షణ కవచంగా ఉన్న సి.ఆర్.జడ్ చట్టాన్ని - ఇతర చట్టాలను ఉల్లంఘించారు.

ఒక పరిశ్రమ ఏర్పాటు చేయాలంటే గ్రామ సభలు నిర్వహించాలి. పంచాయితీ తీర్మానం చేయాలి. ప్రజాభిప్రాయ సేకరణ జరగాలి. కావున కంపెనీ యజమానులంతా 90%



ఎం.పీలు, ఎమ్మెల్యేల బంధువులు, మిత్రులుగా వున్నారు. చాలా కంపెనీలల్లో వాటాదారులుగా ఉన్నారు. తమ పలుకుబడిని, అధికార హోదాను ఉపయోగించి అన్నిరకాల అనుమతులు పొందుతున్నారు. స్థానిక మత్స్యకారగ్రామ ఎం.పి.టి.సి., సర్పంచ్, కుల పెద్దలకు కొన్ని నజరానాలు, ఆశలు కల్పించి లొంగదీసుకొంటున్నారు. మత్స్యకారుల్లోని యువకులను జాతరలు, ఉత్సవాల పేర్లతో త్రాగుబోతులుగా, జల్సారాయలుగా మార్చి తాత్కాలిక ప్రయోజనాలు కల్పించి, కంపెనీల నుండి మత్స్యకారులకు జరుగుతున్న అనర్థాలను, అన్యాయాలను ప్రశ్నించకుండా యువతను నిర్వీర్యం చేస్తున్నారు. మత్స్యకారులు పోరాటాల్లోకి రాకుండా, స్థానిక ప్రజాప్రతినిధులను నిలదీయకుండా ఎన్టీడీలు ప్రతి గ్రామంలో ఒక్కరిద్దరు యువకులను పెయిడ్ వర్కర్స్ గా ఉపయోగించుకుంటున్నాయి. పరిశ్రమల ఏర్పాటు పేరుతో తీరంలో జీడి తోటలు, కొబ్బరితోటలు, సరుగుడు తోటలు, ఉప్పు పంటలు, రొయ్యల, చేపల చెరువులు లేకుండా పోతున్నాయి. సముద్రంలో మత్స్య సంపద తగ్గిపోయింది. అనేక రకాల చేపల జాతులు అంతరించిపోయినాయి.

తీర ప్రాంత మత్స్యకార గ్రామంలో 10 సంవత్సరాల క్రితం ఒక ఫైబర్ బోటు(7గురు వేటగాళ్లు ఉంటారు) ఒకరోజు వేట చేస్తే సుమారు రు.3500 ఆదాయం వచ్చేది కాని ఇప్పుడు రోజు మొత్తం వేట చేసినా రు.800 నుండి 1000లు కూడా రావడం లేదు. ఒక్క రోజు ఒక్కరికి రు.70 కూలి రావడంలేదు. సముద్రంలో చేపల వేట లేక, వృత్తి లేక, ఉపాధి కోల్పోయి దిక్కుతోచని పరిస్థితుల్లోకి నెట్టబడుతున్నారు.

మా గ్రామాలను తరలించొద్దు, మారేవులు ఖాళీ చేయించొద్దు, మత్స్యకారుల పొట్టలు కొట్టొద్దని స్థానికంగా

ఎక్కడిక్కడ మత్స్యకారులు నిరసనలు పెరిగాయి. పారిశ్రామికాభివృద్ధి పేరుతో మత్స్య వృత్తిని - ఉపాధిని మాకు దూరం చెయ్యద్దని ప్రజాప్రతినిధులు, ప్రభుత్వ అధికారులను నిదీస్తున్నారు.

గంగవరం - సోంపేట - కాకరాపల్లి - పరవాడలో ఎదురు తిరిగిన మత్స్యకారులపై ప్రభుత్వం నిర్ణాక్షిణ్యంగా 5 సార్లు క్షాులు జరిపింది. జంతువులను వేటాడినట్టు వేటాడి తమ పోలీస్ తుపాకులకు 9 మంది అమాయకులను బలితీసుకున్నది. పాలకుల విధానాలతో లక్షలాది మత్స్యకార కుటుంబాలు చేపల వేటను, ఉన్న వూరును వదిలి అండమాన్, చెన్నయ్, ఒరిస్సా, పూరి, మంగుళూరు, ముంబై, వీరావలి ప్రాంతాలకు వలసలు వెళుతున్నారు.

ఇప్పటికే ఏర్పాటయిన కంపెనీలలో ఎక్కడా స్థానిక మత్స్యకారులకు మంచి ఉద్యోగాలు ఇవ్వలేదు. నేటికీ మత్స్యకారుల్లో 90% నిరక్షరాస్యత ఉన్నది. అధికంగా కంపెనీలలో రోజువారీ కూలీలుగా, లేదా సెక్యూరిటీ గార్డు, తోటమాలీలుగాను పనులు చేస్తున్నారు. అధునాతన టెక్నాలజీలతో వస్తున్న కంపెనీలు కావడం వలన యజమానులు అధిక పనులను యంత్రాల ద్వారానే చేయించుకుంటున్నారు. స్థానికులకు అవకాశం ఇస్తే, సంఘాలు పెడతారు, కంపెనీల్లో ఎలాంటి ప్రమాదాలు జరిగినా నిలదీస్తారని కంపెనీ యజమానులు బయటి జిల్లాలు, బయటి రాష్ట్రాల వారికే ఉద్యోగాలు ఇస్తున్నారు.

శ్రీకాకుళం జిల్లాలోని ఆంధ్రా ఆర్గానిక్స్, అరబిందో పార్మా, రెడ్డిస్ లేబొరేటరీస్, విశాఖ జిల్లాల డివిస్ ఫార్మా, గంగవరం పోర్టు, ఎన్.టి.పి.సి., దక్కన్ కెమికల్, హెటిరో డ్రగ్స్, నెల్లూరు జిల్లా కృష్ణ పట్న పోర్టు, అపాచి, సెల్కాస్టు కం, తూర్పుగోదావరి జిల్లా - రిలయన్స్ గ్యాస్, ఇలా ఇప్పటికే మన రాష్ట్రసముద్ర తీరంలో సుమారు చిన్నా, పెద్ద కంపెనీలు 120 వచ్చినాయి. ఎక్కడా స్థానిక మత్స్యకారులకు మంచి ఉద్యోగులు ఇవ్వలేదు.

తీరంలో కంపెనీల నిర్మాణాన్ని, హెచరీస్ ఏర్పాటుకు అడ్డురాని అధికారులు మత్స్యకారులు తమ తీరంలో ఒక గుడిసె వేసుకుందామన్నా, కోస్టల్ రెగ్యులేటరీ చట్టం పేరుతో అడ్డుకొంటున్నారు. నిరక్షరాస్యత, పేదరికం, దారిద్ర్యం మత్స్యకార పల్లెల్లో తాండవిస్తుండడంతో 5 నుండి 10 వేల జనాభా కలిగిన చాలా మత్స్యకార గ్రామాల్లో ప్రభుత్వ వైద్య సౌకర్యం లేదు. 99% మరుగుదొడ్ల వసతి లేక మహిళల పరిస్థితి దారుణంగా ఉంది. ప్రతి మత్స్యకార గ్రామాల్లో 70% పూరిగుడిసెల్లో నివాసాలు, త్రాగునీరు లేక చాలా ఇబ్బందులు పడుతున్నారు. కరెంటు, వీధిలైట్లు, డ్రైనేజీ సమస్యలు తీవ్రంగా ఉన్నాయి. ప్రతి రోజు చేపల వేటకు వెళ్ళడానికి గ్రామం నుండి సముద్ర తీరానికి




వెళ్ళడానికి బీచ్ రోడ్డు లేక చాలా ఇబ్బందులు పడుతున్నారు.

పాలకులకు తీరప్రాంత మత్స్యకారులపట్ల చిత్తశుద్ధి ఉంటే ఇప్పటికీ తీరంలో ఏర్పాటయిన పర్యావరణానికి, మత్స్యసంపదకు, మత్స్యకారుల జీవనానికి విఘాతం కల్పిస్తున్న పరిశ్రమలను నిషేధించాలి. తీర ప్రాంతంలోని లక్షలాది మత్స్యకారులు, ఇతర పేదలు, రైతుల జీవనానికి పర్యావరణానికి నష్టం చేకూర్చని, ఉపాధి కల్పించే వీరికి శ్రమబంధ పరిశ్రమలను ఏర్పాటు చేయాలి. మత్స్యకారులు సముద్రంలో స్వేచ్ఛగా చేపల వేట చేసుకొనే విధంగా ప్రతి 25 కి.మీ ప్రాంతంలో ఒక ఫిషింగ్ హార్బర్ నిర్మించాలి. మత్స్యపరిశ్రమల అభివృద్ధికి జనాభాకు తగిన విధంగా బడ్జెట్లో నిధులు కేటాయించాలి. తీరం భూములను స్థానికంగా మత్స్యకారులు, పేదలకే జీడి తోటలు, సరుగుతోటలు, ఉప్పు పంటలను, రొయ్యల/ చేపల చెరువుల సాగుకు ప్రభుత్వం ప్రోత్సహించాలి. ప్రతి మత్స్యకార కుటుంబానికి తీరం భూమిని 3 ఎకరాలు కేటాయించి పట్టాలు ఇవ్వాలి. సేద్యం చేసుకోవడానికి రుణాలు ఇవ్వాలి. అర్బులైన ప్రతి మత్స్యకారునికి పక్కాగృహము నిర్మించి ఇవ్వాలి. సముద్రంలో చేపల వేటకు ప్రతి ఫైబర్ ఇంజన్ బోటుకు ప్రతి నెల 1000 లీటర్లు, సోనా బోటుకు 10 వేల లీటర్లు డీజిల్ ఆయిల్ సబ్సిడీతో ఇవ్వాలి. మత్స్య సంపదకు గిట్టుబాటు ధరల, నిల్వ ఉంచుకొనే విధంగా ఎంపేడా, (మెరియన్ ఫుడ్స్, ఎక్స్ పోర్టు డెవలప్ మెంట్ అధారిటీ) మత్స్యశాఖ ద్వారా కల్పించాలి. ప్రభుత్వం మత్స్యకారుల అభివృద్ధికి తగు చర్యలు తీసుకునేవిధంగా, మత్స్యకారుల జన్మహక్కు అయిన సముద్రతీరం కంపెనీ యజమానుల గుప్పెట్లోకి వెళ్ళకుండా అడ్డుకోవడానికి మత్స్యకారులంతా ఐక్యంగా ఉద్యమించాలి.

- లెల్లెల బాలకృష్ణ

రాష్ట్ర ప్రధాన కార్యదర్శి

ఆంధ్రప్రదేశ్ మత్స్యకారులు, మత్స్యకార్మిక సంఘం



“నీవేం కొత్త
ఎళ్ళికూ తొరి వి కా మ్మ..
ఎందుకేడుస్తావు!” అందామె విసుగ్గా.
కన్నీళ్ళు తుడుచుకుంటూ కట్టుబట్టలతో
గుడిసెలోంచి బయటికి నడిచింది చూ భార్య.

పంతులుభార్య వయసులో ఉండగా అందగత్తే. కానీ, ఇప్పుడా ఛాయలేవీ లేవు. మొహం ముడుతలుపడిపోయింది. పంతులుకు తల్లిలాగానో, అక్కలాగానో కనిపిస్తుంది తప్ప భార్య అనుకోరు, ఎరగనివాళ్ళెవరైనా చూస్తే. ఆవిడెప్పుడో పాతికేళ్ల క్రితం ఓ బిడ్డని కంది. కానీ, వాడు ఎంతో కాలం బ్రతకలేదు. ఏడాది నిండకముందే మశూచి వచ్చి చనిపోయేడు. ఆ తర్వాత మరి కాన్పులు లేవు. కొంత కాలం నుండి ఆమె పంతుల్ని

రెండూళ్లకూ మధ్య దూరం దాదాపు ముప్పయి మైళ్ళు. సన్నగా చినుకులు పడుతున్నా బోయీలు మాత్రం దారిలో ఎక్కడా ఆగకుండా ఏకబిగిన నడిచి భోజనాల వేళకల్లా పాలకీని పంతులుగారింటి గుమ్మంలో దింపేరు. పాలకీ ద్వారాలకున్న తెరల్ని చీల్చుకువచ్చిన చినుకులు చూ భార్య బట్టల్ని సగం వరకూ తడిపేసేయి.

దాదాపు ఏభయ్యయిదేళ్ళ వయసున్న ఓ పాలిపోయిన మనిషి గుమ్మంలో స్వాగతం ఇచ్చింది. చేయందించి పాలకీలోంచి దింపింది.


ఆవిడే పంతులుగారి భార్య. పాలకీ నుండి దిగిన మనిషిని నఖశిఖ పర్యంతం పరీక్షగా చూసింది. ఆవిడకళ్లు అసహనంతో, అయిష్టంతో పడునెక్కి ఉన్నాయి.

“పాలకీలో ఏమీ మరచిపోలేదుగదా?” అని పలకరించింది సవతిని.

ఇరుగుపొరుగుల వాళ్ళు క్రొత్త మనిషిని చూసేందుకు ప్రోగవటం చూసి లోపలికి నడిపించుకుపోయింది. ముసలామె. లోపల పంతులు ఎదురు చూస్తున్నాడు. కనీసం అరవయ్యే ఖ్కుంటాయి గానీ అలా కనుపించటం లేదాయన.

చూ భార్య ఇంతకుముందే గుండెను బండరాయిగా మార్చేసుకున్నది. తమ కుటుంబ పరిస్థితి ఆవిడ కిదివరకే అర్థం అయిపోయింది. భర్త మరీ ఘోరంగా తయారయిపోయేడు. ఇంకెంతకాలం బ్రతకడు కూడా. మగవాళ్ళకే పనిలేదు. తనకెవరు కూలి ఇస్తారు. ఇక్కడ మూడేళ్ల కనీసం కడుపునిండా తిండి అయినా దొరుకుతుంది. ఈ దంపతులిద్దరూ మంచివాళ్లలాగే ఉన్నారు. కానీ... కానీ... తన బిడ్డడు..? మూడేళ్లవాడు... ముక్కుపచ్చలారనివాడు.. తనకు లేకున్నా వాడికెలాగో కనీసం ఒక్క పూటన్నా తిండి ఉండేలా చూస్తూ వచ్చిందింతకాలం. ఇప్పుడు వాడినక్కడ ఎవరు చూస్తారు? ఆకలేస్తే ఎవర్నడుగుతాడు? వాడు అర్ధాకలితో అక్కడ. ఏడుస్తుంటే తానిక్కడ ముప్పుటలా తిని ఈ ముసలాడితో కులకాలా? ఎంత అన్యాయం? ఏమిటి చేయటం?

చేయగలిగిందేమీ లేదని తేలగానే గతాన్నంతా మరచిపోయి, పంతులుగారింటి వాతావరణంలో కలిసిపోయేందుకు ప్రయత్నించింది.



పదే పదే ఎవర్నైనా తెచ్చుకుని బిడ్డను కనమని హెచ్చరిస్తోంది. వారసులంటూ ఎవరూ లేకుంటే ఇంత ఆస్తీ ఏంగానూ?

పంతులుకూ సరదాగానే ఉందిగానీ ఈ వయసులో తనవల్ల ఎవరైనా పిల్లల్ని కనగలరా అని ఓ అనుమానం. ముప్పయి ఏళ్ళుగా సంసారం చేస్తున్నభార్య ఎదురుగానే మరొకరితో సరసాలాడం ఎలాగా అని

ఓ మొగమాటం. అందుకే ఆలస్యం చేసేడు. అదీగాక తగిన మనిషి కూడా ఈనాటిదాకా తటస్తపడలేదు.

పంతులుభార్య ఏవేవో మాట్లాడాక లేచింది. చూ భార్యనుద్దేశించి “నీకీ ఇల్లు నచ్చిందనుకుంటాను. నీకో కొడుకు ఉన్నాడటగా! అంటే నీకు అన్నీ తెలుసునన్నమాటే. ఇక్కడ నీ పనేమిటో నేను చెప్పక్కర్లేదు!” అని లోపలికి వెళ్లిపోయింది.

పంతులు సమక్షంలోనే ఆవిడ అన్న ఆ మాటలకు చూ భార్య సిగ్గుతో కుంచించుకుపోయింది. తన వ్యక్తిత్వం ఎంతటిదో అర్థమయిపోయింది. తానో మర. వాళ్లంతా ఆ మరను నడిపించేవాళ్ళు. మూడేళ్ల పాటు తనను అద్దెకు తెచ్చుకున్నారు. అంతే. వాడుకున్నంత కాలం యంత్రం చెడిపోకుండా చూస్తారు. ఆ తర్వాత...?

ఆ సాయంత్రం పంతులు భోజనాలయ్యాక ఆవిడను మంచి చేసుకోవటం కోసం మాటలు కలిపేడు.

“నే పేరేమిటి?” అనడిగాడు.

ఆవిడ నోరు మెదపలేదు. నవ్వి ఊరుకుంది. అతను పడకగదిలోకి తీసుకువెళ్లి ఆవిడకోసం ఉద్దేశించిన బట్టలూ అవీ చూపించేడు. ఇంటి సంతులన్నీ వివరించేడు. తాత ముత్తాతల సంగతులు కూడా ఏకరువు పెట్టేడు. ఆవిడ నిర్లిప్తంగా ఉండటం చూసి మరి ఆలస్యం చేయకుండా మంచానికేసి నడిపించేడు. మంచంపై కూర్చోబెట్టి, తనూ ఆడివను రాసుకుంటూ కూర్చుని “ అలావున్నావేం? నీభర్తను తలచుకుంటున్నావా?” అని నవ్వేడు. “ ఇప్పుడు నేనే నీ మొగుణ్ణి! మూడేళ్ళదాకా నేనేఉ! అయినా ఆ దరిద్రుడు నీకు ఒరగబెట్టేదేమిటి?” అంటూ తన బట్టలు ఊడదీయసాగాడు.

కాలం వేగంగా గడచిపోతోంది. చూ భార్య క్రమంగా ఆ ఇంటి వాతావరణంలో ఇమిడిపోయి తన స్వంత ఇంటిని, సంసారాన్ని మరచిపోయేదాకా వచ్చింది. పసివాడిని మాత్రమే మరచి పోలేకుండా ఉంది. తరచుగా వాడు కలలో కూడా కనిపిస్తున్నాడు. వాడికి చెప్పిన ప్రకారం మిథాయి పంపించాలని విశ్వ ప్రయత్నం చేసిందన్నాళ్ళూ. పంతులు తన ఖర్చుకోసమని నెలనెలా ఓ అరనాణెం ఇస్తున్నాడు. ఆ డబ్బుతో మిథాయి కొని తమ ఊరెళ్ళే వారెవరికైనా ఇచ్చి పంపాలని అనుకుంది. కానీ, అలాంటి వారెవరూ కనుపించటం లేదు. ఒక్కోసారి గంటల తరబడి గుమ్మంలో కాచుక్కాచునేది. అది నవతిలో అనుమానాలకు దారితీసిందే తప్ప మరో ప్రయోజనం లేకపోయింది.

పంతులు బాగానే చూస్తున్నాడు. భార్యకు తెలియకుండా ఏవేవో తినుబండారాలూ అవీ పట్నం వెళ్ళినప్పుడల్లా రహస్యంగా తెచ్చిస్తూనే ఉన్నాడు. ఓసారి ఓ ఉంగరం కూడా తెచ్చి బహూకరించేడు. “నీవుగాని మగ పిల్లవాడిని కన్నావో ఈ సారి ఇంతకన్నా ఖరీదైన ఉంగరం తెచ్చిపెడతాను” అన్నాడా ఉంగరాన్ని వ్రేలికి పెడుతూ.

పంతులు భార్య మాత్రం క్రమంగా ఆమెను పని మనిషిలా చూడటం ప్రారంభించి ఇంటి పనుల చాకిరీకూడా అంటగట్టనారంభించింది. భర్త ఆమెకు అలవాటుపడిపోయి శాశ్వతంగా ఉంచేసుకుండా మంటాడేమోనని ఆ ముసలమ్మ భయం. అందుకే భర్త చూస్తుండగా ఆమె చేత తను విడిచిన బట్టలు కూడా ఉతికించసాగింది. “బట్టలుతకటం కోసం నిన్నక్కడికి తీసుకురాలేదనుకో! కానీ, నీకిది మామూలేగా!” అంటూ ఆవిడ మీద తన ఆధిక్యతను నిరూపించుకునేది.

ఎనిమిది నెలలు గడచిపోయాయి! వనంతం ప్రవేశించింది. చూ భార్యలో మార్పు రాసాగింది. సరిగా భోజనం చేయకపోవటం, పదే పదే చిరుదిళ్ళకు ఎగబడటం ఎక్కువయింది. పంతులుకూ, అతని భార్యకూ సంగతి అర్థమయింది. పంతులు భార్య బొద్ధారామానికి వెళ్లి ప్రార్థనలు చేసింది. మగడిడ్డని ప్రసాదించమని వేడుకుంది. అదే సమయంలో తన భర్తకు ఆవిడ మీద ప్రేమ పెరిగి శాశ్వతంగా ఇక్కడే ఉంచకుండా ఉండేలా చూడమనీ వేడుకుని కానుకలు చదివించింది.

అందుకు తగినట్లే ఇంట్లో పంతులు భార్య ప్రవర్తన పూర్తిగా మారిపోయింది. ప్రసవం కాగానే ఆవిడ్ని తన్ని తరిమెయ్యటానికి సర్వసన్నాహాలు చేసి ఉంచింది. భర్తలో ఆవిడపట్ల ఉన్న మోజును విరగొట్టటానికి చేయగలిగిందంతా చేసింది. పూటకు గతిలేని ఓ పచ్చకామెర్ల రోగి భార్య ఈవిడ అని పదే పదే గుర్తు చేసేది.

ఆ రోజు వచ్చింది. పంతులు అన్ని సిద్ధంచేయించేడు. ఓ మంత్రసానిని పట్నం నుండి పిలిపించేడు. గదిలో మూసుకున్న తలుపుల వెనుక ప్రసవవేదనలు వినవస్తూంటే తను దూరంగా ఆవరణంలోని తోటలోకెళ్లిపంచాంగం తిరగవేయ సాగేడు. బిడ్డ ఏ నక్షత్రాన పుడితే వాడి జాతకం ఏ విధంగా ఉంటుందో

గుణించసాగేడు. వాడికేం పేరు పెట్టాలా అని నిఘంటువుల్ని వెతకసాగేడు.

అనుకున్నట్లే మగపిల్లాడు పుట్టేదే. ఇరుగుపొరుగులూ, బంధువర్గమూ పంతులు ఇంట్లో ప్రోగయ్యేరు. కొందరు పిల్లవాడు అచ్చం తండ్రి పోలికే నన్నారు. మరికొందరు కళ్ళు బాగున్నాయంటే ఇంకొందరు ముక్కు, మూతీ బాగున్నాయన్నారు. బాలెంతను పలకరించిన వారు గానీ కుశల ప్రశ్నలేసిన వారు గానీ లేరు.

పంతులుగారు మాత్రం పిల్లవాడికేం పేరు పెట్టాలా అని తెగ మధన పడిపోతున్నారు. భార్య కూడా చాలా సలహాలిచ్చింది. ఆవిడ పుట్టింటి వారి పేర్లూ, తనకిప్పులైన కీర్తిశేఖల పేర్లూ అనేకం సూచించింది. కాని, పంతులు గారికవేవీ నచ్చలేదు. ఆయన విద్యాధికుడు. పెట్టబోయే పేరు క్రొత్తగానూ, ఆధునికంగానూ ఉండాలని ఆయన ఉద్దేశ్యం. ప్రసిద్ధమైన చైనీస్ గ్రంథాలనేకం తిరగవేసి చూశాడు గానీ అన్నీ పాత పేర్లలాగే కనుపిస్తున్నాయి. అలా మూడు మాసాలు గడిచిపోయాయి.

ఒక సాయంత్రం పూట ఇంట్లో అందరూ తీరికగా కూర్చున్నప్పుడు పేరు గురించి మరలా చర్చ వచ్చింది. చూ భార్యకు తన పెద్దకొడుకు గుర్తుకు వచ్చేడు. వాడిని చూచి ఏడాది దాటుతోంది. ఎలా ఉన్నాడో ఏమో. పంతులు గారి షరతుల ప్రకారం వాడుగానీ, వాడి తండ్రి గానీ ఇటుకేసి రాగూడదు. తాను అటు పోగూడదు. భర్త ఎలా ఉన్నాడో? ఏమైనా పని దొరికిందో లేదో?

ఆమె అలా ఆలోచిస్తుండగా పంతులు అడిగేడు “పిల్లవాడికేం పేరు పెడదామంటావ్?”

పంతులు భార్యకు కోపం వచ్చింది. నాలుగు రోజులండి పోయే దీని బోడి సలహాలడుతాడేమిటని! ఆవిడ తన కోపాన్నేం దాచుకోలేదు. “తోళ్ళమ్ముకు బ్రతికే వాళ్ళకు నీకు తట్టినట్లు ఆలోచనలొస్తాయా? నీ వెర్రిగాని!” అంది చీత్యారంగా.

చూ భార్య ఆ మాటల్ని పట్టించుకోలేదు. అలాంటి ఎత్తిపొడుపుల కామె ఎప్పుడో అలవాటు పడిపోయింది. ఆమె తన బిడ్డను గురించే ఆలోచిస్తోంది. వాడి పేరు ‘చుయిపావో’. అనుకోకుండా ఆ పేరే ఉచ్చరించిందామె.

పంతులు ఎగిరి గంతేసేడు. అద్భుతంగా ఉందన్నాడా పేరు. తనింతకాలం ఇంత చదువూ సంస్కారం ఉన్న మనిషిని వాడుకుంటున్నా ననుకోలేదతడు. ‘చుయిపావో’ అంటే శరత్కాలపు నిధులు అని అర్థం. ఎంత అందంగా, గంభీరంగా ఉందాపేరు. కవిగాళ్లెవరూ ఇంత వరకూ అలాంటి పేరు ఏ కావ్య నాయికకూ, నాయకుడికీ పెట్టలేక పోయారుగదా?

అతను ఆమెను అంత అందమైన పేరు సూచించినందుకు ఆకాశానికెత్తేశాడు. ఆ పేరే ఖాయం చేసేడు. పైగా అందులో ఇంకో అర్థంకూడా స్ఫురించిందతనికి. తాను అరవయ్యేళ్లకు చేరువయ్యాడు. అంటే ఆకులు రాలే కాలమన్నమాటే. ఆ సమయంలో పుట్టాడీ బిడ్డ. ఎంత అర్థవంతంగా ఉందీ పేరు!

(ఇంకా ఉంది)

కార్మికవర్గం- ప్రత్యామ్నాయ మీడియా అవశ్యకత

“ప్రతి సమాజంలో పాలక వర్గాల సిద్ధాంతమే ఏలుబడి చేస్తుంది. ఉత్పత్తి సాధనాల పైన ఆధిపత్యం కలిగి వున్న వర్గానికే భావజాల ఉత్పత్తి సాధనాలపైన కూడా నియంత్రణ వుంటుంది.

- మార్క్స్, ఎంగెల్స్

పరిచయం : ప్రజా బాహూళ్యానికి సమాచారం చేరవేయటమేగాక ప్రజల మధ్య సమాచార మార్పిడికి తోడ్పడేదే మీడియా. వార్తా పత్రికలు, టెలివిజన్ దీన్నో ప్రధానపాత్ర పోషిస్తాయి. 2008లో వచ్చిన జాతీయ రిపోర్టు ప్రకారం దేశంలో 30 కోట్ల మంది వార్తా పత్రికలు చదువుతుంటే, 40 కోట్ల మంది టి.వి. చూస్తున్నారు.

తెలుగు వార్తా పత్రికల సర్క్యులేషన్ 2000వ సంవత్సరంలో 16 లక్షల నుండి 2005 -06లో 57 లక్షలకు పెరిగింది. ఈ కాలంలో దేశంలో అన్ని భాషల వార్తా పత్రికల సర్క్యులేషన్ సరాసరి 66 శాతమే పెరగగా తెలుగు పత్రికలు 241 శాతం పెరిగాయి. తెలుగు వార్తా ఛానల్స్ 20కి పెరిగాయి.

మీడియా యాజమాన్యం : అతి కొద్ది మీడియా కంపెనీల చేతుల్లో ఎలక్ట్రానిక్ మీడియా వ్యాపారం కేంద్రీకృతమయింది. ఉదా: సన్ టి.వి., ఈటీవి, మొ||. పారిశ్రామిక వేత్తల కోవకిందకి వచ్చేది సాక్షి టి.వి.

బహుళజాతి కంపెనీల చేతుల్లోనూ, దేశీయ కార్పొరేషన్ కంపెనీల చేతుల్లోనూ ఉన్న టి.వి. ఛానల్స్ కొన్ని - సిఎన్ఎన్, టైమ్స్, స్టార్, ఇ.టి., సహారా మొదలగునవి.

యాజమాన్యం కార్పొరేట్ కంపెనీల చేతుల్లో ఉండబట్టి మీడియా కార్మిక వ్యతిరేక పాత్ర పోషిస్తూ పెట్టుబడిదార్ల ప్రయోజనాలు కాపాడుతోంది. ఎడిటర్లను, ఇతర సిబ్బందిని నియమిస్తున్న యాజమాన్యం అభిప్రాయాలను నియంత్రిస్తూ తనకు అనుకూలంగా మలుచుకుంటోంది.

పెట్టుబడిదార్లకు అనుకూలం : సంపన్నుల మీద వేసే పన్నులు తగ్గించాలని పేదలకు ఇచ్చే సర్వీసులు, సబ్సిడీల మీద కోత విధించాలని మీడియా డిమాండ్ చేస్తుంది. కార్మిక హక్కులను నిరాకరించాలని కోరుతుంది. ఆర్థికాభివృద్ధి జరగాలంటే ఇవన్నీ జరగాలని సుద్దులు చెబుతూ పెట్టుబడిదార్ల పక్షపాతం వహిస్తుంది.

భావ వ్యక్తీకరణకు ఆటంకం : భావ వ్యక్తీకరణ స్వాతంత్ర్యాన్ని కూడా నయా సరళీకరణ విధానాలు కాలరాచాయి. జర్నలిస్టులు అదివరకటిలా తమ భావాలను స్వేచ్ఛగా వ్యక్తం చేయలేని పరిస్థితి వచ్చింది. సంవత్సరాల తరబడి జర్నలిస్టులు కాంట్రాక్టు పద్ధతిలో నియమించబడతూ ఉద్యోగభద్రతకు ప్రమాదాన్ని

ఎదుర్కొంటున్నారు. ఎలక్ట్రానిక్ మీడియా రిపోర్టర్లకు ట్రేడ్ యూనియన్ హక్కులు లేవు.

2008 తర్వాత వందలాది మంది జర్నలిస్టులు, జర్నలిస్టేతర సిబ్బందిని యాజమాన్యాలు తొలగించాయి. తమ దీనగాధలను శ్రోతలకు చెప్పుకోలేని పరిస్థితుల్లో మీడియాలోని వృత్తి నిపుణులు ఉన్నారు.

కార్మిక పోరాటాలను ప్రతికూలంగా చూపించటం :

ఒక సమ్మె జరిగిందంటే దాని వల్ల ప్రజలు ఇబ్బందులు పడాలని, దేశం ఉత్పత్తి నష్టపోయిందని మీడియా ప్రచారం చేస్తుంది. కానీ సమ్మె జరగటానికి దారి తీసిన పరిస్థితులను మాత్రం మీడియా ఎప్పుడూ చెప్పదు. కార్మికుల కోర్కెలపైన చర్చించటానికి యాజమాన్యాలు నిరాకరించటాన్ని మీడియా చూపదు.

దేశంలో కార్మికవర్గం పైన పెద్ద ఎత్తున దాడి జరుగుతోంది. డిస్కంసల్స్, బెదిరించి లొంగదీసుకోవటం, కక్షపూరిత చర్యల ద్వారా యూనియన్లను యాజమాన్యాలు విచ్ఛిన్నం చేస్తున్నాయి. ఇవన్నీ మీడియాలో చూపరు. ట్రేడ్ యూనియన్ల మీద జరిగే దాడులను మహాసభలో చెప్పుకోవాల్సిందే.

ఇతర దేశాల్లో కూడా ఒక్క 2007 సంవత్సరంలోనే 115 మంది కార్మిక సంఘాల నాయకులు హత్యగావించబడ్డారు. 1600 మంది పై దౌర్జన్య పూరిత దాడులు జరిగాయి. 9 వేల మందిని అరెస్టు చేశారు. 1700 మందిని తొలగించారు. ఇటువంటి దాడులపై మీడియా మౌనం వహించింది. మీడియా కార్మిక వ్యతిరేక దృక్పథానికి ఇది రుజువు.

మీడియాలో లోపించిన నైతికత: 2009 ఎన్నికల సందర్భంగా మీడియా అనైతిక చర్యలకు పాల్పడింది. మార్కెట్ ఎకానమీలో మీడియా డబ్బు సంపాదించే యంత్రంగా తయారయింది. మన రాష్ట్రంలో 2009 లోక్సభ, అసెంబ్లీ ఎన్నికల్లో అభ్యర్థులకు అనుకూలంగా ఎడిటోరియల్స్ రాసి అమ్ముడుపోయింది. 350 నుండి 400 కోట్ల రూపాయలు ఈ రూపంలో సంపాదించిందని హిందూ పత్రిక రిపోర్టు చేసింది.

కొన్ని కేసుల్లో రాజకీయ నాయకులు మీడియాకు లంచాలు ఇస్తే, మరి కొన్ని కేసుల్లో మీడియానే లంచాన్ని డిమాండ్ చేసింది. యాజమాన్యమే ఇటువంటి స్థాయికి దిగజారిన తర్వాత తమకు వేరే మార్గం లేదని మేం కూడా చిన్న స్థాయిలో దిగజారాల్సి వచ్చిందని జర్నలిస్టులు వాపోతున్నారు.

15 రోజుల కవరేజ్ ఇస్తే 20 లక్షలు, 7 రోజుల ప్రత్యేక

కవరేజ్ అయితే 25 లక్షలు. వీటితో పాటు కలర్ పేజీలతో అనుబంధాలు - ఇవీ హిందూ పత్రిక బయటపెట్టిన మీడియా స్వరూపం.

మార్కెట్ ఆధారిత ఆర్థిక వ్యవస్థలో అమిత లాభాలను గడించటమనే లక్ష్యం మీడియాను కూడా ఆవహించింది. పార్లమెంటరీ రాజకీయాల్లో కార్పొరేట్, సంపన్న శక్తుల ప్రవేశం దీనికి తోడయ్యింది.

ప్రజలను ఏమార్చే ఎత్తుగడలు : మీడియా అసలు సమస్యలను పక్కదారి పట్టించటం బాగా పెరిగిపోతోంది. సెక్సు, దౌర్జన్యాలకు మీడియా ప్రాధాన్యత ఇస్తూ సామాజిక పర్యావరణాన్ని కాలుష్యం చేస్తోంది. ఈ రోజున సమాజంలో సెక్సు, దౌర్జన్యాలకు సంబంధించిన నేరాలు పెరిగిపోతున్నాయి. వాస్తవిక దృక్పథంతో ఇటువంటి నేరాలను తగ్గించే పాత్రను పోషించకపోగా, రెచ్చగొట్టే చర్యలకు పూనుకుంటోంది.

మీడియా మొగల్ రూపర్డ్ ముర్దోక్ తన పత్రికలో సెక్సు, ఆటలు, పోటీలు ఫోకస్ కాబడాలని ఆదేశించాడు. దీన్నో ఒక బ్రేడ్ మార్క్ గా మూడో పేజీలో ప్రతిరోజూ దిగంబర యువతి ఫోటో వేయాలి. సెక్స్ దౌర్జన్యాల వైపు యువతను మళ్ళించి పెట్టుబడిదారీ వ్యవస్థలో తమ బాధలకు అసలు కారకులను గుర్తించకుండా ఉండటానికి మీడియా ఏ మారుస్తుంది.

ఎగువ తరగతిలో జరిగే నేరాలను కవర్ చేస్తే మీడియాకు వాణిజ్య లాభం వస్తుంది. అదే పేదలపై జరిగిన నేరాలను పట్టించుకోవటం మీడియా వర్గ దృక్పథానికి వ్యతిరేకం. పెరుగుతున్న ధరలకు మీడియా ప్రాముఖ్యత ఇవ్వదు. ప్రధాన మంత్రి - వ్యవసాయ శాఖా మంత్రి మధ్య వచ్చిన విభేదాలకు మాత్రం పెద్ద పీట వేస్తుంది.

నయా సరళీకరణ విధానాల గుప్పెట్లో మీడియా : ఎలక్ట్రానిక్ మీడియాలో ప్రయివేటు పెట్టుబడులు వచ్చిన తర్వాత మీడియాకు అదివరలో ఉన్న కొద్ది పాటి ప్రజానుకూలత కూడా ఎగిరిపోయింది. వినిమయ సంస్కృతిని పెంచే వ్యాపార దృక్పథం దాని స్థానంలోకి వచ్చింది. ప్రసారం ఒక సరుకుగా మారింది. దీంతో నుండి డబ్బు సంపాదన మొదలయింది. నీతి, నైతికతలను వదిలేసి మీడియా అసభ్య సంస్కృతిని అభివృద్ధి చేస్తోంది. ఈ పనిలో మీడియా పరిశ్రమలో పోటీ జరుగుతోంది.

ఎలక్ట్రానిక్ మీడియాలో షేర్ మార్కెట్ లో పెట్టుబడులు పెట్టే విధంగా ప్రోత్సహించే మేధావులు వచ్చారు. ఆర్థిక అంశాలను ప్రసారం చేసేటప్పుడు జర్నలిస్టులు స్వేచ్ఛా మార్కెట్ ఆర్థిక వేత్తలపైనే ఆధారపడే పరిస్థితిని తీసుకొచ్చారు.

దేశంలో కార్మికవర్గ పోరాటాలకు దారి తీసిన పరిస్థితులను మీడియా వక్రీకరిస్తుంది. ప్రజా వ్యతిరేక విధానాలకు

వ్యతిరేకంగా నిలబడుతున్న ప్రతిపక్షాన్ని, కార్మికవర్గాన్ని తొక్కిపెడుతుంది. ప్రభుత్వరంగ ప్రయివేటీకరణకు, ఫైనాన్స్ రంగాన్ని విదేశీ పెట్టుబడులకు తెరవటానికి వ్యతిరేకంగా కార్మికవర్గం పోరాడబట్టే ప్రపంచ ఆర్థిక సంక్షోభం ప్రభావం మన ఆర్థిక వ్యవస్థపై పెద్దగా పడలేదు. కార్మికవర్గం ప్రయివేటీకరణపై సమ్మె చేసినప్పుడు దుమ్మెత్తి పోసింది. పాలకవర్గాలను బలపర్చింది. అదే కార్మిక వర్గ పోరాటం వలన దక్కిన కీర్తిని మాత్రం విదేశీ పెట్టుబడిదార్లకు లొంగిపోయిన పాలకవర్గాల ఖాతాలో వేసింది.

వామపక్షాలపై దాడి :

పశ్చిమబెంగాల్ వామపక్ష ప్రభుత్వం మీద మీడియా పూర్తిస్థాయి దాడి చేసింది. బలవంతమయిన భూసేకరణకు ప్రతీకగా సింగూర్, నందీగ్రామాలను మార్చేసింది. అమాయక ప్రజలను నిత్యం చంపుతున్న రాజకీయ శక్తుల మీద మాత్రం దానికి ఎటువంటి ద్వేషం లేదు. మావోయిస్టులు ప్రజల్ని చంపుతుంటే వాటిని ఖండించాల్సిన మీడియా వామపక్ష ప్రభుత్వంపైన, దానికి నాయకత్వం వహిస్తున్న పార్టీపైన విషం కక్కింది.

పశ్చిమబెంగాల్ ఆర్థిక పునర్నిర్మాణానికి వామపక్ష ప్రభుత్వం చర్యలు తీసుకుంటే, తప్పుడు సమాచారం ఇచ్చి ప్రజలను పక్కదోవపట్టించింది. అదే మీడియా బ్రేడ్ యూనియన్ కార్యకలాపాలు రాష్ట్ర అభివృద్ధికి ఆటంకం అంటూ ప్రచారం చేసింది.

ప్రత్యామ్నాయ మీడియా ఆవశ్యకత: పెట్టుబడిదారీ అనుకూల మీడియా పెట్టుబడిదారీ విధానపు సందేశం ప్రచారం చేస్తుంది. కార్మికవర్గపు సందేశాన్ని ప్రచారం చేయదు. లేదంటే వక్రీకరిస్తుంది. పెట్టుబడిదారీ అనుకూల మీడియా దాడి పట్ల కార్మికవర్గం ప్రేక్షకపాత్ర వహించదు.

సమాచార సాంకేతికతలో వున్న ప్రయోజనాన్ని పెట్టుబడిదారీ వర్గానికి మాత్రమే వదిలి పెట్టకూడదు. కార్మికవర్గం ఎజెండాలోకి ప్రత్యామ్నాయ ఆధునిక మీడియానెట్ వర్క్ రావాలి. దీన్ని ఊహకల్పితంగా కొట్టేయకూడదు. అదే సమయంలో ప్రత్యామ్నాయ మీడియా వ్యవస్థను తీసుకురావటం కూడా అంత తేలికకాదు.

దానికి నిరంతర ప్రయత్నం జరగాలి. పెట్టుబడులు పెట్టాలి. శ్రద్ధ చూపించాలి. పెట్టుబడిదారుల నియంత్రణలో వున్న మీడియాను ఎదుర్కొనాలంటే ప్రజానుకూల మీడియాను అభివృద్ధి చేయాలి.

సైన్సు, సాంకేతిక విప్లవ ఫలితం కార్మికవర్గానికి దక్కాలంటే కార్మికవర్గ అనుకూల మీడియాను తీసుకురావాలి.



కన్నెగంటి వెంకటయ్య

ఖమ్మం,

సెల్ నెం: 9885657582

తిక్కెల్లో పని మనిషిని

పల్లవి : తిరిగి తిరిగి ఎన్నో ఇళ్ళలో పని చేసి
చేతిలో గీతలేచెరిగి పోయే....

అనుప : పని మనిషినే పేరు, ఈసడింపుల జన్మ
కూలితో నారాత మారదాయె....

॥తిరిగి॥

1. కంపువాసన అంటు నింపుగా కడిగేసి
మురికి బట్టలు మల్లెపూవులోలె మెరిపించి
ఇంటినద్దం చేసి ముగ్గులను అద్దినా
శాపాల బతుకులో సెలవుకరువాయె....

॥తిరిగి॥

2. ఆడ బొమ్మను చూస్తే రెమ్మతెగులు పెట్టి
కామపిశాచాల కంటికెరగాకుండ
చితుకు బితుకు మంటు ఇండ్ల చాకిరి చేసి
గూడు చేరేదాక యమ గండమాయె...

॥తిరిగి॥

3. ఇల్లుగల ఓతల్లి సొల్లు మాటిన కుంటె
చెడ్డ దాని నంటు చాటింపు వేయించి
సాటి ఆడదె, నోటి కాడ కూడును తీసె
చేయని నేరాల చెరలెక్కువాయె....

॥తిరిగి॥


4. పూవులమ్మిన చోట కట్టెలమ్మాలేను
పోయినా పరువుతో ప్రాణమిడువాలేను
నాలాంటి పనివాళ్ళ కన్నీళ్ళు తుడిచేసె
ఎర్రజెండా పట్టి ఉప్పెనై దూకుత-



అణు చర్చలపై స్పష్టమైన వైఖరి ఉండాలి

పశ్చిమ దేశాలను డిమాండ్ చేసిన ఇరాన్

ఇరాన్ అణు కార్యక్రమంపై ఆరు ప్రపంచదేశాల కూటమిలో ఇటీవల జరిగిన చర్చల్లో వచ్చిన ప్రతిపాదనలపై స్పష్టమైన వైఖరిని వెల్లడించాలని ఆరు ప్రపంచ దేశాలను ఇరాన్ అణు చర్చల ప్రతినిధి సయీద్ జలీలి కోరారు. ఐక్యరాజ్యసమితి భద్రతామండలిలో ఐదు శాశ్వత సభ్యదేశాలతో పాటు జర్మనీతో కూడిన ఆరు ప్రపంచ దేశాల కూటమి ఇరాన్ అణు కార్యక్రమంపై చర్చలు జరుపుతున్న విషయం తెలిసిందే. ఈ నేపథ్యంలో ఈ విషయంపై తరచూ చర్చలు జరుగుతూనే ఉన్నాయి. ఈ క్రమంలో ఇటీవల జరిగిన చర్చల్లో వచ్చిన ప్రతిపాదనలపై ఖచ్చితమైన వైఖరిని వెల్లడించాలని జలీలి కోరారు. అమెరికా, ఫ్రాన్స్, గ్రేట్ బ్రిటన్, రష్యా, చైనా, జర్మనీలు ఇరాన్ తో అణు కార్యక్రమంపై చర్చలు జరుపుతున్నాయి.




★

ప్రైవేటీకరణకు వ్యతిరేకంగా

స్పెయిన్ లో రైల్వే కార్మికుల సమ్మె

స్పెయిన్ దేశంలో రైల్వేలను నగానికి నగం ప్రైవేటీకరిస్తామని చేస్తున్న ప్రకటనలకు వ్యతిరేకంగా స్పెయిన్ లో రైల్వే కార్మికులు 24 గంటల సమ్మెకు దిగారు. దీంతో దాదాపుగా 500 రైళ్ళు రద్దు అయ్యాయి. వీటిని అమ్మేయడం ద్వారా ఆర్థికలోటును తగ్గించడానికి అవకాశం ఏర్పడుతుందని మరయానో రజోయ్ ప్రభుత్వం ప్రకటించింది. అయితే, ఈ నిర్ణయం లక్ష మంది సిబ్బందిపై ప్రభావాన్ని చూపిస్తుందని రైల్వే కార్మికులు చెబుతున్నారు.



సమ్మె ప్రభావాన్ని తగ్గించేందుకు ప్రభుత్వం అహేతుకంగా వ్యవహరిస్తోందని రైల్వే కార్మికుల యూనియన్ యుజిటి పేర్కొంది. ప్రభుత్వం ఇలా వ్యవహరించడం తన జీవితంలో తాను ఇంతకుముందెన్నడూ చూడలేదని, ఇది రజోయ్ మితవాద, ఫాసిస్టు ప్రభుత్వం వైఖరి ఇలా ఉందని యూనియన్ ప్రతినిధి మిగుయెల్ ఏంజెల్ ఎస్కోలారియో

అన్నారు. కాగా, రెండు నెలల సమ్మె అనంతరం తిరిగి ఇటీవలే విధుల్లోకి వచ్చిన బొగ్గు గని కార్మికులు కూడా మళ్ళీ ఆందోళనకు దిగే యోచన చేస్తున్నారు. బొగ్గుగని కార్మికుల భవిష్యత్తుపై ఎలాంటి ఒప్పందం చేసుకునేందుకు ప్రభుత్వం సుముఖతను వ్యక్తం చేయడం లేదని, పైగా, సబ్సిడీల్లో భారీగా కోత పెడతామని బెదిరిస్తోందని యుజిటి పేర్కొంది.

★

సిరియాలో బయటి జోక్యం వద్దు

అలీన దేశాల శిఖరాగ్ర సమావేశాలు ఇరాన్ రాజధాని డెహ్రాన్ లో ఆగస్టు 30న ప్రారంభం అయ్యాయి. శిఖరాగ్రసమావేశంలో మన ప్రధానమంత్రి మాట్లాడుతూ పశ్చిమాసియా, ఉత్తరాఫ్రికాదేశాలు ప్రస్తుతం పెను మార్పులు ఎదుర్కొంటున్నాయని, ప్రజలు కోరుకుంటున్న ప్రజాతంత్ర, బహుళదళ ప్రపంచాన్ని అతిపెద్ద ప్రజాస్వామిక దేశంగా భారత్ గట్టిగా సమర్థిస్తుందని చెప్పారు. సిరియాలో ప్రస్తుతం నెలకొన్న పరిస్థితులలో బయటి దేశాల జోక్యం ఉండరాదని స్పష్టం చేశారు. సిరియాలో నెలకొన్న సంక్షోభాన్ని శాంతియుతంగా పరిష్కరించుకోవాలని ఆదేశ రాజకీయ పక్షాలకు పిలుపునిద్దామని అలీన దేశాలకు సూచించారు. పాలస్తీనా ఏర్పాటును అలీన దేశాలు మొదటి నుండి సమర్థిస్తున్నాయని చెప్పిన ప్రధాని ఆ మద్దతు నేటికీ కొనసాగుతుందని పునరుద్ఘాటించారు.



ఇరాన్ అణుకార్యక్రమంపై తీర్మానం ఈ సందర్భంగా అమెరికా బెదిరింపులకు లొంగి తోకముడిచారు మనపాలకులు. సిరియా విషయంలోనైనా సదస్సులో చెప్పిన విధంగా అలీన విధానానికి కట్టుబడి ఉంటారో లేదో వేచి చూడాలి.

★

కార్మికవ్యతిరేక మహారాష్ట్ర పభుత్వ చట్టం

'మహారాష్ట్ర అత్యవసర సర్వీసుల నిర్వహణ చట్టం, 2011'; కార్మికులకు, వుద్యోగులకు వున్న సమ్మె హక్కును కాలరాచింది. ప్రభుత్వం అత్యవసర సర్వీసుగా ప్రకటించిన ఏ సర్వీసులోనయినా కార్మికులు సమ్మె చేస్తే జైలు లేదా జరిమానా లేదా రెంటితో శిక్షించబడతారు. అంతకు ముందు ప్రభుత్వ ఉద్యోగులు, ప్రభుత్వ రవాణా, విద్యుత్, గ్యాస్, ఆరోగ్యం, శానిటేషన్ కేంద్రాలు మాత్రమే ఈ చట్టం క్రింద వుండేది. ఇప్పుడు ఏ సంస్థ నయినా ప్రజాజీవితంపై దుష్ప్రభావం పడిందనో, కమ్యూనిటీకి సర్వీసుల నిర్వహణ అత్యవసరమనో పేర్లతో అత్యవసర సర్వీసుగా ప్రకటించవచ్చు.

అత్యవసర సర్వీసుగా ప్రకటించిన ఏ సంస్థలోనయినా సమ్మె చేసినా, సమ్మెను ప్రోత్సహించినా, సమ్మెకు ఆర్థికంగా మద్దతు తెలిపినా శిక్షించబడతారు. వారెంటు లేకుండా కూడా అరెస్టు చేయవచ్చు. ఒక సంవత్సరం జైలు శిక్ష, 2 వేల రూపాయల జరిమానా విధించబడతాయి. మహారాష్ట్ర అసెంబ్లీ ఏప్రిల్ 12, 2012న పాస్ చేసిన ఈ బిల్లుకు రాష్ట్రపతి ఆమోదముద్ర పడింది. మహారాష్ట్ర అసెంబ్లీలో బిల్లు ప్రవేశపెట్టినప్పుడు అనుబంధాలకు అతీతంగా కార్మిక సంఘాలన్నీ వ్యతిరేకించాయి. ప్రజల చేత ఎన్నుకోబడిన ప్రభుత్వం ఆ ప్రజలనే విస్మరించి కార్పొరేట్, మరియు బడా వ్యాపార సంస్థల ప్రయోజనాల కోసం ఈ చట్టం చేసింది. ఆర్థిక వ్యవస్థను నడిపించే కార్మికవర్గ ప్రజాస్వామిక హక్కులపై దాడి చేసింది. ప్రజా జీవితం, ప్రజా జీవితంపై ప్రభావం అంశాలను విశాల ప్రాతిపదికన నిర్వచించటంతో చట్టాన్ని అమలు చేసే అధికారులకు దాన్ని కార్మికులకు వ్యతిరేకంగా అన్వయించే అవకాశం వచ్చింది. అదే సమయంలో మహారాష్ట్ర ప్రభుత్వ లాకౌట్లను, మూసివేతలను నిషేధించే అంశాన్ని చట్టంలో చేర్చలేదు. వేలాది మంది కార్మికుల జీవితాలపై దుష్ప్రభావం పడే విధంగా చట్టాలకు అతీతంగా లాకౌట్లు, మూసివేతలకు యజమానులు పాల్పడుతున్నా ప్రభుత్వానికి చీమకుట్టలేదు. మహారాష్ట్రలో దేశంలోకెల్లా అత్యధికంగా పరిశ్రమలు ఖాయిలీపడ్డాయి లేదా మూతపడ్డాయి. లక్షలాది మంది కార్మికులు రోడ్డున పడ్డారు. యజమానులు కార్మికచట్టాలను యధేచ్ఛగా ఉల్లంఘిస్తున్నారు. కార్మిక చట్టాలను అమలు చేయాల్సిన యంత్రాంగం దాదాపు కనుమరుగయింది.

చట్టపర సౌకర్యాలు, ప్రయోజనాలు కోల్పోతున్న లక్షలాది కార్మికులు ప్రభుత్వానికి ప్రజలుగా కన్పించలేదా? వారు ప్రజలలో భాగం కాదా? ప్రజా ప్రయోజనాల పేరుతో కార్పొరేట్ సేవలో మునిగిపోతున్న ప్రభుత్వాలు మాత్రమే ఈ పని చేయగలవు. ఈ చట్టం రాజ్యాంగం నిర్దేశించిన సూత్రాలకి, రాజ్యాంగ స్ఫూర్తికి విరుద్ధమయినది. కేంద్ర ప్రభుత్వ అత్యవసర సర్వీసుల నిర్వహణ

చట్టంలో సమ్మెలేగాకుండా, లాకౌట్లు, లేఆఫ్లపై నిషేధం విధించే అవకాశం వుంది. కానీ మహారాష్ట్ర చట్టంలో లాకౌట్లు, లేఆఫ్లపై నిషేధం ప్రస్తావన లేకుండా కేవలం సమ్మెలపై నిషేధం విధించినా కేంద్ర ప్రభుత్వం ఆమోదం తెలిపింది. కేంద్ర చట్టంలో కొన్ని సర్వీసుల్లో మాత్రమే సమ్మె నిషేధానికి అవకాశం వుండగా మహారాష్ట్ర చట్టంలో ఏ సర్వీసులోనయినా, సంస్థలోనయినా సమ్మె నిషేధించే అవకాశాన్ని కేంద్ర ప్రభుత్వం కల్పించింది.

సరళీకరణ, ప్రయివేటీకరణ, ప్రపంచీకరణ విధానాలు మొదలయిన తర్వాత కార్మిక చట్టాల్లో మార్పులు చేసి వాటిని నిర్వీర్యం చేయాలనే తహతహ కేంద్ర, రాష్ట్ర ప్రభుత్వాల చర్యల్లో కనపబడుతోంది. కేంద్ర ప్రభుత్వమే ట్రేడ్ యూనియన్ చట్టం తదితరాల్లో మార్పులు చేయగా తాను మార్పులు చేసుకొని మిగతా చట్టాలకు రాష్ట్రాల మార్పులు చేస్తే కేంద్ర ప్రభుత్వం వెంటనే ఆమోదం తెలుపుతోంది. కార్మికవ్యతిరేక మార్పులను ప్రోత్సహిస్తోంది. అదివరలో టిడిపి ప్రభుత్వం కాంట్రాక్టు లేబర్ చట్టంలో మార్పులు చేస్తే బిజెపి నాయకత్వంలోని ఎన్డిఎ ప్రభుత్వం ఆమోదించింది. ఇప్పుడు అత్యవసర సర్వీసుల నిర్వహణ చట్టానికి మహారాష్ట్ర కాంగ్రెస్ ప్రభుత్వం మార్పులు చేస్తే అది కాంగ్రెస్ నాయకత్వంలోని కేంద్ర యుపిఎ ప్రభుత్వం ఆమోదం తెలిపింది.

వామపక్ష పాలిత రాష్ట్ర ప్రభుత్వాలు మాత్రమే ఈ కార్మిక వ్యతిరేక ధోరణికి మినహాయింపు - కొత్త పెన్షన్ పథకాన్ని వామపక్షప్రభుత్వాలు ఆమోదించలేదు. పెన్షన్ బిల్లును వ్యతిరేకిస్తున్నాయి.

ఏది ఏమయినా కేంద్ర, రాష్ట్ర ప్రభుత్వాలు చట్టాల్లో కార్మిక వ్యతిరేక మార్పులు చేసి కార్మికులను స్వదేశీ, విదేశీ కార్పొరేట్ సంస్థలకు బానిసలను చేయాన్న ప్రయత్నాలను కార్మికోద్యమం చూస్తూ ఊరుకోదు. బంతిని ఎంత కిందికి కొడితే అంతే బలంగా పైకి లేస్తుంది. నిర్బంధాలను, జైళ్ళను, లాఠీలను, తూటాలను లెక్కచేయకుండా కార్మికులు విదేశీ బ్రిటిషు ముష్కరుల పాలపైనే పెద్ద పోరాటం చేశారు. అటువంటి స్వతంత్ర భారతంలో కార్మిక హక్కులను కాలరాచి దోపిడీని తీవ్రతరం చేస్తే కార్మికోద్యమం తీవ్రంగా ప్రతిఘటిస్తుంది. కేంద్ర, రాష్ట్ర ప్రభుత్వాలు ఎంత దుర్మార్గ చట్టాలను తెచ్చినా కార్మికోద్యమం మరింత ఐక్యంగా తీవ్రమయిన సమ్మె పోరాటాలు చేస్తోంది. దోపిడీ తీవ్రత వల్ల కార్మికుల్లో గూడుకట్టిన అసంతృప్తి నిప్పురవ్వలా రాజుకుని మంటలై ఎగిసిపడుతుందని హీరో హోండా, మారుతీ, యానాం, అపాచీ ఉదంతాలు రుజువు చేస్తున్నాయి. ఇప్పటికైనా కేంద్ర, రాష్ట్ర ప్రభుత్వాలు కార్మిక హక్కులపై దాడిని ఆపేయాలి. యాజమానుల దోపిడీకి అడ్డుకట్ట వేయాలి.

- ఓ. ఆజయ్ కుమార్

భేతాళ కథలు

శృశానం మామూలే! మర్రిచెట్టు, దానికి వ్రేలాడే శవం గట్టా అన్నీ మామూలే! “పాతశబైరవి”లో ఎన్ట్రామారావ్ లాగ మన హీరో కూడా కత్తి నోట్లో పెట్టుకుని మంత్రాల మర్రినెక్కాడు. అలవాటు ప్రకారం శవాన్ని మెడకెత్తుకుని చెట్టుదిగి నడక ప్రారంభించాడు.

శవం బరువు ఎంతో, కొంత తగ్గించేందుకు, రాజా వారికి అలసట రాకుండా, వుండేందుకు, సదరు శవంలోని భేతాళుడు బయటికొచ్చి “యేటి రాజా! ఇంత బేగి అలసి పోనావేటి?!” అన్నాడు. “ఓర్నియ్య...! నువ్వు చిక్కోలు శవానివా?” అన్నాడు రాజు.

“మరి కాదేటి! ఈ రాష్ట్రంలోని అన్ని కంపెనీల్లో మాంవే! బిల్డింగ్లు కట్టేదీ మాంవే! దొంగ సచ్చినోడు, ఆ కాంట్రాక్టర్ గుంటడు పిలంగానే ఆ పైడి బీమారం కంటే ఈ పట్నం బాగుండి సస్తుందని పారెల్లాచినాం! ఇక్కడ ఫేక్టరీలో అదేదో పేలి, ఇదిగో ఇలా శవమై నీ బుజాన్నెక్కాను” అంటూ గొప్ప బాధపడి పోయాడు పాపం, భేతాళుడు.

“అవునాజా! నాకో డౌటొచ్చినాది! దాన్ని గాని, నువ్వు గాని తీర్చినా వంటే - రిజర్వు బ్యాంకంత వజ్రాల నిధి గురించి చెప్తా! తప్పుచేస్తే నీ బుర్ర థాజెండ్ ” ఫీసులవుద్ది, చెప్పలేక పోతే నా దారి నేన్చాసుకుంటా! అన్నాడు భేతాళుడు.

ఈ పిచ్చిము... కొడుక్కి తాను జనాన్ని కొల్లగొట్టి సంపాదించిన ‘ట్రెజర్ హంట్’ గురించి తెలీనందుకు లోపల్లోపల తెగ ముచ్చటపడిపోయిన మన రాజు “ నాకు భగవంతుడిచ్చిన సంపద చాలా ఏడిసింది గాని, నీ డౌటేదో అడిగి చావు!” అని విసుక్కున్నాడు.

“ఇప్పుడు పెషల్ గా సావాల్సిందేమీ నేడు బాబు! నానాలడ్రీ సచ్చిపోనాను! ఒక డౌటేస్తాను, పట్టుకో!” అంటూ “ సుబ్బి చావు వెంకి చావుకి రావటం అంటే?!” అన్నాడు భేతాళుడు.

“అప్పు తచ్చు భేతాళా! అది గురజాడప్పారావుగారి ఫేమస్ కొటేషన్! సుబ్బి పెళ్ళి వెంకి చావుకి రావటం అంటే.....!” ఏదో చెప్పబోయాడు మన రాజు. “ అది రొటీనయ్యా! నేనడిగేది పెషల్!” అన్నాడు భేతాళుడు.

విక్రమార్కు మహారాజు చాలా సేపు ఆలోచించాడు. జుట్టు పీక్కున్నాడు. నెత్తికొట్టుకున్నాడు. ఏదో ఒకటి చెప్తే?! అది నిజమైతే ఈ భేతాళుడి బాధ తప్పుతుందనే ఆశ వున్నా, తప్పుయితే అనవసరంగా బుర్ర పగిలి చస్తాగదా అన్న భయముంది. చావడం కంటే ఈ వెధవని మరోసారి

భుజానకెత్తుకోవడమే సరైందనుకుని, తెల్లజండా ఊపాడు.

“ మన దేశ ఆర్థిక వ్యవస్థ గురించి ఏమీ తెలీని నీలాంటోన్ని రాజుగా మోస్తున్నందుకు ఆ పెజల్లనాలి!” అన్నాడు భేతాళుడు.

“ మన దేశానికేయమ్యా లక్షణంగా వెలిగి పోతూంటే !” అన్నాడు రాజు.

“ఒకరా, ఇద్దరా? రెండు లక్షల మంది రైతులు ఆత్మహత్యలు చేసుకుని చస్తే వాళ్ళ శెవాలు గత పదేళ్ళ నుండి కాలానే వుంటే దేశం ఎలిగిపోదేటి!” అన్నాడు, భేతాళుడు వెటకారంగా.

విక్రమార్కుడికి ఎక్కడో కాలింది. “ అన్ని దేశాలకు ఎగుమతి చేసుకుని చావండ్రరా, అంటే చేసుకోకుండానే చస్తున్న వాళ్ళ గురించి నేనేమేయన”న్నాడు రాజు.

“ ఆ దేశాలన్నీ దివాళా ఎత్తి కూకుంటే మన సరుకులు కొనుక్కునే మా రాజేడీ?!” గుచ్చి ప్రశ్నించాడు భేతాళుడు.

‘తెలివైన మనుషులు కడు డేంజర్ అని తెల్సుకాని తెలివైన దయ్యాలు ఇంకా డేంజర్ లాగుందే!’ అని మనుసులోనే గొణుక్కుంటున్నాడు రాజు.

“ పేదరికంలోంచి ఎందర్ని నేను బయటేశానో తెల్సా నీకు?” మాట మారిస్తే గాని ఈ భేతాళుడితో నెగ్గుకు రాలేమని అర్థమై! “ మా గొప్ప మాట సెప్పినావయా! గ్రామాల్లో రోజుకి 2200 క్యాలరీలు, పట్టణాల్లో 2100 క్యాలరీల శక్తి లేకుంటే ఎవ్వడూ బతకనేడని మీ ప్లానింగ్ కమీషనోడే సెప్పినాడు కాదా! అలాటోల్లు ఐదేళ్ళ క్రితం 69శాతం, 64.5 శాతం వుంటే ఇప్పటికి వారి సంఖ్య 76,73 శాతం కాలేదా? నీకేమైనా పచ్చకామెర్లాచ్చినాదేటి? మాలాంటి వాళ్ళంతా ఆ 76శాతంలోనే వుంటాము కదా? మీ మంత్రి అర్జున సేనుడే ఎంత మంది పేదలున్నారో లెక్క స్పెలేదేటి? తగ్గవయ్యా మారాజా! నీ పిచ్చి డవిలాగులు నమ్మడానికి నాను మీ పెజల్ని కాను. నాకూ తెలివొచ్చింది! నేను దెయ్యాన్ని!! అసలు నేనడిగిన ప్రశ్నకు సమాధానం స్పెవేటి?”

“ నాకు తెలీదు ఫో!” విసురుగా అన్నాడు విక్రమార్కుడు. యెట్టయినా పోతాగాని! పై దేశాలకి ఎగుమతి సైడానికి మీ రైతులందర్ని పండించమన్నావే! నువ్వు కుర్చీ ఎక్కినప్పట్నీంచి వాల్లు అదే పన్నో వున్నారు! ఇప్పుడు పై దేశాలు మునిగినయ్. మనమూ ముగినాము కాదా!

“సుబ్బి సచ్చింది! దాన్ని నమ్ముకున్న యెంకి సచ్చింది!! ఈ మాత్రం తెలిదా, యెర్రిబాగుల నారాజా?!” అంటూ తుద్రున పైకెగిరి శవంతో సహా భేతాళుడు మళ్ళీ చెట్టుకి వ్రేలాడాడు.

- ఆర్పెళ్ళి

ప్రమాదంలా ప్రభుత్వ వైద్య ఆరోగ్య ఉద్యోగుల భద్రత

గత వారం, పదిరోజులుగా టి.వి.లు, వార్తాపత్రికల్లో ఎక్కడ చూసినా ప్రభుత్వ ఆస్పత్రుల్లో శిశు మరణాలు తీవ్ర ఆందోళనకు గురిచేశాయి. కేవలం రూయా, ఎం.జి.ఎం. ఆస్పత్రులకు మాత్రమే పరిమితం కాలేదు. ప్రభుత్వ విధానాలు వల్ల ఉద్యోగుల ఉద్యోగ భద్రతను, సామాజిక భద్రతతోపాటు ప్రజల ప్రాణాలకే ముప్పు ఏర్పడింది. వైద్య, ఆరోగ్య శాఖకే జబ్బు సోకింది.

మహిళలు అత్యధికంగా పనిచేసే కీలకరంగాలలో విద్య శ్రువాతి స్థానం వైద్యానిదే. వైద్యుల సంఖ్య ఇంచుమించు సమానంగా వున్నా ఇతర క్యాడర్లన్నింటిలోను మహిళలు 90% పైగా పనిచేస్తున్నారు. ఇటీవల ప్రభుత్వ ఆస్పత్రుల్లో ఉద్యోగుల పరిస్థితిని అధ్యయనం చేసేందుకు శ్రామిక మహిళ బృందం కొన్ని ప్రభుత్వ ఆస్పత్రులలోని ఉద్యోగులను సింది. బృందం దృష్టికి వచ్చిన కొన్ని ప్రధానమైన అంశాలు :

హైదరాబాద్ రాష్ట్ర రాజధాని కనుక ఆంధ్రప్రదేశ్ వైద్య విధాన పరిషత్ కమీషనరేట్ పరిధిలోని ఆస్పత్రులు, బోధనా ఆస్పత్రులు, ఏరియా ఆస్పత్రులు మొత్తం 10 కి పైగా హాస్పిటల్స్ ఉన్నాయి. 30, 50, 100 పడకలు కలిగి ఉన్నాయి.

మహిళా ఉద్యోగులు అత్యధికంగా పనిచేసే చోట్లు, సువిశాలమైన భవంతులు కలిగిన ఆస్పత్రుల్లో సరైన సెక్యూరిటీ ఏర్పాట్లు లేవు. నర్సింగ్ సిబ్బంది, లాబ్ టెక్నిషియన్లు, ఫార్మాసిస్టులు, 4 వ తరగతి ఉద్యోగులు, ఎంఎన్ఎస్ టి లు, ఎఫ్ఎన్ఎస్ టి లు తదితర అన్ని కేటగిరీలలో శాంక్షనయిన పోస్టుల కన్నా తక్కువ మంది నియమించబడ్డారు. ఫలితంగా పనిభారం ఇబ్బడి ముబ్బడిగా పెరిగింది.

వైద్య, ఆరోగ్య రంగాన్ని ప్రైవేటు పరం చేయాలని, ప్రభుత్వ ఆస్పత్రులను నిర్వీర్యం చేయాలని రాష్ట్ర ప్రభుత్వం ఉ వివేశ్కారుతున్నది. అయినప్పటికీ పేద స్త్రీలు, గర్భిణులు, బాలింతలు, పిల్లలు, ముసలివారు ప్రభుత్వ ఆస్పత్రులవైపే మొగ్గుచూపుతున్నారు. ప్రజారోగ్యానికి కీలకం బడ్జెట్ అది కేటాయించకుండా, ఆకర్షణీయమైన పేర్లను పెట్టి ప్రభుత్వం ప్రజలనీరకంగా చేస్తున్నది. వనస్థలిపురం ఏరియా ఆస్పత్రిలో ఇమ్మునైజేషన్ డేకు సుమారు 500 మంది పైగా లబ్ధిదారులు హాజరుకాగా సిబ్బంది తక్కువగా ఉన్నందున అదనపు పని నిర్వహిస్తున్నారు. బారకాస్ ఆస్పత్రిలో 50 పడకలు, 3 అంతస్తుల భవనానికి ఇద్దరే సెక్యూరిటీ గార్డులు. ఈ ఆస్పత్రిలో నిత్యం 800 ఔట్ పేషెంట్లు ఉంటారు. వీరందరికీ రిజిస్ట్రేషన్కు, మందులు సప్లయ్కి ఒక్కరే ఫార్మాసిస్టు ఉన్నారంటే పరిస్థితి ఎంత దారుణీయంగా ఉందో ఊహించటం కష్టం కాదు. తోటి నర్సింగ్ స్టాఫ్ తమ విధులు నిర్వహిస్తూనే ఫార్మాసీ విభాగంలో కూడ అదనపు బాధ్యతలు చూస్తున్నారు. వారంతా సెలవులో వెళితే మొత్తం భవనానికి ఒక స్టాఫ్ నర్స్, ఒక కాంట్రాక్ట్ వర్కర్ చూసుకోవాలి. వీరికి ఏ సమయంలో ఎటువంటి ఆపద వస్తూందో అనే ఆందోళనతో విధులు నిర్వహిస్తున్నారు. ఒక ప్రక్క రాష్ట్ర వ్యాప్తంగా వేలాది మంది ఫార్మాసిస్టులు, లాబ్ టెక్నిషియన్లు, తదితర

పారామెడికల్ సిబ్బంది దశాబ్దకాలంగా కాంట్రాక్ట్, ఔట్సోర్సింగ్ విధానంలో, ఉద్యోగ భద్రతలేకుండా పనిచేస్తున్నారు. 1,16,000 ఉద్యోగాలు కల్పిస్తానని చెప్పిన ముఖ్యమంత్రి కిరణ్కుమార్ రెడ్డిగారు ఔట్సోర్సింగ్ ఉద్యోగులకు ఉన్న ఉపాధి పోగొట్టేందుకు జి.ఓ.నెం.152 ను తెచ్చారు. దీని ప్రకారం ఏజెన్సీలు, కాంట్రాక్టర్లు దయాదాక్షిణ్యాలపై కాంట్రాక్ట్, ఔట్సోర్సింగ్ ఉద్యోగుల కొనసాగింపు ఆధారపడి ఉంటుంది. వీరందరినీ రెగ్యులరైజ్ చేసి ఆస్పత్రులలోని ఖాళీలను భర్తీ చేయగల అవకాశం ఉండి కూడా వైద్య ఆరోగ్య మంత్రిత్వ శాఖ అందుకు సిద్ధంగా లేదు.

ప్రభుత్వ ఆస్పత్రుల్లో కన్పించే మరో కేటగిరీ కాంట్రాక్ట్ కార్మికులు. వీరిలో 95% మంది మహిళలు. అనేక దూర ప్రాంతాల నుండి వచ్చి పనిచేస్తారు. వంద, యాభై పడకల ఆస్పత్రుల్లో కూడ పది మంది మాత్రమే పనిచేస్తున్నారు. వీరికి కనీస వేతనాల జి.ఓ.లు 3 లేదా 11 ఏదీ కూడ వర్తించటం లేదు. కాంట్రాక్టర్ల మోసానికి గురవుతున్నారు. 3 నెలలకు ఒకసారి వేతనాలు కాంట్రాక్టర్ ఇష్టానుసారం చెల్లిస్తున్నారు. పి.ఎఫ్., ఇ.ఎస్.ఐ. పేరుతో సుమారు రూ.1000/- కోత విధిస్తున్నారు. కాని ఇ.ఎస్.ఐ. కార్డులు లేవు. పి.ఎఫ్. ఖాతాలో జమలు లేవు. చేతికి వచ్చే మొత్తం రూ.3,500/- కన్నా తక్కువ. పర్మినెంట్ నాల్గవ తరగతి ఉద్యోగుల నియామకాలు లేకపోవటం వలన అన్ని వార్డుల్లో ఆపరేషన్ థియేటర్లలో పని కూడ వీరిమీదే పడుతున్నది.

ఇప్పటి వరకు చెప్పుకున్నది ఆస్పత్రులలో మనకు కనబడే ఉద్యోగులు. ఇంకా వీరుకాక ఫీల్డ్ మీద పనిచేసే ఎఎన్ఎం లు, సెకండ్ ఎఎన్ఎం లు, కాంట్రాక్ట్ ఎఎన్ఎం లు మొదలైన పేర్లతో సుమారు 8 రకాల ఎఎన్ఎం లు పనిచేస్తున్నారు. వీరందరూ ఎన్ఆర్హెచ్ఎం వంటి వివిధ ప్రభుత్వ స్కీమ్ల క్రింద నియమించబడ్డవారు. వీరి వేతనాలు ఎప్పుడు వస్తాయో వీరికే తెలీదు. ప్రతిసారి డిఎం & హెచ్ఓ ఆఫీసుకు వెళ్లి ధర్నానో, వినతిపత్రమో చెయ్యనిదే వేతనాలు రావు. వెరసి మొత్తం మీద ప్రభుత్వ రంగంలో వైద్యాన్ని మరింత మెరుగు పరచాల్సిన బాధ్యత రాష్ట్ర ప్రభుత్వానిది. నిత్యం పేద ప్రజల సేవలో విధులను నిర్వహిస్తున్న అన్ని కేటగిరీల వైద్య, ఆరోగ్య ఉద్యోగులకు రక్షణ, ఉద్యోగ భద్రత కల్పించటానికి, పని భారం తగ్గించటానికి తక్షణం తగు చర్యలు తీసుకోవాలి. కాంట్రాక్ట్, ఔట్సోర్సింగ్ పారామెడికల్ ఉద్యోగులను రెగ్యులరైజ్ చేయాలి.

ఇవి అమలు జరగాలంటే సరిపడే నిధులు కావాలి. అందుకు ప్రభుత్వం చిత్తశుద్ధితో ప్రయత్నించాలి. ప్రజల ఆరోగ్యం పట్ల, సమస్యలపట్ల బాధ్యతలేని రాష్ట్ర ప్రభుత్వం నుండే ఇవి ఆశించలేము. కావున ప్రజాఉద్యమాల ద్వారానే ఇది సాధ్యం.

- పద్మశ్రీ

పాస్టికాహారమే లేదు - పతకాలెలావస్తాయి?

లండన్ ఒలింపిక్స్ ముగిసింది. పతకాల పట్టికలూ చూశాం. జన సంఖ్యలో ప్రపంచంలో రెండవ సంఖ్యలో వున్నా పతకాల పట్టికలో భారతదేశం 55వ స్థానంలో ఉంది. మన దేశంతో పోల్చుటానికి వీలులేనంత అతి తక్కువ జనాభాతో వున్న దేశాలు క్యూబా, జమైకా, ఇథోపియాలు కూడా పతకాల సాధనలో మాత్రం మన దేశాన్ని వెనక్కి నెట్టి వేశాయి. దీనికి కారణమేమిటో మనం గమనించాలి.

“ తిండి కలిగితే కండకలడోయ్ కండ కలవాడే మనిషోయ్” అన్నాడు గురజాడ. సామాన్య ప్రజలే పోషకాహార లేమితో బాధపడుతున్న విషయం తెల్పు. ఒక ప్రపంచ సంపన్నుల పట్టికలో మన దేశ బిలియర్లు పెరుగుతూనే వున్నారు. అదే సమయంలో దేశంలో దుర్భర దారిద్ర్యంలో మగ్గే వారి స్థితి మరింత దిగజారుతూ, ఆ సంఖ్య పెరుగుతోంది. ఈ నేపథ్యంలో మన దేశ క్రీడాకారుల పరిస్థితిని గమనించాలి. ఇటువంటి నికృష్ట పరిస్థితిలోనూ కంచుపతకాలు తెచ్చి ఇచ్చిన వార్ని మనసారా అభినందించాల్సిందే!

స్విమ్మింగ్ లో బంగారు పతకాలు పొందిన మైకేల్ రోజుకు 12 వేల కేలరీల ఆహారం తీసుకుంటాడు. 20గ్రుడ్లు, చాక్ చిప్స్, పాన్ కేక్స్, పిస్తాలు, పిజ్జాలు వగైరాలు తింటాడు. కేవలం ట్రైనింగ్ కాలంలోనే నిమిషానికి 9.8 కేలరీలు ఖర్చు పెడ్తూ వుంటాడు.

స్విమ్మింగ్ లో 200 మీటర్ల బటర్ ఫై ఈవెంట్ లో పాల్గొనే చార్ వెక్స్ న్ నిమిషానికి 300 కాలరీస్ ఖర్చు పెడ్తాడు. పైన తెలిపిన మోతాదులోనే తింటాడు.

పరుగుల వీరుడు ఉస్సేన్ బోల్డ్ రోజుకు ఆరుసార్లు భోజనం చేస్తాడు. గోధుమ పిండితో మాంసం, విజిటబుల్స్ కలిపి వండిన జమైకా వంటకాన్ని, చేపలు, పందిమాంసం, వగైరాలు తింటాడు. యోహాన్ బ్లెక్స్ రోజుకు 6 అరటిపండ్లు ఆహారంతో పాటు తింటాడు. ఈయన భోజనంలో 60% ప్రొటీన్స్, 30% పిండి పదార్థాలు, 10 గ్రాముల కొవ్వులు, మినరల్స్, విటమిన్లు వగైరాలు వుంటాయి. మరి వీరి తిండితో పోల్చితే మనవారికి లభించే ఆహారం చూడాలి.

మేరీకోమ్ మన ఇండియన్ బాక్సర్. బ్రాంజి పతక గ్రహీత. గత 5 సంవత్సరాలనుండి ఆమె తీసుకున్న ఆహారం కేవలం రెండవ వ్రాటల

శాఖాహార భోజనం మాత్రమే. ఉదయం టిఫిన్ అనేదే లేదు. గ్రుడ్లు తినడం అనలే లేదు. ఎప్పుడైనా ఒకసారి, అదీ జీతాలోచ్చినప్పుడు నెల మొదటి వారంలో ఒక రోజు లేదా ఎవరైనా బంధువులు ఇంటికి వచ్చినప్పుడు మాంసాహారం వుంటుందని ఆమె స్వయంగా చెప్పింది. అలాంటి సమయాల్లో కూడా పాపం ఆ వండినదాంట్లో ఆమెకు దక్కెదెంతా! ఒలింపిక్స్ బాక్సర్లకు 40 నుంచి 55%, కాంప్లెక్స్ కార్బోహైడ్రేట్లు, 40% లీన్ ప్రొటీన్ కండరాల బలం, శక్తి కోసం, శరీర దారుధ్యాన్ని నిలిపి



వుంచుకోవటం కోసం 10శాతం విటమిన్స్, లోహాలు, లవణాలు వగైరాలు గాని ఇవి కూడా క్రమం తప్పకుండా ప్రతిరోజూ నకాలంలో నరైన కాంబినేషన్ తో ఇవ్వాలి వుంటుంది. ఇంతటి మంచి ఆహారం మన మేరీకోమ్ కు లభిస్తోందా? ఆమెకు డైటీషియన్ నలహాతో ఆహారం ఇవ్వబడు

తోందా? అదేమీ లేదే! ఈ నేపథ్యంలో ఒలింపిక్స్ లో బాక్సింగ్ విభాగంలో పాల్గొని పతకం సాధించటం మామూలు విషయంగా చూడలేం. తప్పనిసరిగా ఆత్మవిశ్వాసాన్ని, గుండె ధైర్యాన్ని మెచ్చుకు తీరవలసిందే.

క్రీడాకారుల్ని ప్రోత్సహించకుండా, వారికి సరైన తర్ఫీదు, శరీర దారుధ్యం పెంపొందించుకోవడానికి తగిన నిధులు ఖర్చు చేయకుండా కేవలం ఒలింపిక్స్ కు పంపి చేతులు దులుపుకుంటే పతకాలు పై నుండి వూడిపడవు.

దీనికి ప్రభుత్వానికి సంకల్ప సిద్ధి వుండాలి. ఇది భూతద్ధంలో వెతికి చూసినా మన పాలకులలో కన్పించదు. ఇంకా పతకాలెలా వస్తాయి.

తెలుగు సేత : పి.రాజారావు





మున్సిపల్ కాంట్రాక్ట్ కార్మికుల ప్రదర్శన



మధ్యాహ్నం భోజన పథకం కార్మికుల రాష్ట్ర మహాసభలో ప్రసంగిస్తున్న అఖిల భారత కార్యదర్శి సింధు

KLVO 1A 463

మధ్యాహ్న భోజన పథకం కార్మికుల బహిరంగ సభ - అనంతపురం



కాంట్రాక్టు, జాబ్ సెక్షన్ ఉద్యోగులను రెగ్యులరైజ్

“మహా ప్రదర్శన”

పి.ఎఫ్.సి. వెంటనే మా
బాతాలకు జమ చేయాలి

PSUs



ಮಹಸು ಫೌಂಡೇಷನ್
ಪುಸ್ತಕಾಲ ವರಿಕೆಲನಾಪಟ್ಟಿಕೆ

ಪುಸ್ತಕಂ ಸಂಖ್ಯೆ	12401 AUG 3
ಪುಸ್ತಕಂ ಪೆರು	ಗ್ರಂಥಾಲಯ
ತಾರೀಖು	25-8-2023
ಮುಂದು ಅಟ್ಟ	79
ವೆಚ್ಚು ಅಟ್ಟ	79
ಮೊತ್ತಂ ಪೆಣೆಲು	37
ವೆದ್ದ ಸೇವಾ ಪೆಣೆಲು	NO
ಖಾಕೆ ಪೆಣೆಲು	NO
ಲೆಖ ಪೆಣೆಲು	NO
ತಯಾರು ವೆಪೆವರಿ	Mounika
ಪೆಣೆಲು ಖಡವೆವರಿ	Mounika
ಪ್ಲಾನ್ ವೆಪೆವರಿ	Mounika
ವರಗ್ಗ ವೆಪೆವರಿ	manasa
ಪೆಣೆಲು ಸರಿಮಾಪೆವರಿ	
ಲೆಂಡಿಂಗು ವೆಪೆವರಿ	
ಪ್ಲಾಕಿಂಗು ವೆಪೆವರಿ	
ಪ್ಲಾನ್ ವೆಪೆವರಿ	
ತಪ್ಪುಲು	NO
ಪರಿಸ್ಥಿತಿ	NO